



పాప
మార్చి 1963-75 నవంబరు



హంసద్వని రాగం

మన దృఢ నిశ్చయాన్ని మరియొక పర్యాయం ధృవపరచడానికి మంచి తరుణం ఇదే

దురాక్రమణదారులను ప్రతిఘటించడానికి మన దృఢ నిశ్చయాన్ని ఈనాడు మరియొక పర్యాయం ధృవపరచుదాం మీ అప్రమత్తతను దృఢ నిశ్చయాన్ని సడలనీయకండి — ఏమంటే ఇది మో యుద్ధం. సత్వర చర్యకు ఇప్పుడే నడుం కట్టండి దేశ సేవకు జాతీయ సేవా సంస్థలలో ఐచ్ఛికముగా జేరండి ● అవసరపు ఉర్పులను తగ్గించి దుబారామీద దండెత్తండి ● అహారం, దుస్తులూ ఆమూల్యమైనవి వాటిని పాడుచేయకండి ● కాలమూ ఆమూల్యమైనదే ఎన్ని గంటలు పని చేశాం అని లెక్కపెట్టకుండా ఏమీ సాధించాం అనే ప్రశ్నించుకోండి ● మీ వాద్యతలను మీరు నిర్వర్తించండి. అన్ని విషయాలలోనూ, ఎల్లవేళలా క్రమశిక్షణతో వర్తించండి

అప్రమత్తతతో

వుండండి—

దేశ రక్షణ

సన్నాహములో

పాల్గొనండి



ఈసంబంధకలిగా

'అరుణ' ★ ప్రేమించిన పాపం

'కమ్మిశెట్టి' ★ కలివరింత

సింగరాజు రామచంద్ర ★

మూర్తి ★ నన్ను గురించి కాదు

దాశరథి ★

వలపుపాటలు

జె జవహర్లాల్ ★

మంచివాడి ప్రేమ

మద్దాలి బాల ★

ఒంటరి ప్రయాణం

పి జె లక్ష్మి ★

శ్రీమతి

డా సి నారాయణరెడ్డి ★

శృంగార నాయికలు

యువతీలోకం

కా ర ద

జల్పాగా - జాబీగా

ముఖచిత్రం

చిత్రకారుడు, వడ్డది పాపయ్య



కాఫీ

వేళ అయినట్లు
ఆమెకు తెలుసునని
అతనికి తెలుసు

FDS CE 16 TE-A



కాఫీ బోర్డు,
బెంగళూరు

ఉత్పాదం కలిగింది. ఉత్తేజవరింది. ఉల్లాసమిచ్చే కాఫీకి
వేళ అయింది. ఆ వంగుతి అమెకు తెలుసు అవల
విశేషమేమంటే ఆ వంగుతి అమెకు తెలుసునని అతనికి
తెలియడమే!

**కాఫీ ఎల్లవేళల
తృప్తినిస్తుంది**



మంచి కాఫీని కల్పించేయడం అతి
చేరిక. ఉచిత కరెన్సీ ఫ్రం నోన్ మాత
ప్రాయంకి మీకు విశావరో కరెన్సీ
కాఫీలో మీదా ప్రాయంకి



పిరరస భరితమయిన కథలు, గేయాలు
ప్రచురించవలసిందిగా సంపాదకులను
కోరుతున్నాను

సుంకర భాస్కరరావు
ఆనకాపల్లి

ఫిబ్రవరి '83 యువలోని గేయాల్లో
'మైనస్ యంటూ ప్లస్" చాలా
బాగుంది డా సీ నారాయణరెడ్డి
గారు వ్రాసిన "శృంగారనాయికలు"
వ్యాసం బాగుంది రసజ్ఞుల హృదయ
వేదికపై వారు చెప్పిన విషయాలు
స్థిరంగా నిల్చిపోగలవని భావించుటలో
అతిశయోక్తి యేమాత్రం ఉండదు

శ్రీ వడ్డాది పాపయ్యగారి చిత్రాలు
నన్నెంతో ఆకర్షిస్తున్నాయి స్వర్ణలో
వారి ఘోటో ప్రచురిస్తారని ఆశించు
చున్నాను శ్రీమతి పి జె లక్ష్మిగారి
"శ్రీమతి" నన్నెంతో ఆకర్షించింది

ప్రభాకర్ జేగరాయి
కోరాపుట్

గ్రామ్ . యువ

ఫోన్ 32387

లైన్ , హాఫ్ టోన్

మల్టీకలర్ ప్లాటం కొరకు

యువ ప్రాసెస్

వారిని సంప్రదించండి.

పబ్లిక్ గార్డెన్ రోడ్, హైదరాబాద్-1

తెలుగు పత్రిక లన్నిటిలోనూ,
ఎక్కువ విజ్ఞానాన్ని అందించే 'యువ'
మాసపత్రికలో కథలు, కార్టూనులు
చాలా అప్పభతంగా వుంటున్నాయి

బిచ్చు వీర్రాజు
ముక్కామల

ఫిబ్రవరి సంచికలో వడ్డాది పాపయ్య
గారి ముఖచిత్రం చూస్తున్నంతసేపు
మళ్ళీమళ్ళీ చూడాలనిపిస్తోంది యికపై
కూడా యిటుపంటి చిత్రాలే ప్రచు
రించాలని కోరుచున్నాను కోడూరి
కౌసల్యదేవి "పంకజం", పి జె
లక్ష్మి గారి "శ్రీమతి" చాలా
బాగున్నాయి

యం. జి. రెడ్డి
తొండవాడ

నేను మీ 'యువ' 2 సంవత్సరముల
నుండి చదువుతున్నాను ఈ పత్రిక
చక్కని ముఖచిత్రంతో రంగురంగుల
చిత్రాలతో కమ్మని కథలతో, కడు
పుబ్బ నవ్వించే 'జోక్స్'తో సర్వాంగ
సుందరమై, చదివేవారికి (నావంటి)
చాల ఆనందాన్నిస్తోందనడంలో అతి
శయోక్తి లేదనుకుంటూ మాయింట్లో
'యువ'లు (2 సం॥రాలవి) సంక్రాంతి,
దీపావళి సంచికలు అట్టయినా మాయ
కుండా చాలా జాగ్రత్తగా దాచాము
ఫిబ్రవరి సంచికలోని కుమారి కౌసల్య
దేవిగారి కథానిక "పంకజం" చాల
బాగుంది

తంగిరాల జానకీదేవి
రాజమండ్రి

విశ్వికవి రవీంద్రనాథ తాగూరు నవల

క రుణ

అనువాదం మద్దిపట్ల సూరి

త్రవర్ణ ముఖచిత్రంతో వెలువడింది


విడిప్రతి : 1-50 న. పై.

పోస్టేజి ఆదనం

వివరాలకు

యువ ప్రచురణలు

సైఫాబాద్ : హైదరాబాద్



కుటుంబశ్రేయస్సుకు
తల్లి వాడేది
డాల్డా

డాల్డా

ఖర్చురచెట్టు గుర్తుగల
వనస్పతి

పరిశుద్ధమగు దివ్యమైన వంటసాధన



DL. 95-77 TL

హిందుస్తాన్ లీవర్ ఉత్పత్తి

యల్లివ సచిత్ర మూస పత్రిక

సంచాలకుడు : చక్ర పాణి

సంపుటి 7

మార్చి 1963

సంచిక 3

కృష్ణా, గోదావరి జలాల తగాదా మళ్ళీ రచ్చలోకి వచ్చింది ఈ నడులు ప్రవహించే రాష్ట్రాల గతి ఎలావున్నా, వీటికి రెండు వందల మైళ్ళ దూరానవున్న మదరాసు రాష్ట్రం, యీ నడుల నీటిని తృప్తితీరా అనుభవించడానికి ప్రయత్నిస్తున్నది బహుశా, మదరాసు రాష్ట్రపు ప్రయత్నాలు ఫలిస్తాయి కూడాను

బ్రతుకుతెరువు తెలిసినవాళ్లు ఎక్కడున్నా బాగుపడతారు రాష్ట్ర మధ్య భాగంలో నుంచి ప్రవహిస్తున్న నదుల నీటిని ఉపయోగించుకోవడం చేతకాక మనం అలమటిస్తున్నాము తమ రాష్ట్రపు ఎల్లకు రెండు వందల మైళ్ళ దూరానవున్న నదినుంచి నీటిని తమకు ఇమ్మని అడగడమే కాకుండా, ఆ నదీజలాలను అనుభవించడానికి తమకు ఒక హక్కువున్నదంటూ మదరాసు ప్రభుత్వం వాదిస్తున్నది ఈ వాదన విషయంలో మైసూరు, మహారాష్ట్ర ప్రభుత్వాలు కల్పించుకోవడం లేదు మదరాసుకు కృష్ణనుంచి నీరు ఇవ్వడం అంటూ జరిగితే, అది కృష్ణ దిగువ ప్రవాహం నుంచి, అంటే ఆంధ్ర దేశంనుంచి ఇవ్వవలసిందే మైసూరు, మహారాష్ట్ర పాంతాలకు, కృష్ణా గోదావరి నదుల ఎగువ ప్రవాహం నుంచి వాటాలు ఇవ్వగా మిగిలిన నీరు ఆంధ్ర ప్రదేశ్ లోకి వస్తుంది ఆ వచ్చిన నీటిని ఆంధ్ర ప్రజలు అనుభవించినా అనుభ

వించక పోయినా, మైసూరు మహారాష్ట్రాలకు బాధ ఏమీ లేదు తమకు కావలసిన దానికన్న ఎక్కువ వంతునే వారు అడుగుతున్నారు ఆ వంతును తీసుకొని, వారు తృప్తిపడతారు

ఇక మిగిలిన నీరు ఎంత ? ఆంధ్రప్రదేశ్ అవసరాలు ఏమిటి ? ఆ అవసరాలకు సరిపోయే నీరు ఆంధ్రప్రదేశ్ కు వుంటుందా ? వీటి విషయమై మన ఇంజనీర్లు ఎన్ని రెక్కలు వేసినా, వాటిని త్రోసిరాజని, తమకు నీరు కావాలని మదరాసు ప్రభుత్వం పట్టుడుతున్నది కేంద్ర ప్రభుత్వంలో మదరాసు ప్రభుత్వానికి మంచి పలుకుబడి వుంది కేంద్ర ప్రభుత్వ ఇరిగేషన్ శాఖ స్టేట్ మంత్రి ఓ వి అలిగేశన్, చంగల్పట్టు జిల్లా వాసి మదరాసు ప్రభుత్వ ఆర్థికమంత్రి, ఎం భక్తవత్సలం చంగల్పట్టు జిల్లా వాసి వీరిద్దరూ తోడల్లుళ్లు వీరి రాజకీయ భవిష్యత్తు, చంగల్పట్టు జిల్లా ప్రజల దాక్షిణ్యం మీద ఆధారపడి వుంది చంగల్పట్టు జిల్లాలో ఎక్కువభాగం, మన రాయల సీమ లాగానే నీటిసదుపాయం లేనిప్రాంతం ఈ ప్రాంతానికి నీటిని యివ్వగల నది తమిళనాడులో లేదు అంచేత, రాయలసీమకు నీటిని ఇచ్చినా ఇవ్వకపోయినా, కృష్ణనుంచి నీటిని చంగల్పట్టు, ఉత్తరార్కాడు జిల్లాలకు ఇవ్వవలసిన అగత్యం ఏర్పడింది.

ఇటీవల మదరాసులో జరిగిన చర్చలలో, మదరాసు ప్రభుత్వం కోరినది ఏమిటంటే, మదరాసు నగరానికి త్రాగడానికి కావలసిన నీటిని కృష్ణ నుంచి సరఫరా చేసే ఏర్పాటు వెంటనే చెయ్యాలని ఈ నీరు ఎంత ? ఇకముందు యాభై సంవత్సరాలనాడు మదరాసు నగర జనాభా సుమారు 50 లక్షలు అవుతుంది కనుక, అంత జనాభాకూ, రోజుకు తలకు 50 గాలనుల చొప్పున ఎంత నీరు కావలసి వుంటుందో, అంత నీటిని సప్లయి చేసే ఏర్పాటు ఇప్పుడు జరగాలి. అంతేకాదు, మదరాసు నగరంలో ఇప్పటికే చాలా పెద్ద పరిశ్రమలు వున్నాయి గనుకనూ, రాబోయే యాభై ఏండ్లలోనూ ఇంకా చాలా పరిశ్రమలను మదరాసు నగరంలో స్థాపించుకొనే స్తోమత, కేంద్ర ప్రభుత్వంలో పలుకుబడి, మదరాసు ప్రభుత్వానికి ఉన్నాయి గనుకనూ, ఆ పరిశ్రమలకు యాభై ఏళ్ల అనంతరం ఎంత నీరు కావలసి వుంటుందో, అంత నీటిని యిప్పటినుంచే సప్లయిచేసే ఏర్పాటు జరగాలట

అదీ చాలదు. కృష్ణ నుంచి మదరాసు నగరందాకా నీటిని తీసుకొని వచ్చిన తరువాత, ఆ కాలువలద్వారా చంగల్పట్టు, ఉత్తరార్కాడు జిల్లాలలోని మెట్ట ప్రాంతాలకు కూడా నీరు కావాలి ఇలా నీటి సదుపాయం పొందవలసిన భూమి ఎంత అనే విషయం కూడా, వివరాలు తరువాత తేల్చుకోవచ్చు నంటూనే, మదరాసు ప్రభుత్వం చూచాయగా తెలియజేసింది అది కూడా, తమిళనాటి అవసరాలను బట్టి చూస్తే ఏమంత పెద్దదికాదు. సుమారు ఒక లక్ష డెబ్బయివేల ఎకరాలు మాత్రమే

మార్చినెల నుంచి ఆగస్టు నెల వరకు, రోజుకు ఒక బిందెడు నీళ్లు దొరికితే చాలు ధన్యులమయ్యామని సంతోషించే కొన్ని లక్షల కుటుంబాలకు, — రాయల సీమ, గుంటూరు ఎగువ ప్రాంతాలు, నెల్లూరు పడమటి ప్రాంతాలలో వున్నవారికి — ఇది చాలా నివ్వెరపాటు కల్గించవచ్చును, దురాళ అనిపించవచ్చును కాని బ్రితుకు తెరువు తెలిసిన వారికీ, బ్రితుకు మీదకాంక్షవున్న వారికీ ఇది సహజమైన కోరిక లాగనే కనిపిస్తుంది

పూర్వం అమెరికాలో ఒక రైతు అన్నాడట. “నేను దురాళాపరుణ్ణిని అనుకుంటారు గాని, నేను అడిగింది ఏమిటి? నా పొలానికి ప్రక్కన వున్న పొలం నాకు కావాలని అడుగుతున్నాను అంతేగా” ఆ లెక్కన ప్రపంచంలోని భూమి సంతనూ తాను అడుగుతున్నానని ఆ అమాయకపు రైతుకు తెలియకపోలేదు. కాని, ఏమైనా అడిగేటప్పుడు అమాయకంగా అడిగితే, అమాయకురైన ప్రజలు సులభంగా లొంగుతారని ఆ మహానుభావుడు అనుకున్నాడు

కృష్ణానది నీటితో, చంగల్పట్టు జిల్లాను సస్యశ్యామలం చేయాలనే కోరికను, 1952 లోనే శ్రీ భక్తవత్సలం, మదరాసు ప్రభుత్వ పబ్లిక్ వర్క్స్ శాఖామంత్రిగా కృష్ణ - పెన్న స్కీము అనే పేరుతో వెల్లడిచేశారు. కాని, ఆంధ్ర ప్రజలు చేసిన ఆందోళన ఫలితంగా, శ్రీ భక్తవత్సలం కోరిక అప్పుడు ఫలించలేదు. నాగార్జున సాగర్ ప్రాజెక్టును ఆంధ్రులు సాధించారు కాని, యీ ప్రాజెక్టును పూర్తిగా సాగనియ్యకుండా ఆటంకపరచడానికి పరరాష్ట్ర ప్రభుత్వాలు ప్రయత్నిస్తున్నాయి ఇలాంటి పరిస్థితిలో, శ్రీ భక్తవత్సలం తమ సువర్ణ స్వప్నాన్ని రూపొందించ

డానికి ప్రయత్నిస్తున్నారు. వీరి తోడల్లుడు. శ్రీ అలగేశన్ కేంద్ర ప్రభుత్వంలో. చాలా అనుకూలమైన స్థానంలో ఉన్నారు.

కృష్ణానది ఒడ్డున వున్న విజయవాడ నగరంలో యాభై ఏళ్ళనాటి మాట ఏమోగాని, యిప్పుడు కూడా సరిగా మంచిసీళ్ళ వసతిలేదే. ఉన్న నీటిని మదరాసు దాకా పట్టుకుపోతే, యాభై ఏళ్ళలో విజయవాడ, విజయవాడకు 16 మైళ్ళ దూరంలో వున్న గుంటూరు నగరాలలో జనాభా గతి ఏమయేటట్టు? బహుశా, మంచినీటి వసతి లేకపోతే యీ నగరాలు నానాటికి జనాభా తగ్గి పాడుపడతాయా? ఏమో. యాభై ఏళ్ళలో ఏమిజరిగినా జరగవచ్చు మంచిసీళ్ళ వసతి క్రమంగా తగ్గడంతో, మహాపట్టణాలు ఎన్నో నిర్మానుష్యమై, పాడుపడిన సంగతి మెసపొటేమియా చరిత్ర చదివినవారందరికీ తెలుసు ఉదాహరణకు ఒక్క బేబిలోన్ పట్టణం పేరు చెబితే చాలు


యాభై ఏళ్ళనాటి మదరాసు నగరపు అవసరాలకూ, చంగల్పుట్, ఉత్తరా క్కాడు జిల్లా ప్రజల సౌభాగ్య సంపదలకూ యీ నాడు మనం కట్టబడవలసిందేనా!

ఇవన్నీ ఆంధ్ర దేశంలోని ప్రతి వ్యక్తీ ఆలోచించ వలసిన విషయాలు

మైసూరు రాష్ట్రం, ఇక ముందు తాను కట్టబోయే 46 ప్రాజెక్టులకు నీటిని ఇప్పుడే వాటాగా యిమ్మంటోంది మరి, ఆంధ్రప్రదేశ్ మాట. ఆంధ్రప్రదేశ్ కట్టవలసినవీ, కట్టబోయేవీ ఎన్ని ప్రాజెక్టులు? వాటికి కావలసిన నీటి అవసరాలు ఏమిటి? ఈ విషయంలో ప్రభుత్వం ఏం చేసింది? ఈ వివరాలన్నీ ప్రజలకు చెప్పవలసిన బాధ్యత ప్రభుత్వానిది

మన రాష్ట్రపు అవసరాలన్నీ పూర్తిగా తీరిన తరువాత, ఏ మాత్రం నీరు మిగిలినా పొరుగు రాష్ట్రానికి మనం ఇవ్వవలసిందే ఇద్దాము అంతవరకూ, ఒక్క చుక్క నీరుకూడా బైటికి పోవడానికి వీలులేదు యాభై ఏళ్ళ నాటి పొరుగు రాష్ట్రపు అవసరాలకు యీ నాడు మనం కట్టబడాలంటే, మనం అంగీకరించలేము ఈ విషయాన్ని స్పష్టంగా కేంద్ర ప్రభుత్వానికి చెప్పవలసిన బాధ్యత, మనదీ, మన ప్రభుత్వానిదీ.





ఆధునిక సనాతనత్వం

అంటే నా ఉద్దేశం ఓర్డ్ వైన్ ఇన్ న్యూ బాటిల్స్ (పాత సారా—
కొత్త సీసాలూ) అని కాదు సీసా కొత్తదయినా సారా నిజంగా
పాతదిగానే ఉంటుంది — పిల్ల బాగుండకపోయినా కట్నం మోతగా
ఉన్నట్టు.

పాత సారాను కొత్త సీసాల్లో పొయ్యటంలో కొంతవరకు అర్థం ఉన్నది.
ఈ పని చేసేవాడికి ఆధునిక విజ్ఞానం ఉంటుంది ఈ విజ్ఞానం దృప్త్యా
సనాతన విషయాలకు కొత్త అర్థం ఇవ్వాలని చూస్తాడు.

ఉదాహరణకి భారత యుద్ధం తీసుకుందాం అందులో ఒక్కొక్క
యోధుడు ఒకేసారి అనేకవందల బాణాలు వేసినట్టు చదువుతాం వాళ్లు
వేసే అస్త్రాలు మరకు అర్థమే కావు. ఆగ్నేయాస్త్రమూ, వారుణాస్త్రమూ.
పాశుపతాస్త్రమూ, సమ్మోహనాస్త్రమూ మొదలైనవి ఏమిటి? వాటి
వెనక ఉన్నది మంత్రశక్తి భౌతికశక్తి, రసాయనికశక్తి, విద్యుచ్ఛక్తి,
పరమాణుశక్తి—ఏ శక్తి? ఆధునిక మారణాయుధాలు అభివృద్ధి అవు
తున్నకొద్దీ ఈ అస్త్రాలను గురించి మన ఊహకూడా పెరుగుతూ వస్తు
న్నది భారత యుద్ధం జరిగేటంటే—జరిగిందని రూఢిగా ఎవరూ రుజువు
చెయ్యలేదు—తుపాకీ మందైనా పుట్టకముందు జరిగి ఉండాలి కాని
ఆ యుద్ధంలో వాడిన అస్త్రాలముందు టీ ఎస్ టీ ఎందుకూ పనికి

రాదు. ఆటం బాంబులూ, హైడ్రోజెన్ బాంబులూ వచ్చినదాగా ఆ అస్త్రాలతో పోల్చదగిన మారణాయుధాలను ఆదునికు తెరుగరు

ఇదేవిధంగా ఇంకా అనేక ఆధునిక విషయాలు ప్రాచీన రచనలలో కనిపిస్తున్నట్టు కనిపిస్తున్నాయి పాత కాలంలోనే విమానాలూ, రేడియో, టెలివిజనూ, విమాన యుద్ధాలూ ఉండేవని రుజువు చెయ్యటానికి కొన్ని శ్లోకాలు ఇటీవల బయటికి వచ్చాయి.

ఒక మనిషిని అంతరిక్షనౌకలో పెట్టి పంచంద్రమండలానికో, అంగారక గ్రహానికో పంపటానికి ప్రయత్నం జరిగి, ఆ అంతరిక్ష నౌకకు తగినంత వేగం చేకూరక అది భూమిచుట్టూ తిరిగే కృత్రిమ ఉపగ్రహంలాగా నిలిచిపోతే అందులోని మనిషి పస్తిలో ఉంటాడు? త్రిశంకుడి పస్తిలో ఉంటాడు విశ్వామిత్రుడికి రాకెట్ ప్రయోగాలు తెలుసా? త్రిశంకుడు 'తైకాలాగా అయిపోయాడా? ఇవి స్ఫూర్తి యుగపు అనుమానాలు! 1957 కు ముందు ఈ అనుమానాలు పుట్టడానికికూడా అంతగా అవకాశం లేదు

అయోమయంగా ఉంటూ వచ్చిన ప్రాచీన కల్పనలలో ఆధునిక దృష్ట్యా కొత్త అర్థాలు కనబడుతుంటే చాలామందికి ఉత్సాహంగా ఉంటుంది ఎప్పుడైనా, మనం చూసే కొత్త అర్థాలు పాత వాటిలో ఉండనూ వచ్చు ఆర్కియాలజీ మన పూర్వీకులను గురించి ఒక్కోసారి మనం అనుకున్న దానికన్న గొప్ప విషయాలే బయట పెడుతున్నది

చిత్రమేమిటంటే, గతాన్ని గురించి మనకు చిన్న చూపు ఏర్పడేది ఆధునికత్వం వల్లనే, ఆ ఆధునికత్వమే పశ్చాత్తాపం చెందినదాని లాగా, కొంతకాల మయాక, మనకు గతం గురించి గొప్ప అభిప్రాయాలు కలగటానికి కొన్ని మార్గాలు సూచిస్తుంది ఈ మార్గాలను ఆత్రంగా పట్టుకునే వాళ్లు ఒక్కొక్కప్పుడు ఎరతో బాటు గాలాలను కూడా మింగటం జరిగినప్పటికీ మనం తప్పు పట్టలేం వారికి గతం మీద

గౌరవమూ ఉన్నది, ఆధునికత్వంపట్ల ఆదరమూ ఉన్నది పప్పుతో కాలు వేసినప్పటికీ ఊతవ్యులు

నేను చెప్పేది ఈరకమైన వాళ్లను గురించి కాదు—వీళ్లకు పూర్తిగా విరుద్ధమైనవాళ్లున్నారు, వాళ్లకి సనాతనత్వ మంటే ఏమిటో తెలీదు, ఆధునికత్వం అంటు, అయినా వాళ్లు సనాతన వాదులే వాళ్లకు ఎప్పటి కప్పుడే, ఎక్కడి కక్కడే సనాతనత్వం 1962 కంటే 1961 మంచిది ! క్రీ.పూ 1961 కన్న క్రీ పూ 1962 మంచిది. భారతం రోజుల కంటే రామాయణం రోజులు మంచివి అదేవిధంగా వాళ్లకి ఆధునికత్వ మంటే మంట. మూకీలే చండాలం, టాకీలు మరీ చండాలం రేడియోలే అసహ్యం, ట్రాన్సిస్టరు రేడియోలు మరీ అసహ్యం. రైలు ప్రయాణా లేమిట్రా అనుకుంటుంటే మోటార్లు, విమానాలూ వచ్చిపడ్డాయి. ఆధునిక యుగంలో పాత రికార్డులు బ్రేక్ అవుతున్నకొద్దీ వీళ్ల హార్ట్ బ్రేకవుతుంది ! కాళిదాసు గాలి కెదురుగా తీసుకుపోయే జండాను వర్ణించాడే, అట్లా ఉంటుంది వీళ్ల సనాతనత్వం ఇదే ఆధునిక సనాతనత్వం.

ఇదొక వింత మతం ఇది కొన్ని మూఢ విశ్వాసాలనూ, జ్ఞానాంధ త్యాన్నీ ఆశ్రయించుకుని ఉంటుంది శాస్త్ర దృష్టి వీళ్లకు కొంచెంకూడా పడదు. కళకోసమే కళ అన్న ధోరణిలో వీరు సనాతన దృష్టి అవలం బిస్తారేగాని వీరిది నిజమైన సనాతన దృష్టికాదు సనాతనుల లాగా జీవించాలనీ, తపస్సులు చేసి తమ చుట్టూ పుట్టలు పెంచుకోవాలనీ వీరికి ఏకోశానా ఉండదు.

మన తాత ముత్తాతల మీద మనకు గౌరవం ఉండటంలో తప్పు లేదు వారిలాగా జీవించాలనే కోరిక మనకు లేకుండానే వారిని మనం గౌరవ భావంతో చూడ వచ్చు కాని వారిని గురించి వాస్తవం తెలుసుకో కుండా, తెలిసిన వాస్తవాన్ని విస్మరించి, మన జీవితమే మనం జీవిస్తూ,

“వాళ్లు అవలంబించినదే ధర్మం, వాళ్ళే నిజమైన ఋషులు !” అనుకునే మూఢత్వాన్ని ఏమనాలి ?

ఆధునిక సనాతనత్వం సమాజంలో ఎంత దట్టంగా అల్లుకుపోయిందో చాలా మంది ఊహించలేరు. వృద్ధులూ, పిల్లలూ, స్త్రీలూ, పురుషులూ అన్న విచక్షణ లేకుండా అందరిలోనూ అంతో ఇంతో సనాతనత్వం మీద భక్తి, సనాతన ఆచార వ్యవహారాలను గురించి అజ్ఞానమూ జీర్ణించి ఉన్నది. బౌద్ధులూ, బుద్ధుడూ కూడా మాంసాహారులని తెలియనివారున్నారు. బుద్ధుడు పంది మాంసం తిని వ్యాధిగ్రస్తుడై చనిపోయాడంటే పోట్లాడ వచ్చేవారున్నారు. రాముడు మాంసం తిని ఉండడనీ, సీత వనవాసం చేసేటప్పుడు నార చీరలు కట్టి, మెళ్లో ఒక పసుపు కొమ్ము ధరించిందనీ, రావణుడు సీతను తాకకుండా ఏ “పట్కారు”తోనో పట్టుకుని తీసుకు వెళ్ళాడనీ, అహల్య ఇంద్రుడితో రమించేటప్పుడు అతడు తన భర్తే అనుకున్నదనీ, ఈ విధంగా పురాణాలలోని అంశాలను గురించే తప్పుడు అభిప్రాయాలు గలవారు దేశంలో లక్షోప లక్షులున్నారు.

తప్పు వీళ్లది కాదు, ఈ ఆధునిక సనాతనత్వాన్ని బలపరచటానికి అబద్ధాలు సృష్టించిన వాళ్ళది వాళ్ళికి మీద పోటీపడి వందలకొద్దీ రామాయణాలు రాసి అందులో వేలకొద్దీ తమ సొంత కల్పనలు చేర్చిన వాళ్లది, హరికథలు చెప్పే వాళ్లది, పురాణాలు వదిలే వాళ్లది. ఈ కృతక పురాణ సృష్టి ఇంకా సాగుతూనే ఉన్నది. ఈ జాతికి నిజమైన ఆధునికత్వం అలవడకుండా చేసినది వ్యాసవాల్మీకాదులు కాదు, ఆధునిక వ్యాస వాల్మీకులు.


తొలి పురాణాలలో మనం విశ్వసించదగినది కొల్లలు కొల్లలుగా ఉన్నదని కాదు, ఆరాధించదగినది ఇంకా తక్కువ భరద్వాజుడూ, వసిష్ఠుడూ, వ్యాసుడూ మొదలైన మహర్షులంతా ఎలా పుట్టారో తెలిస్తే, “అయ్యో, మనం కూడా అలా పుట్టకపోతిమే,” అని ఎవడూ అనుకోడు. అది అలావుంచి, మానవ పీఠ్యం కుండలలోనూ, చేపల

జీర్ణ కోశాలలోనూ, అగ్ని హోత్రంలోనూ పిండరూపం ధరించటం అవిశ్వసనీయం. ఆది పురాణాలలోనే ఇలాటి “చెత్త” అడు గడుగునా కనిపిస్తుంది ఇది ఇలా ఉండగా ప్రక్షిప్తాల సమస్య ఒకటున్నది. ఒకప్పుడు వాల్మీకి రామాయణం ఇప్పుడున్నదాల్లో సగమే ఉండేదట, భారతం నాలుగోవంతే ఉండేదట అంటే మిగిలినదంతా ఎవరో రాసిందన్నమాటే గద రాముడి మీదికి ఖరుడు పథాలుగు మంది రాక్షసులను పంపటమూ వాళ్ళను రాముడు సంహరించటమూ విశ్వసనీయంగానే ఉంది. ఆ తరవాత ఖరుడు పథాలుగు వేల మందిని పంపటమూ, రాముడు ఒక్కడే వా రందరినీ సంహరించటమూ అసంభావ్యం ఇది ప్రక్షిప్తమైతే ఆశ్చర్యంలేదు రెండోసారి వచ్చినవాళ్ళు పథాలుగు వేల మందే కావ టమూ, ఏ ఇరవై నాలుగు వేల మందో కాకపోవడమూ చూస్తే కల్పన చేసినవాడు ఎంత ఉపజ్ఞు లేనివాడో మనం ఊహించవచ్చు వాల్మీకి అంత ఉపజ్ఞురహితుడు కావటానికి వీలేదు ఇదేవిధంగా పురాణాలనిండా ఋషులు అనేకవేల ఏళ్ళు తపస్సులు చెయ్యటం ఎవరూ నమ్మలేని సంగతి

అయినప్పటికీ పురాణకాలం గురించి తెలుసుకోవాలని అదరికీ ఉండవలసిందే ఆ కోరిక తీరటానికి ఉన్న పాత పురాణాలు చదవక మరో మార్గం లేదు. అచ్చంగా ఆ పురాణాలనే చదివినవా శ్శేవరూ చూస్తూ “సనాతనం” పుచ్చేసుకోరు. జనానికి “సనాతనం” ఇప్పించటానికి అవసరమైన తుచ్చపు సృష్టి ఆధునిక సనాతనుల నుంచి వస్తున్నది. ఈ విషయానికి తగిన విరుగుడు పడకపోతే మనకు భవిష్యత్తు లేదు. ఇప్పటికే కుర్రాళ్ల మెదళ్లన్నీ పుచ్చిపోయి ఉన్నాయి వాళ్ళని ఆధునిక సనాతనత్వంనుంచి కాపాడి, ఏది నిజంగా సనాతనమో, ఏది ఆధునికమో, స్పష్టంగా చెప్పవలసిన అవసరం ఉంది



గతనెల చిత్ర పరిచయ పోటీ



బహుమతి పొందిన వ్యాఖ్య.

“మతితప్పిన దర్వానును మందలించనెంచ

గతితప్పని గడియారం మందలించె నతనిన్”

పంపినవారు కుమారి ఎమ్ శ్యామల, కొత్తగూడెం

చిత్ర పరిచయ పోటీకిగాను వేయబడిన బొమ్మకు సరియైన వ్యాఖ్య వ్రాసినవారికి పదిరూపాయల విలువగల పుస్తకములను బహుమతిగా పంపుతాము ఇంగ్లీషు కాప్షన్ పనికి రాదు వ్యాఖ్య ఈ నెల 15 వ తేదీలోగా యువ సంపాదకునికి చేరాలి

అపరిచిత

[గ త సంచిక నుంచి]

10

“అట్లా వెళ్ళిన మూర్తిగారు, ఇంత వరకూ తిరిగిరాకపోయినా నీ కేం చీమ కట్టినట్లే లేదేమే సుశీలా? నీకు బొత్తిగా మంచి చెడ్డ తెలియకుండా పోయినట్లుండే?” అని అడిగింది రాధిక అప్పటికి తెల్లవారుఝామున రెండుగంటలయింది స్నేహితురాండ్రిద్దరూ పిచ్చాపాటీ మాట్లాడుకుంటూ ఒకే మంచంమీద పడుకుని ఉన్నారు

సుశీల దిగ్గున లేచి మంచంమధ్య కూర్చుని “నీకూ ఇంకా నిద్రపట్టలేదటే రాధిక? గంటసేపయిందిగా మాటలు మాని, లైట్లార్పి?” అని అడిగింది రాధిక విసుక్కుంటూ లేచి కూర్చుని “నీకుమాత్రం గురుపెట్టే నిద్ర వస్తున్నదన్నమాట? హ్లా! మొత్తంమీద ఎంత మారిపోయిందే నీ ప్రవర్తన!” అంది సుశీల తలవంచుకుని “ఆయన తోటలో తిరుగుతున్నారనే చాలా సేపటివరకూ

అనుకున్నా రాధికా! మనం ఈ గదిలోకి వచ్చి మాటల్లో సడినప్పుడు - ఆయన లోపలికి వచ్చి తన గదిలో పడుకున్నారు లెమ్మనుకున్నా” - అని చెబుతూంటే గొంతు కేదో అడ్డుపడినట్లయింది

రాధిక స్నేహితురాలి గడ్డం పట్టుకుని పైకెత్తి, కళ్ళల్లోకి చూస్తూ “నేనిందాక బాత్ రూంకి చెప్పి వెళ్ళినప్పుడే అంతా చూచివచ్చానే సుశీ! మూర్తిగా రెక్కడా కనిపించలేదు గౌరమ్మకూడా అన్నం తిన్నట్టులేదు-వంటింటోనే నేలమీదే పడుకుని కంటినిరు పెట్టుకుంటున్నది అదే మంటే - “ఏమీలేదు తల్లీ, మీరు పడుకోండి” అని ఆందోళనా స్వరంతో చెప్పింది సుశీల కళ్ళలోతిరిగిన నీటిని దాచుకోడానికా అన్నట్లు దిగ్గున మంచం దిగి, అటువెళుతూ - “నేను నిజంగానే రాతిగుండెదాన్నయిపోయా ననుకున్నావా రాధికా?... ఆశ్చర్యంలేదులే-నేనూ వారి మనసెరిగిన దాన్ననుకునే బోల్తాపడ్డాను” అని, లైట్ స్విచ్ వేసింది

రాధిక . స్నేహితురాలి దిగులును గ్రహించి, ఆదుర్గా మంచం దిగి వెళ్ళి సుశీల చేతిని గట్టిగా పట్టుకుని “అయితే ఆయనే అరంకాకుండా మారిపోయా రంటావా సుశీలా? అమీ తుమీ చెప్ప కుండా ఇట్లా కుమిలిపోతూ, నన్నుకూడా ఆందోళనపెట్టుకు సుశీ...చెప్పి, అసలు సంగతేమిటో చెప్పి” అని అడిగింది

సుశీల కళ్ళు తుడుచుకుని, స్నేహితు రాలిని వెనక్కు నడిపి, మంచంమీద కూర్చోబెట్టింది తనొక కుర్చీలాక్కుని ప్రక్కనే కూర్చుంటూ “నేనూ పావు గంటక్రితం వెళ్ళి గది దొడ్డి గాలించి వచ్చాను రాధికా! ఆయన నెక్కడా కని పించలేదు” అని చెబుతూనే గావురు మంటా వెనక్కినాటి కళ్ళు రెండు చేతులా మూసుకుంది రాధిక ఆదుర్గా లేచి వచ్చి, ఆమె కుర్చీచేతిమీద కూర్చుని, సుశీల చేతులను బలవంతంగా తనవేపు లాక్కుంటూ “అబ్బే! మళ్ళీ శోకాలు మొదలెట్టకు చదువుకున్నదానివి ఇంతి దైతే ఎట్లా-అసలు సంగతి చెప్పి ముందు సంగతి ఆలోచించుకోవాలిగానీ!” అంటూ సముదాయించబోయింది

సుశీల శోకాన్ని ఆపుకోలేనట్లే “ఆయన నేనేంచేసినా అర్థం చేసుకుని మన్నిస్తారనుకున్నాగాని-నిజంగా ఇంత కోపం వస్తుందనుకోలేదు...అలిగి వెళ్ళి పోయారు” అంటున్నది రాధిక “ఆవును మరీ! అన్నం తినబోతున్నవార్ని అకార

ణంగా అంత రాధాంతం చేస్తే అలగరూ మరీ?” అని కనురుకుంది సుశీల “అంతే ననుకుంటా రాధీ! నా ప్రవర్తన అంత సహించలేనిదై పోయిందనుకుంటా” అంది

రాధిక మరింత నిఘర స్వరంతో “ఇంకా మెల్లగా అంటావేం? మధ్యాహ్నంనుంచీ నీ ప్రవర్తన చూస్తుంటే నాకే కోపం ఆగడంలేదు ఆయన ఎంత కాలంనుంచి యిదంతా భరిస్తున్నారో - ఈ పూటతో హద్దు మీరిపోయిందనుకుని వుంటారు” అంది సుశీల “రాధికా! అంతంత మాటలనకు నే నెన్నడూ ఆయన్నిలా కష్టపెట్టాలని అనుకోలేదు ఏనాడూ ఇంత కోపం వస్తుందనుకో లేదు ఆత్మశుద్ధిగా చెబుతాన్నా రాధికా, ఆయన తృప్తి, ఆనందమే ముఖ్యమని నా ప్రవర్తనను మలుచుకోజూచానుగాని- ఏకోశానా వారి కృష్ణంకలిగించే పని ఏదీ చేయదలచినదాన్నికాదు నన్ను నమ్ము రాధికా” అని భుజంమీదవారి, కొగ లించుకు మరీ ఏడుస్తున్నది

స్నేహితురాలు ఆమెను సముదాయంపుగా వీపుమీద సవరిస్తూనే, దిట వుగా “నమ్మకపోవడానికూడా కారణాలున్నట్టున్నాయ్ సుశీ! అసలు కారణం చెప్పి ఎంతకాలంనుంచి ఈ రవరవలు చెలరేగాయ్ మీ మధ్య?” అని అడిగింది సుశీల కెరణాకోల చివళ్ళు చెళ్ళన తగిలి నట్టు-తటాలున రాధికను వదిలి, తెల్ల

బోయి వెనక్కుజరిగి “రాధికా!” అని కోపంగా, ఆక్రోశంతో గావుకేక పెట్టింది. ఆ కేకతో ఇల్లంతా తైదిద్దించింది. రాధిక కూడా తెల్లబోయి చూస్తున్నది. సుశీల అదిరే పెదపులను పళ్ళతో బిగ బట్టుకుంటూనే “మా సంసారం నువ్వనుకున్నంత రవరవలపాలైతే - నేన్నీకు వ్రాయకుండా పుంటా ననుకున్నావా రాధికా?” అయన తిరిగి వెళ్ళిపోతున్నప్పుడు అన్న మాటలు తప్ప ఏనాడూ నన్ను రొక్కించినపాపాన పోలేదు నువ్వు చూస్తుండగా జరిగిందే మొదలు ఈనాటి వరకూ మా సంసారం శాంతినిలయంగా వుందంటే నమ్ము రాధికా, నీతోడు, నమ్మవూ.” అని స్నేహితురాలి నర్థిస్తున్నట్లు చూసింది

రాధిక దీర్ఘంగా నిటూర్చి “ఇది మరీ విచిత్రంగా వుంది సుశీ! నీ మాటలు వూర్తిగా విశ్వసిస్తున్నాను అయినా అన్నియ్యగారి అబుకకు కారణం కనిపిస్తూ-ఇదెంతకాలంనుంచో రగులుతున్న సంఘర్షణకు పర్యవసానం అనిపిస్తున్నది” అంది సుశీల మళ్ళీ సజల నేత్రాలతోనే రాధికను బ్రతిమాలుతున్నట్లు చూస్తూ “సంఘర్షణనేది ఏదన్నావుంటే అది నా మనస్సులో వుందేమోగాని-ఈ మధ్యాహ్నంవరకూ ఆయన నేనూ బేధాభిప్రాయాలతో మాటలనుకున్నది లేదు రాధికా” అని చెప్పింది. రాధిక “ఒకవేళ నువ్వు మాటలన్నా మూర్తి

గారు సరిపెట్టుకుపోతూ ఘర్షణ నువ్వాయితా వేసుకు వస్తున్నట్టుంది సుశీలా” అని నిష్కర్షగా చెప్పింది

సుశీల కళ్ళు తుడుచుకుని “అవును సుమా, ఆయన అలిగి వెళ్ళేటప్పుడన్న మాటలు అలాగేవున్నాయి కాని, నేను త్రికరణకుద్ధిగా ఏక్షణానా ఆయన మనసుకు కష్టం కలగూడదనే ప్రయత్నించానుగాని-మరోవిధంగా కలనైనా అనుకోలేదు రాధికా, అన్నం తినబోయే ఆయన్ని లేచిపోయేంత నొప్పించే మాటలన్నానా నేను - నిజంగా అన్నానా రాధికా?” అని అడిగింది అత్యపరిశోధనగా వున్న ఆ ప్రశ్ననువిన్న రాధిక దిటవుగా “ముమ్మాటికీ క్షంతవ్యంకాని విధంగా చూట్లాడావు సుశీ! మరోమగ వాడైతే - ఎడాపెడా బాదివేళేవాడనుకో” అని భయగర్భంగా చెప్పింది

అంతటి మాటలు విన్నప్పుడుకూడా సుశీల విచారమంతా అదృశ్యమైనట్లు విపరీత సంతోషంతో ఎకపక్ష నవ్వుసాగింది కడుపుబ్బ నవ్వుతున్నది రాధిక కొద్దిసేపు తెల్లబోయి - మిత్రురాలి వంక చూస్తూ కళ్ళు చికిలించుకుంది వివరికి ఆమె రెండుభుజాలనూ బలంగా పట్టుకుని, కుర్చీ వెనక్కు కుదేసినట్లు తోసి “అప్పుడు మూర్తిగారంత కోప్పడి, అలిగి వెళ్ళినప్పుడూ ఇట్లాగే నవ్వావు ఇప్పుడు నే నర్థమయ్యేట్లు చెప్పినా-నీ ప్రవర్తనకు నువ్వు సిగ్గుపడవలసింది పోయి, ఇట్లా

నవ్వుతున్నా వేమిటే ? నీ కేం మతి మతిపోలేదు గదా'' అని గద్దించింది

సుశీల నవ్వాపుకుంటూ, మిత్రురాలి వంక కౌతుకంగా చూస్తూ “అంత మతి పోయే విశేషంగనకనే, మతిపోకుండా నవ్వుమందు వేసుకుంటున్నా ననుకోరా దటే” అంది రాధిక ముఖం చిట్లించి “చిలిపి కజ్జాలతో చల్లని సంసారంలో చిచ్చుపెట్టుకోవద్దని నాకు సలహాలిచ్చిన నువ్వేనటే-ఇట్లా చిలిపిగా మాట్లాడి మరీ పోట్లాట తెచ్చుకుంటున్నావ్ ?” అని నిగ్గ దీసింది సుశీల సంతృప్తిగా వూపిరి పీల్చుకుని లేస్తూ “అబ్బ! అసలు భర్త గారికంటె ఎక్కువగా కోప్పడుతున్నావు గాని-నాకు నీ మీదేం కోపం రాలేదు రాధికా ! అసలు పోట్లాడదామన్నా అవ తలివారు సహకరించందే ఏం జచ్చేది చెప్పు ? మీ అన్నయ్యగారి మనసు నీకు తెలియక అపోహపడుతున్నావే అంటే నమ్మువుగదా !” అంటూ గుమ్మంవేపు వెళుతున్నది.

రాధికా వెనుకనే వెళ్ళి, భుజం పట్టు కుని తనవేపు తిప్పుకుంటూ “అదుగో, మళ్ళీ నిర్లక్ష్య దోరణి మొదలుపెట్టావు మూర్తిగారి మనసు తెలుసుననే గర్వం తోనేగా-ఆయన అలిగి వెళ్ళేట్టు చేసి, ఆక్రోశిస్తున్నావు ?” అంది - అసలు సంగతి తెల్పుకోవాలనే పట్టుదలతో సుశీల “ఈ ఒక్కవిషయంలోనే పప్పులో కాలు వేశానులేవే ! సవితిలా దెప్పక

కాస్త ఓర్పుకుందూ రేపీపాటికి అన్నీ మర్చిపోతావ్ ... ముందు మీ అన్నయ్య యెక్కడున్నారో వెదికి తీసుకొద్దాం పద” అని రాధిక చేతిని పట్టుకుని లాక్కు వెళ్ళింది

ఆ యింటి గేటుదాకా అలా లాక్కు పోబడిన రాధిక స్నేహితురాలి మాట లేమీ అర్థంకాక తల్లడిల్లిపోతూనేవుంది “ఇంతవరకెన్నడూ ఇట్లాటిదెరగనంటు న్నావు-మళ్ళీ, ఆయన్ని వెదుకుతానంటు న్నావు మూర్తిగా రెక్కడున్నారని తెలు స్తుందే నీకూ ?” అంది సుశీల అప్పుడే ఆ సంగతి గుర్తించినట్టు నిట్టూర్చి “అదీ నిజమే ! రాత్రులు ఇల్లుకదిలి ఎరుగని వారు-ఎక్కడుంటారని వెదకనూ, నా బొంద !” అంది మళ్ళీ స్నేహితురాలిని వెనక్కు తీసుకెళుతూ, ముందుగుమ్మంలో ఏదో గుర్తువచ్చినట్లాగి “నిజంగా నన్ను క్షమించరేమో రాధికా ! ‘అలుగుటయే ఎరుంగని మహామహితాత్ముడని’ మనం భారతంలో ధర్మరాజును గురించి చదువు కున్నామే-అది గుర్తువస్తున్నది ఇక నా జన్మకు నిష్కృతి లేదేమో రాధికా” అంటూ గావురుమని కూలిపోయింది

కన్నీరుమున్నీరుగా, నిజంగా భయం పడిపోయిన బేలగా దుఃఖిస్తున్న సుశీల నోదార్చడానికి రాధికకు గంటపట్టింది. “మూర్తిగారు అలిగివెళితే, తన సంసారం పరువే బజారుకెక్కుతుందని తెలియని వారుకాదు తెల్లారేసరికి వస్తారులే సుశీ!”



అని నచ్చజెప్పింది అంతకుముందే అక్కడకు వచ్చి సముదాయిస్తున్న గౌరవ్యకూడా కంటతడి పెట్టుకుంటూ “పేజికంటే ఎక్కువగా, మల్లెమొగ్గకి మల్లె పెంచుకున్న నా తల్లికి యిత కడుపుగిలే కష్టం ఏమొచ్చింది భగవంతుడా” అని చీదేస్తున్నది ఆమె నప్పుడే గుర్తించినట్టు సుశీల చివలునలేచి, తన దుఃఖాన్ని దిగమింగుకుంది.

తన కళ్ళూ, ముఖం చెంగుతోతుడుచు కుని, గౌరవ్య కన్నీటినికూడా తుడుస్తూ “నీ సాదకూడా ఎందుకే? నాకేం తీవరం రాలేదుగాని నువ్వూ రుకో వే పిచ్చి మొద్దూ. ఎడపడ-అన్నం తిందూగాని” అని తొందరచేసింది గౌరవ్య తెల్ల బోయిచూస్తూ “నాకడుపు కేం తొందరే బుల్లెమ్మా-నీకింత కష్టంవాస్తే” సుశీల పళ్ళుబిగించి చూచి “అదుగో - నువ్వు కూడా నా మీద అలిగి, ఇట్లా అన్నం తినకుండా సాధిధామనుకున్నావటే! నేనేం పాపం చేశానే - నేనన్నంపెడతా నన్నా విరోధాలే ఎదురొతున్నాయ్” అని నెత్తిమీద మొత్తుకుంది.

గౌరవ్య బిక్కుబిక్కుమంటుంటే, రాధిక “అవ్వా! నువ్విక మెదలకుండా వెళ్ళి అన్నం తిను” అని అవతలికి నడిపింది గౌరవ్య లోపలికి వెళుతూనే డగ్గుత్తితో “చిన్నయ్య ఎంగిలిడనే లేదు, నేనెట్లాతినేది రాధమ్మా” అంది. రాధిక “ఆయన ఏ స్నేహితుల యింట్లోనో

తింటారుగాని వస్తుండరులే-నువ్వుపద” అని తొందరించింది సుశీల వాళ్ళకంటే ముందు వెళ్ళి, ఓపక్కంలో అన్నం కూరా వడించి తెచ్చి, ఓపీట వాల్చి, గౌరవ్యును బలవంతంగా కూర్చోబెట్టింది పైగా “అందులో ఒక్క మెతుకన్నా పనిలావంటే, నేనిక నీతో మాట్లాడేది లేదు, ఆ-జాగ్రత్త” అని బెదిరించి, నెయ్యి గిన్నెడూ వొంచేసింది గౌరవ్య బిక్కుబిక్కుమంటూ చూచి, కిక్కురు మనకుండా అన్నం కలుపుకు తినేసింది

సుశీల మజ్జిగ కూడా వడ్డించిన తర్వాత, రాధికను తీసుకుని తన గది లోకి వెళ్ళింది మళ్ళీ లైట్లు ఆర్పేసి ఇద్దరూ పడుకుంటూండగా, రాధిక “ముసలమ్మ తిండి తినలేదని ఇంత బాధ పడి ఇంత చేసిందానివి - మూర్తిగారు భోజనం దగ్గరనుంచి లేచి వెళ్ళేప్పుడు మాత్రం తెలివితేట లేకపోయాయటే సుశీ?” అని అడిగింది సుశీల నిట్టూర్చి “అక్కడికీ నేనిక వంట వండితే వట్టే నన్నా-ఆయన పట్టించుకోందే నేనేం చెయ్యను రాధికా! అలిగినా అర్థంచేసు కోలేని ఆయన్ని కోప్పడ్డం నా చేతనవు తుండా, ఆయనేం చిన్నవాడా?” అంటూనే కన్నీరు పెట్టుకుంది

11

కష్టాలలో పుట్టి, చింతలతో పెరిగి, మేధస్సుతో చెమటోడ్చి-విట్ట ప్రదేశానికి



చేరుకున్నాంగదా, ఇక ఫర వాలేదని లేదని తెలియకగాదు

డిపిరి పీల్చుకుంటున్న మానవుడికి, హఠాత్తుగా కాళ్ళకిందిమిట్ట కరిగి బురదగామారి, జరజరా జార్చి, కంద కంఠో తోసివేస్తే ఎట్లావుంటుంది?

నా పని యిట్లా అవడాని క్కారణం ఏమిటి? బట్ట కట్టి బళ్ళోకెళ్ళే వయసులోనే కష్టాలు చుట్టుముట్టినా లెక్కాచెయ్యలేదు, పాపమూ చెయ్యలేదే! తండ్రి బారీ పోకళ్ళకూ, జల్పాలకూ, చీట్ల పేకాటలకూ పాతికెకరాల మాగాణి భూమి హారతికర్పూరం చేశాడని విన్నాను అది ఆయన తప్పేనని ఈనాడనుకుంటున్నానేగానీ - ఆయన బ్రిటికి వున్నంత కాలం ఎన్నడూ కష్టంగా మాట్లాడి ఎరుగను ఈనాడైనా నలుగురూ అనుకుంటున్నారని - నా మనసు ఆయనను తప్పు బదుతున్నదిగాని, ఏనాడో జరిగి పోయిందానికి ఇప్పుడు విచారించి లాభం

నా తల్లికి ఏడువారాల సొమ్ములూ - మొత్తం జల్లెబ్బుబుడు బంగారు నగలుండే వట ఆమె భర్త చేసిన జాలాయి ఖర్చులకూ అప్పులకూ - గుట్టుదవ్వకు కాకుండా ఆ నగలన్నీ కరిగించి ఇచ్చివేసిందట తాటాకు కంటే పలచనైన మంగళ సూత్రం, వర్తి నల్ల పూసల తాడూ మిగుల్చుకున్న ఆమెను - చుట్ట పక్కాలు ఈసడించినట్టుగా మాట్లాడే వారట కొంత నాకూ తెలుసు, ఎవరోకాదు మాతండ్రిగారి ఒకే ఒక తోబుట్టువు రత్నమ్మగారే ఒక సారంది "మీ అమ్మకు మరీ బుద్ధిలేదు లేరా మూర్ఖీ! మీబాబిట్లా మానాన్నిచ్చి పోయిన పాతికెకరాలూ నాశనంజేసిన తర్వాత కూడా, ఇది నగలన్నీ అమ్మి వాడిచేత బెట్టడం ఏమిటి? వాడి నదువులో పెట్టడంపోయి, ఇంకా ఎక్కువఖర్చు బెట్టేట్లు మీ అమ్మే నేర్పించనుకో"

“వాడేం చేసినా మా కన్నీ తెలియకుండా దాచిపెట్టి, పెనిమిటి పరువుబోతే తాను బదకలేనట్లు అన్నీ తెగనమ్మి వాడి దోసిట్లో పోస్తుందా ఏ ఆడదైనా! అబ్బే - చేతులారా చేసుకుంది, అనుభవిస్తోంది అదే గట్టిపట్టుగావుంటే పదెక రాలన్నా మిగిలేట్టు జూశేది - నీ కింత కష్టంలేకుండా చదువు చెప్పించుకునేది నేన్నా పిల్లని నీ కిచ్చి యింటో బెట్టుకునే దాన్ని” అంటూ - ఆమె ఇంత మీగడ తీసి నా అన్నంలో వేసింది

మీగడ ఎంతరుచిగా ఉన్నా నాకు సయించలేదు - జాగ్రత్తగా ఏరి పళ్ళెం అంచున పెడుతుంటే మా మేనత్తగారే మళ్ళీ, “అదుగో - ఆఖరికి గచ్చకాయంత మీగడైనా అలవాటు చెయ్యకుండా నిన్నిట్లా బక్కపీనుగులా తయారుచేసింది ఏం ఆడదిరా మీ అమ్మా - వర్తి గాడిది గానీ” అని దీర్ఘం తీసింది మా అమ్మ సంతమాటన్నందుకు నాకు చాలాకోపం వచ్చింది కాని, ఆవిడమాట కెదురాడితే మొట్టికాయలేగాదు, తల గోడకేసి కూడా కొడుతుందని నా అనుభవాలు హెచ్చరించాయి పైగా నేవచ్చినసని కూడా చెడిపోతుందని తమాయించు కున్నాను

ఆమె మీగడగిన్నె ఉట్టిమీద పెట్టడానికి అటువెళ్ళగానే నేను కళ్ళనీళ్ళు తుడుచుకుని, గబ గబా రెండుముద్దులుతీని చేయి కడిగేసుకున్నాను తర్వాత వాళ్ళ గొడ్డచావిట్టో పడుకుని చాలాసేపు ఆలో

చించాను మా మేనత్తగారన్న మాటల్లో కొంత నిజంలేకపోలేదు కాని - భర్త పరువు, ఇంటిగుట్టా కాపాడుకోవాలనే తాపత్రయంలేక, భర్త కెదురు తిరిగి డబ్బూ పొలం మిగిలితేచాలు ననుకునే స్త్రీలకంటే మా తల్లై గొప్ప స్త్రీ అని తేలుకున్నాను అలాంటి ఉత్తమ యిల్లాలను చూచి జాలిపడవలసింది పోయి - ఇట్లా ఈసడించడం నాకు విపరీతంగా తోచింది ఈ నాటికీ నా అభిప్రాయాలు మార్పుకోవలసిన అవసరం కలగలేదు.

పచ్చి భౌతిక విలువలనే ప్రాణ ప్రదంగా చూచుకునేవాళ్ళు ఎక్కువగా ఉన్న ఈ కాలంలో కూడా - మా తల్లి ఆనాడు చేసిందానికి ఇంత నెపం పెట్టే వారుండరనుకుంటాను మా మేనత్త మీగడ పెట్టలేదందిగాని - నాకు మజ్జిగ నీళ్ళు అమర్చడంకోసం మా తల్లి ఏ పొరుగింటనో పిండి, కారం కొట్టి చెమటోడ్చిందని గాని, తాను గంజిపోసుకుని నాకు మజ్జిగ పోసేదనిగాని, ఈ భాగ్య వంతురాలికేం తెలుసూ?

భాగ్యం అంటే గుర్తువస్తుంది మా తండ్రికి రత్నమగారొక్కతే చెల్లెలవడంవల్ల - మా తాతముత్తవలు వద్దంటున్నా, అంతగా కట్నాలు లేని రోజుల్లోనే తన ఆస్తిలోసగం కట్నంయిచ్చి పొరుగుారి సంబంధం చేశాట్ట బామ్మరిది ఏడుగు రన్నాదమ్ముల్లోని వాడుగనకా -

బతికిచెడ్డ సంసారంలోని వాడుగనకా, తనేవెళ్ళి వ్యవసాయం పనుల పీచేసి వచ్చేవాడట, ఆఖరుకు ఆ అన్నదమ్ములు వేరుపడినప్పుడు బామ్మరిడికి వచ్చిన అప్పులన్నీ తానువెళ్ళి తన సొమ్ముతో తీర్చి వచ్చాడట ఎంతెంతచేస్తే మా మేనత్తగారు అంతటి భాగ్యవంతులయ్యారోనని మా ముత్తవత్తల్లి చచ్చేదాకా దెప్పుతూనే వుండేది మా మేనత్తగారు మాత్రం అదంతా తను తెలితేటలతో సాధించుకున్నట్టే మాట్లాడేది

ఇంతాజేసి ఆరోజున నే వెళ్ళినపని ఆమె ముడిపడనీయనేలేదు మా కప్పటికి మూడు గుంటలపొలం మాత్రమే మిగిలింది తాతలనాటినుంచీ వున్న మండువారిలోగిలి కూడా అమ్మేశారు అంతవరకూ గొడ్లచావిడిగా ఉపయోగపడిన తాటాకుల గుడిశెలోకాపురం దానికి రెండు వైపుల సరిహద్దుగోడలున్నాయిగాని - మిగతా రెండువైపులా ఏ అడ్డూలేదు ఆ ప్రక్కల కూడా గోడలు పెట్టుకుంటేగాని వంట పాత్రలన్నా భద్రంగా వుండవని మాతల్లి మరీ కన్నీరు పెట్టుకుంటున్నది.

మా తండ్రి ఆమె మాటలు విని విననట్లు వూరుకుంటున్నాడు ఆఖరుకు ఒక నాడు నేనే వూరి పొలిమేరనుంచి మంచి మట్టితవ్వి తట్టలో పోసుకుని ఇంటి కెత్తుకువచ్చాను. ఆ రోజంతా ఆ పనిలోనే వున్నాను. మా అమ్మ నాచేతులు కంది పోయాయనీ, తల బొప్పికడుతుందనీ

కన్నీరు పెట్టుకుంటూనే వుంది. సాయం కాలం మానాన్న ఎక్కణ్ణుంచో తిరిగి వచ్చి, “ఇట్లా మోస్తే ఎంతకాలానికి గోడవుతుందిగాని, మీ ఆత్మయ్యగారింటి కెళ్ళి ఒకజతని బండిగట్టుకు రారా” అని పురమాయించాడు నా కాశపుట్టింది

మా అమ్మ, “చిన్నాడు, వాడికేం తెలుసూ - మీరు వెళ్ళితే మీ బామ్మరిది మాట తీసివేయదు ఈ వున్న కొండ కూడా దున్నుకుని పంపుతామని బండి నాగలి తోలుకురండి” అంది. ఆయన తాడిచెట్లంత ఎగిరిపడి, “ఇంతబదుకూ బదికి చెల్లెలింటికెళ్ళి దేబిరించనా? నావల్ల కాదు వెళ్తే వాణ్ని వెళ్ళిరమ్మను - లేక పోతే లేదు” అని మళ్ళీ బైటికి వెళ్ళి పోయాడు - ఏ పేకాటకో మా అమ్మ; “ఎన్నేళ్ళొచ్చినా, ఎంత జరిగినా ఈ మనిషికి పట్టుదల్లా, అలవాట్లా మార వాయె, బాగుపడే తెరువు తెంపక పోయినా, అయిన వాళ్ళతో పనిపట్టు తీర్చుకునే వివరమైనా లేదాయె - నేనెట్లా జచ్చేదీ” అని కన్నీరు మున్నీరయింది నేనది చూడలేక తెల్లనారురూమునే లేచి వెళతానని సముదాయించాను

మా వూరినుంచి మా మేనత్తగారి వూరు పన్నెండుమైళ్ళ నావయసు పన్నెండు ఆరోజుల్లో బిస్తుచార్జీ పావలా అదికూడా లేక కాలినడకనే అంతదూరం వెళ్ళాను మా పొలం పోయినందుకు మా ముత్తవత్తల్లి ఏడుస్తూంటే

(అమె అక్కడేవుండేది మా తాతయ్య పోయి నప్పట్నుంచీ) మా మేనత్త మా నాన్ననూ, అమ్మనూ దెప్పి పొడిచింది తన తల్లిని కనుదుకుని సుశీలకు నీళ్ళు పోసుకురమ్మని దొడ్లోకి పంపి - నాకు అన్నంపెట్టింది మళ్ళీ మా అమ్మ చే తప్పని సాధించ సాగింది

మీగడ తీసివేసిన తడీపొడీ అన్నంతిని గొడ్ల చావడిలోకి వెళ్ళినవాణ్ణి చాలా సేపు ఆ సంగతులే ఆలోచించుకుని అక్కడే నిద్రపోయాను మా మేనత్త భర్త సుబ్బయ్యగారు సాయంకాలం పాలేళ్ళను పొలం పంపడానికి చావిద్లోకివచ్చి నన్ను నిద్రలేపాడు. కుశల ప్రశ్నలడిగిన తర్వాత - నేవచ్చినపని చెప్పాను ఆయనముందు ఆశ్చర్యపోయి, తర్వాత, “మీ నాన్న వ్యవసాయం చేస్తానంటే బండీ ఎడ్లూ తోలిపెట్టలేనా? ఈ నాటి కైనా ఆయనకాబుద్ధి పుట్టింది అంతే దాలు!!” అన్నాడు

కాని, ఆ రాత్రి మేమందరం నిద్ర పోతున్నామనుకుని మా మేనత్త ఆయనతో “చచ్చినాసరే మా అన్నకు బండీఎడ్లూ పంపితే నేవూరుకోను, అంతే” అని కచ్చితంగా చెప్పేసింది. ఆయన తప్పుగిప్పు అని చెప్పజూచినా ఆవిడ ననేమిరా వీల్లే దంది ఆఖరికి “ఆ బండీ ఎడ్లనుకూడా అమ్ముకుని ఏ పేకాటకో వెడితే ఎట్లా” అనేసింది

12


తలుచుకుంటే ఈ నాటికీ విచిత్రంగా వుంటుంది ఈయనెప్పుడూ “పిల్లిబావ” గానే వుండిపోవడాని క్కారణం ఏమిటో ఈ నాటికీ నాకర్థంకాదు “రాధికా, ఒక నాడేం జరిగిందను కున్నావ్?” అని చెప్పబోయాను కాని-రాధిక గాఢనిద్రలో వున్నదేమో, పలకలేదు - నాకునిద్రెట్లా పడుతుందీ - అకారణంగా వారు అలిగేట్లు చేసుకుంటిని.

ఆ నాటి సంగతులు నాకిప్పుడు స్పష్టంగా గుర్తువస్తున్నాయి అప్పటికీ ఆయన ధర్మపారం ప్యాసయ్యారు నేను మూడో క్లాసులో వున్నట్లుగుర్తు మా మేనమామ గారి ఊరు బండిగట్టుకెళితేనే పూటగ్గాని చేరేవాళ్ళంకాదు అంతదూరం ఈయన నడిచే మావూరు వచ్చారట “చదువు లోనేగాదు నడకలోనూ ఫస్టే మీ పిల్లి బావ” అవి మా నాన్నగారంటే, నాకు నిజమే గావల్సిని సంబరంగా ఉండేది ఇప్పుడైతే పాపలాడబ్బుల్లేక అంత దూరం నడిచారా అని జాలివేస్తుంది ఇప్పటి నా జాలి - అప్పటి ఆయన కష్టాల నేం తీర్చగలుగుతుందీ.

ఇంతకీ - ఈయన వచ్చిన్నాడు ఏం జరిగిందంటే సాయంత్రం అన్నాలు తిన్నప్పట్నుంచీ ఆయనచేత కథలూ, శాస్త్రాలూ చెప్పించుకున్నాను ఆయనప్పుడు మావూరొస్తేదాలు నాకు బడి

కూడా మానేసి ఆయన కథలువింటూ కూర్చోబుద్ధయ్యేది ఏటికొకసారి వచ్చే పండగనిపించేది ఆయనెంతజాగా చెప్పే వారు కథలూ, వింతలూ అది తలచుకుని ఇప్పుడుకూడా కథలు చెప్పమని వేధించుకు తినబుద్ధవుతుంది కాని - అప్పటి లాగా ఇప్పుడడగలేక పోతున్నాను-ఎందు వల్లనో? పెళ్ళయిన తర్వాతకూడా ఒకటి రెండు సార్లడిగాను అక్కడికీ! ఆయన విచిత్రంగాచూచి “ఇంకా పసిపిల్ల వేనా!” అని, అదో మాదిరిగానవ్వి, అటుతిరిగి పడుకున్నారు అది గ్రహించక మళ్ళీ అడిగితే “నన్నివారో విసిగించకునుళీ!” అని మాటలు తుంచినట్లు మాట్లాడారు ఇంకా ఎలా బలవంతంచేసి కథలు చెప్పించుకోగలనూ?

ఆ రోజుల్లో అయితే మారాంజేసి, గిల్లి, రక్కి, మీదబడి మోది, మాఅమ్మకో నాన్నకో ఫిర్యాదుచేసి మరీ ఆయనతో కథలు చెప్పించుకునేదాన్ని ఆ రోజున ఏదో జరిగిందన్నానే - యిదే జరిగింది ప్రొద్దుపోయేదాకా కథలుచెప్పిన ఆయన ఇక పడుకుందాం అని నిద్రపోబోయాడు నేను మా నాన్న మంచంమీదికెళ్ళి పడుకుని - ఆయన చెప్పిన కథలను గురించే ఆలోచించుకుంటున్నాను అంతలో మా నాన్నా అమ్మ అన్నంతినివచ్చి మాగదిలో పడుకున్నారు రోజూ నాన్నదగ్గరపడుకునేదాన్ని - ఆ రాత్రి మంచం ఇరుక్కై నట్లు యింది, కాస్తేపు అటూ యిటూ



“హూ, 15 సంవత్సరాలనుంచి పోలీసువని చేస్తున్నాను నా దగ్గరా నీ తెలివితేటలు!”

మనిలేసరికి మా నాన్న “అబ్బ! కాళ్ళతో చేతుల్తో అట్లాకుమ్మక-పడుకుని నిద్రపో సుఖీ!” అని మనుక్కున్నారు

నేను కిక్కురు మనకుండా ఎత్తె మంచం పట్టె కానుకుని పడుకున్నాను అమ్మా నాన్నా మా మేనమామని గురించి, అత్తయ్యని గురించి, పిల్లిబావని గురించి ఏమిటో మాట్లాడుకుంటున్నారు నాకవేం అర్థంకావడం లేదుగాని - పిల్లిబావ చేత మళ్ళీ కథలు చెప్పించుకో బుద్ధవుతోంది మా నాన్నగారు దుప్పటి కప్పకుని పడు కుంటున్నప్పుడు “నాన్నా కథచెప్పవూ?” అని అడిగాను ఆయన “అర్ధరాత్రివేళ యిప్పుడేం కథలు రాణీ పడుకో తల్లీ” అన్నారు అమ్మ “ఇప్పటిదాకా ఆ అబ్బాయితో చెప్పించుకున్నావుగదే-ఇక నిద్రపో!” అని కనురుకుంది నేను నిద్ర పట్టడంలేదని మారాంచేసి - పిల్లి బావచేత ఒక్క-కథన్నా చెప్పిస్తేగాని పడుకోనని మొరాయించాను

అఖరికి నాన్నగారు విసిగి “సరేమ్మా, మీ పిల్లిబావతో ఒక్క-ధ చెప్పించుకో” మని నన్ను తీసుకెళ్ళి బావ మంచందగ్గర దిగబెట్టారు బావను, “ఒరేయ్, మూర్తీ లెగరా... మారాణికి ఒక్క కథంట చెప్పరా నువ్వుచాలా బాగా చెబుతావని యేటి పొడవు నా మురుసుకుంటూనే వుంటిందిరా, మారాణీ! ఆ... చెప్పు ఒక్కటిచెప్ప” అంటూ లేవగొట్టారు ఆయన దుప్పటి ముసుగు తీయకపోయినా

కదుల్తూనే వున్నారు పరికడంలేదు. నోనూరుకోక “అంతా దొంగనిద్ర నాన్నా” అని గల్లంతుచేశాను ఇంతలో మా అమ్మ “ఒరేయ్, అల్లుణ్ణి బెట్టు జేస్తున్నావేమిట్రా? లే లేచి సుఖీల కక్క-ధచెప్పు” అని కోపంగా కేకేసింది బావ సర్రున దుప్పటితీసి “అనగనగా ఒకరాణి” అని కథ మొదలెట్టాడు ఆయన గాభరాగాలేచిలేవగానే కథ మొదలు పెట్టడంచూస్తే కడుపుబ్బ నవ్వు వచ్చింది నవ్వుకుంటున్నాను నాన్నవెళ్ళి పోయారు

ఈ రోజున మళ్ళీ ఆ సంగతి ఎంత గుర్తువచ్చిందో - అంత విచిత్రంగా తోస్తున్నది ఆయన కథచెబుతున్నా - వెనకటి పుత్రాహం, సంతోషం కనిపించడం లేదు నేనాయన పక్కలోపడుకుంటే, ఆయనేమో ఎడమెడంగా జరిగి అటు తిరిగి కథ చెబుతున్నారు నేను బలవంతంగా నావేపు లాక్కుంటున్నా ఇటుమళ్ళడంలేదు, నాకో-పంపచ్చి “అమ్మా! చూడవే” అని కేకేశాను ఆయన చివాలన నావేపు తిరిగి, నానోరుమూశారు మళ్ళీ నా కెందుకోదణ్ణంపెట్టి కథమాత్రం గణగణ చెబుతూనే వున్నారు ఇంతలో మా అమ్మ “ఏమిట్రాగోలా? దాన్నేం చేస్తున్నావురా - కథ చెప్పమంటే... చాటుగా గిల్లుతున్నావా ఏమిట్రా” అని విగ్రగగా విసుక్కుంది నేను, “ఏం లేదులేమ్మా” అని నవ్వేశాను

మా నాన్నగారు “మన రాజే ఎర్ర జీమలావాణ్ణి గిల్లుతుందిగాని - మూర్తేం జేస్తాడే! నిన్నిటిదాకా ఎత్తుకు తిరిగిన వాడూ వాడెంత మంచివాడో నీ కర్థం కాదుగదా” అన్నారు మా అమ్మ “ఊ! . నీ మురిపేనికేంలే! వాడింకా అన్నీ సరిగ్గావుంటే అల్లుణ్ణిచేసుకునేట్టు న్నావ్! చాలుచాల్లే సంబంధం-” అని విసుక్కుంది ఈ మాటలన్నీ మా వారు విన్నారోలేదో - కథ మాత్రం అడకుండా చెబుతూనే వున్నారు ఆఖరుకు కథలోని పేదరాసి పెద్దమ్మ మనుమడు పడుతున్న కష్టాలుచెబుతూ - ఈ పిల్లబావ నిజంగానే వెక్కిరి వెక్కిరి ఏడుస్తున్నాడు మొదట దగ్గతికతో చెబుతుంటే “బావ భలేచక్కా చెబుతున్నా” దనుకున్నా కాని ఏడు పెక్కువై, కళ్ళంట నీళ్ళుకారుతుంటే నాకు భయం వేసింది నేను చేత్తో ఆ వెచ్చని నీరుతుడుస్తూ “అమ్మా” అని పిలవబోయేసరికి, ఆయన గబగబా కళ్ళు తుడుచుకుని నా నోరు మూసేశారు పైగా నాకు మళ్ళీ దణ్ణంపెట్టారు

మా అమ్మంటే ఆయన కంటిభయం మరి అంతకంటే చిన్నప్పడు - నన్ను ఎత్తుకుని ఆడించేప్పడు, నాకేంతెలియక, కాస్తకూ కూస్తకూ పిల్లబావమీద ఫిర్యాదులు చెప్పేవాన్నిగా! మా అమ్మ ఆయన్ని మొట్టికాయలు మొట్టేదిగా! ఒక సారి అరుగుమీద ఆడుకుంటూంటే నేనే ఆయన్ని చిలిపిగా కిందకి తోసేశా

ఆయన అంతెత్తునుంచి కిందపడ్డంలో, వీధిమూలనున్న తాటిబొత్త తగిలి చెయ్యి విరిగినంతగా వంకరపోయి - గిలగిల తన్నుకున్నారు, నేను గాభరాగా ఇంబో కెళ్ళి మా అమ్మతో “పిల్లబావ గంతు వేసి పడిపోయాడే... చెయ్యిరిగిందే” అని చెప్పా మా అమ్మమ్మవిని బైటికి వచ్చి ఆయన చేయి సవరించి, ఎత్తుకుని లోపలికి తీసుకెళ్ళి, ఆ ముదం రాసి తోముతూ “అయ్యో నాయనే! ఎంత దెబ్బతిన్నావురా! చెయ్యిరిగిపోయిందిరా నా తండ్రి” అని ఏడుస్తోంది మా అమ్మ “ఏం రోగంరా అదీ - అట్లాగెంతకపోతే చక్కా ఆడుకోగూడదూ నీ కంటే చిన్న పిల్ల సుశీల చక్కా ఆడుకోటంలా” అని తిట్టిపోసింది

ఆయన అంతబాధతో ఏడుస్తూకూడా “నే పడలేదత్తయ్యా! సుశీ, సుశీ” - అని చెప్పబోయారు నేను అసలు సంగతి వింటే మా అమ్మ నన్నుకొడుతుందని భయపడి “ఏంటయ్యా - అబద్ధాలు చెబుతున్నావ్-” అంటూనే అలిగినట్టు ఒక్క దెబ్బవేశాను అమ్మమ్మ “అయ్యో - అదేంపొగరుబొత్తనమే” అని నన్ను కసురుకుంది మా అమ్మ మాత్రం “చాలుచాల్లే - నీ మనుమడక్కడికి బుద్ధి మంతుడన్నట్లు నా బిడ్డని కసురుకుంటా వేం” అని నన్ను అవతలికి తీసుకెళ్ళింది నన్నుబళ్ళోకి పంపించినతర్వాత “అబద్ధాలు చెబుతావా భదవా! నా బిడ్డమీద చెప్పడానికి

నీకెట్లా నోరువచ్చిందిరా అవునే ఆతండ్రి నిడ్డవేగా" అని చాలా సేపు చీపురుమడంతో కొట్టిందట ఆ సంగతి ఈ అవ్వగౌరమ్మే చెప్పింది

అంత జరిగినా బావ వాళ్ళవూరు వెళ్ళి పోయేప్పుడుకూడా నన్నేమీ అనలేదు "నే వెళ్ళనా సుశీలా" అని అడిగాడు నేను "అబద్ధాలుచెప్పి కొట్టించానని కోపం వచ్చిందా బావా? అయితే నన్ను చాటుగా తీసుకెళ్ళి నాలుగు దెబ్బలుకొట్టు, నే నమ్మకు చెప్పనే" అని బతిమాలినా - ఆయన నవ్వేశారేగాని నా కోరిక తీర్చలేదు "దాందేముందిలే సుశీ - వెళ్ళొస్తా" ననిచెప్పి వెళ్ళిపోయాడు

ఇట్లా చాలాసార్లు జరిగింది అందుకే ఆయనకి మా అమ్మంటే భయమని నాకు తెలుసు ఎప్పటికప్పుడు బావమీద చాడీలు చెప్పొద్దని గట్టిగా నాకు నేనే ఒత్తిసుకునే దాన్ని, మళ్ళీ ఏ పూటో ఎందుకో అలవాటుగా అమ్మను కేకేసి చెప్పేదాన్ని కథ చెప్పక పోయినా అంతే, ఏం చెప్పకపోయినా అంతే పాపం, నా మూలకంగా ఆయనన్ని దెబ్బలు తినడం ఎందుకు, అట్లా హడీలిపోవడం ఎందుకు?

అట్లా జరిగినా సంవత్సరానికి కొకసారైనా మా వూర్రాకుండా వుండేవాడు కాదు వున్న నాలుగురోజులూ నా కోరిక లన్నీ తీర్చేవాడు ఎన్నితిట్టుతిట్టినా మా అమ్మకు ఎదురుతిరిగేవాడుకాదు మా నాన్న ఎప్పుడన్నా సరసానికి, "మీ మేన

మామమాళావా, మీ బావతో నీకు ఎన్ని చొక్కాలూ లంగాలూ పంపేదో?... అసలీసారి నిన్ను మేనమామగారు తీసుకెళ్ళి, నెలరోజులుంచుకుని, పెట్టెడు గుడ్డలుపెట్టి పంపుతారటలే, అందుకే - నిన్ను తీసుకెళ్ళడానికేగా పిల్లబావ వచ్చాడూ," అనేవారు ఆ మాటలంటే నాకు నోరూరేది నిజంగా వాళ్ళవూరు వెళ్ళబుద్ధయ్యేది గుడ్డలపీ లేకకాదు - ఏమిటో మావయ్యగారింటికి - పిల్లబావ యింటికి అంటే సరదావేసేది

కాని, ఈ మాటలు మా అమ్మ ఎట్లా వినేదో రివ్వున మా దగ్గరకువచ్చి, మా నాన్నమీద జంయ్యినలేచి "ఎంతకాలమున్నా నీ ఎగతాళి మానవుగా, నా అన్న అట్లా బుద్ధిలేనివాడై పోయాడని తెలిసి కూడా ఆ మాటలెదుకూ ఏదో ఒకగజం గుడ్డముక్తన్నా పంపుదాం - ఆడబిడ్డకైనా ఒక్కతే కూతురుగదా అని మా వదినె కనలేవుండదాయె నా బిడ్డకేం తక్కువ లేకపోయినా మే న మా మ పంపాడని మురుసుకునే యోగ్యత లేకుండాపోయే" అని ముక్కు చీదివేసుకునేది అంతలోనే

ఈ మాటలు వింటున్న పిల్లబావ - నిజంగా పిల్లలాగానే దూరంగానో, అరుగు మీదకో వెళ్ళిపోయేవాడు నేనటువెళ్ళే సరికి కళ్ళుతుడుచుకుంటూ వెక్కి వెక్కి పడుతుండేవాడు నేనేమిటి బావా అంటే ఏమీలేదని - నాతో ఆటలకు మళ్ళేవాడు, ఏమి ఆటలే - ఎప్పుడూ నే చెప్పినఆటలూ,

కెళ్ళి దాని మొహాన్నే పెట్టు - నా బిడ్డ కేం గతిమాలి లేదని చెప్పు, ఇంతకాలం నుంచీ ఆవిడ పెట్టినవే కట్టుకు వెళ్ళ బోయడం లేదులే, మా సుశీల'' అని మా బావ నొక మొట్టికాయ వేసి, చర చరా వెళ్ళిపోయింది ఆయన వలవల కన్నీళ్ళు పెట్టుకుంటుంటే - ఎందుకో నా కప్పు డర్థం కాలేదు ఇప్పు డర్థం చేసు కుంటున్నా - నా జాలివల్ల ఆయన మన జ్ఞోభ ఏం తీరుతుందీ ?

ఎప్పటి కప్పుడు ఈయ నింత విచిత్రంగా ప్రవర్తించి, కావాలని మనస్తాపాన్ని కొనితెచ్చుకోవడం దేనికి ? మరీ అంత మెత్తగా వుండి - భార్యను, దాసి వంటిదా న్నయిన నా దగ్గరికూడా అంత బదిగి బదిగి వుండి, తను వ్యధ చెందడం దేనికి ?

13

అయిదారేళ్ళ క్రితం పొట్టచేతపట్టుకుని ఈ బస్తీకి వచ్చినప్పుడు - ఎటు చూచినా శుష్క ప్రియాలూ కూన్య హస్తాలూ ఎదురైన రోజుల్లో, కాలే కడుపుతో, మండే గుండెలతో ఇట్లాగే తిరిగాను వీధులన్నీ గస్తీ తిరిగే వుద్యోగం దొరికినట్టు - ఊరకుక్కలతో పోటీ పడినట్టు - తెల్లవార్లూ తిరిగి తిరిగి, తెల్ల వారుతూండగా దగ్గరలో కనిపించిన ఏ పాత స్నేహితు డింబ్లోనో పడుకుని, ప్రొద్దేక్కేవరకూ లేచేవాడిని గాను

అప్పు దొకందుకు, మరుక్షణం ఎలా గడుస్తుందోననే ఆందోళనతో తిరిగిన వాణ్ణి - ఇప్పుడు మళ్ళీ సుశీల, రాధిక, గౌరమ్మ ముఖా లెలా చూడనా అనే సిగ్గుతో రొడ్లన్నీ తిరుగుతున్నాను. అన్నీ నాకు చిరపరిచయమైన రోడ్డే - అయినా ఏ రోడ్డున ఎటు నడుస్తున్నానోకూడా నా కిప్పుడు తెలియడంలేదు కళ్ల చూస్తున్నా మనసు గ్రహించడంలేదు అవును మరి - మనసు మరొక మధనలోపడి ఉక్కిరి బిక్కిరి అవుతున్నదాయె

అన్నం తినబోతుండగా జరిగింది దానికీ, ఆ తర్వాత సుశీల తన స్నేహితు రాలితో ఆమాటన్నందుకూ - ఆ సమయాన అంత చికాకు వేసిందిగాని, నిజంగా నేనంతటి తీవ్రమైన మాటలనవలసింది కాదేమో ! ఎన్నడూ ఎవరిచేతా మాటపడని సుశీలను ఎంత నొప్పించాయో నా వ్యంగ్య వాగ్వాణాలు ? పైగా - రాధిక, గౌరమ్మల ఎదుటనే, వాళ్ళంత ఆత్మీయులైనా వాళ్ళ ఎదుటనే, నేనింత దురుసుగా ప్రవర్తించడం ఎలా సంభవించింది ? నా ధోరణికి పూర్తిగా వ్యతిరేకమైన ఈ ఆకార్యం ఎలా జరిగిపోయింది ? నా హృదయమూ నోరూ నా మాటే వినకుండా ఎందుకు త్రుళ్ళాయి ?

మధ్యాహ్నంనుంచీ సుశీల విచిత్రంగా, విపరీతంగా, విరసంగా ప్రవర్తిస్తున్న మాట నిజమే ! అంతమాత్రాన తరతరాలనుంచీ భర్తల కున్నదనుకునే అధి

కారం అహంకారం నా నోటినుంచి ప్రవహించాలా? భార్య నర్తం చేసుకుని ప్రశాంత సంసార జీవితాన్ని పొందుకొల్పిన ఆదర్శ పురుషుడని కించిత గర్వంకూడా పొందుతున్న నేను - ఇదా ఆఖరుకు చేయవలసింది? ఏళ్ళ తరబడి ఆవిడ గయ్యాళిగా ప్రవర్తిస్తుంటే, నేనే గనుక నర్తకుపోతున్నా నన్నట్లు దుర్గర్వ పూరితంగా వాగేశానే? రాధిక కూడా సుశీల నన్ను అకారణంగా వేధిస్తున్నదని భావించేట్లు ప్రవర్తించానే? ఈ ఒక్కపూటా ఓర్పుకుంటే - రాధిక వెళ్ళిపోయిన తర్వాతనో, రేపు యే సంతోష సమయంలోనో - సుశీల తన చర్యల కర్తం చెప్పి నా దిగులు తాపేదికదా? లోగడ ఎన్నోసార్లు చిన్న చిన్న తుఫానులు తలెత్తనున్న వనిపించి నప్పుడు, నేను తమాయించు కూరుకుంటే - తర్వాత సుశీలే అన్నీ చెప్పి, తను పొరపాటుగా మాట్లాడినట్లు వప్పుకోడం జరిగిందిగదా?


ఈసారి ఎందు కలా మిన్నకుండే వివేకం నశించిందీ? ఇలా వితర్కించుకుంటుంటే - నా ప్రవర్తన నాకే సిగ్గుగా వుంది చలిగాలిలో, చెప్పలుకూడా లేని కాళ్ళతో, నైట్ డ్రెస్ లో ఇలా తిరుగుతుంటే చూచినవాళ్ళేమనుకుంటారు? అయిదారేళ్ళ క్రితం అంటే - దిక్కుమొక్కు పరువూ ప్రతిష్ఠా లేని ఆనామకుణ్ణి ఇప్పుడు పెద్ద వ్యాపారస్తుల్లో పెద్దతనం లభిస్తున్న ఉద్యోగిని దాదాపు

లజ్జితకారిని. ఎరిగినవారూ, పరిశీలనగా చూచేవారూ బస్టి అంతటా ఏర్పడిన పెద్దమనిషిని అలాంటివాణ్ణి ఇట్లా రోడ్ల వెంట తిరుగుతుంటే - ఎరిగినవారెవరైనా ఏ అపార్థాలు తీస్తారోనని భయం వేసింది

ఈ సంగతి గుర్తువచ్చిన వెంటనే ఇంటికి తిరిగి వెళదా మనుకున్నాను కాని - అలిగినందుకు, అన్ని మాటలన్నందుకు, అలిగి కూడా మళ్ళీ అంతలోనే తిరిగి వచ్చినందుకు అక్కడ సుశీలా, రాధికా ఎంతెంత మాటలంటారో, ఏమేం ఎగతాళి చేస్తారో నని మరీ భయం వేస్తున్నది సిగ్గుతో మనస్తోరించక కాళ్ళ వెళ్ళినట్టల్లా తిరుగుతున్నాను

ఎంత సేపట్లా లిరిగానో గుర్తులేదు కాని - వొళ్ళంతా చెమటపట్టి, కాళ్ళు పీక్కుపోవడం మొదలెట్టేసరికి ఇక నడవలే ననిపించింది జీణం ఆగి ఏ రోడ్డుమీ దున్నానా అని చుట్టూ పరికించాను అది జాబ్ క్లబ్ వున్న రోడ్డు సినిమానుంచి కార్లో ఎక్కించుకు వచ్చినన్ను మాయంట దింపిన ఆ మిత్రుడు ఈ జాబ్ క్లబ్ లోనే వుంటాడు వుంటే కాస్తేపు కాలక్షేపం అవుతుందని లోపలికి వెళ్ళాను నే కాలు లోపల పెట్టేసరికి గోడ గడియారం నాలుగంటలు కొట్ట నారంభించింది

నా మిత్రుడు నలుగురైదుగురతో



“చూశండి, మీ అమ్మాయిని మా వాడికి చేసుకోండి...”

“అలాగే! మీ వాడితో మా అమ్మాయి లేచిపోయింది నిన్న ఆ సంగతి చెప్ప
టానికే నే వచ్చాను”

కలిసి పేకాట ఆడుతున్నాడు అందరి
ముందూ వందలూ, పదులూ కట్టలు
కట్టలుగా వున్నాయే వాళ్ళకి చిల్లరతో
పనే లేనట్టుంది నే వెళ్ళి మా మిత్రుని
వెనుకగా ఓ కుర్చీలో కూర్చుని ఊపిరి
పీల్చుకున్నాను చెమటనులుంగి పంచె
అంచుతోనే తుడుచుకుంటూ - చుట్టూ
చూచాను ఒక టేబుల్ దగ్గర నలుగురు
పెద్దమనుషులు విసిక్రైలాండీల వంటి
పానీయాలు సేవిస్తూ - సిగరెట్లందించే

కుర్రాణ్ణి డేన్స్ చేయమని నిర్బంధిస్తు
న్నారు వాడు తెల్లబోయి, వాళ్ళిస్తున్న
రూపాయి నోట్ల కోసం తైతెక్కలాడు
తున్నాడు మరోమూల నలుగురు చిల్లర
డబ్బులతోనే అడ్డాట ఆడుతున్నారు
ఇంకోమూల పదుగురుచేరి రాజకీయ
భవిష్యత్తుమీదే పందేలు కడుతున్నారు
ఇంతలో మా మిత్రుడు “మైగాడ్ -
ఇదీ ఆల్ కౌంటే” అంటూ మూర్ఖ
బోయినట్టుగా పేకముక్కలు వదిలేసి,

పెనక్కు వాలిపోయాడు వాడి ముందున్న నోట్ల కట్టను ఎదుటివాడు స్వంతం చేసు కున్నాడు నేను అక్కడ ఇక వుండలేక పోయాను నే లేచే సరికి మిత్రుడు చూచినట్టున్నాడు. "హల్లో మూర్తి. ఎంత సేపయిందిరా వచ్చి? ఇందాక నే పిలిచినా రానంటివే? రా, రా. ఒక రౌండ్ ఆడదాం. డబ్బు తియ్ మనం ఊవరంలే." అంటూ చేతుల్లోనా జేబులు తడుమసాగాడు అబ్బ! కంపు!! బాగా తాగినట్టున్నాడు

నేను "ఏమీ తోచక వచ్చానేరా. నాదగ్గరేం లేదుగాని - ఈ పాడు పేకాట ఎందుకు, పోదాం పద" అని, వాణ్ణి బైటికి లాక్కువచ్చాను వాడి ఎగతాళి, వాగుడూ వినిపించుకోకుండా - వాడి కారు లోనే ఎక్కించి. నేను డ్రైవ్ చేసు కుంటూ, వాణ్ణి వాళ్ళింటివద్ద దింపేంత పరకూ నాకేదో జ్వరం ముంచుకొచ్చి నట్లే వుంది వాణ్ణి దింపి ఇంట్లోకి పంపిన తర్వాత - "కారుతో కొంచెం సనుంది - నే తీసుకెళుతున్నారా బ్రదర్" అని కేక వేసి, వాడి జవాబు వినకుండానే - మళ్ళీ రోడ్లవెంట పడ్డాను మళ్ళీ ఎంత సేపు రోడ్డు సర్వే చేశానో తెలియదు

కారు తారురోడ్లమీద జరుగు జారిపో తుంటే - నా మెదడులో మళ్ళీ రాత్రి జరిగిన సంగతులే సుళ్ళు తిరుగుతున్నయ్ నే సంతోత మాట లంటుంటే సుశీల ఎట్లా భరించిందా అని ఆశ్చర్యంగావుంది

చిన్నప్పుడు నేనేమీ అనకపోయినా తన తలిదండ్రులతో చెప్పి శిక్షవేయించిన పిల్ల, పెద్దదై సరసాలుకూడా సహించ లేక ముఖం చిట్టించే యువతి, అభిమాన ఆత్మగౌరవ దృష్టు లెక్కువగా గల ఆధునికి గృహిణి - ఆ సుశీల, తన స్నేహితురాలి ఎదుటనే, భర్త అంతంత మాట లంటూంటే ఎందు కూరుకుంది? ఎదురుతిరిగి ఏ ఒక్క మాటన్నా నే న్నోరుమూసుకునే వాణ్ణిగా? రెండేళ్ళ నుంచీ నాతో కాపురం చేస్తూ కూడా నా ధోరణులు గుర్తించలేనంత పిచ్చిపిల్లా.

అదుగో - మళ్ళీ నా పురుషాహంకారం తలెత్తిపట్టుంది ఎంతో తెలివిగల వాడ ననుకునే నేనే ఆమె సర్దంచేసుకున్న వాడి ననుకుంటూ కూడా, ఇప్పుడర్థంచేసు కోనట్టు గ్రహించాను గదా. ఇక పుట్టు భోగిగా, అల్లారుముద్దుగా పెరిగిన, అయినంటి ఆడపడుచు సుశీల సన్నర్థం చేసుకోలేని పిచ్చిదనుకోవడం ఎందుకూ?

అప్పును, నేను మొదటినుంచీ సుశీలను అపార్థమే చేసుకుంటున్నానేమో అనిపిస్తూంది ఆమె తలిదండ్రులు, మా స్థితిగతులుచూచి జాలిపడైనా సాయపడక పోవడం తప్పని బంధు మిత్రులంతా పడేపడే అనేవారు నేను లోకరీతి ప్రకారం అంతేగావల్తు అనుకునేవాణ్ణి గాని - ఏనాడూ ఆత్మతః వాళ్ళను ద్వేషించి ఎరుగను, కోపం తెచ్చుకుని ఎరుగను నేను బి. యే చదివే రోజుల్లో కూడా -

రాత్రులు ట్యూషన్స్ చెప్పకునీ, మిత్రుల
యింద్ల వారాలుచేసుకునీ బ్రదికానేగాని -
భాగ్యవంతులైన మేనత్తగా రేదో పెట్టా
లని డేబిరించినవాణ్ణి కాదు కాకపోతే -
బంధుప్రీతితో సాలు కొకసారైనా వెళ్ళి
వచ్చే వాణ్ణి

అలాంటిప్పుడు సుశీల నాతో
మామూలు చనువుగానే మనిలేది. వాళ్ళ
అమ్మా నాన్నా కసురుకున్నా నాతో
ఎక్కువగా మాట్లాడుతూ, లోకాభిరామా
యణం చర్చించుతూ - రేయింబవళ్ళ నా
దగ్గరే గడిపేది చిన్నపిల్లల్లాగానే కదలవీ
చెప్పమనేది "అమాయకురాలు, అంతటి
భోగభాగ్యాల్లో పుట్టి, ఇంతటి తల్లి శిక్ష
ణలో పెరిగి, హాస్టల్లో వుంటూ బి యే.
చదువుకుంటున్నా సుశీల అమాయకపు
పిల్లగానే వుండిపోయింది" అనుకునే
వాణ్ణి నా కొక్కోసారి జాలి కూడా
వేసేది - యుక్తవయసు మీరిన పిల్ల,
ఇప్పటికీ కదలకోసం చెవిగోసుకోవడం,
ఎంత చుట్టాన్నయినా రాత్రులు కూడా
నా దగ్గరలోనే పడుకుంటాననడమూ
గమనించి

అలాంటి పిల్ల బి యే చదివినా
ప్రేమాగత్రావంటి వ్యవహారాల్లో పడ
లేదంటే - చాలా మందికి ఆశ్చర్యం
వేసింది గాని, నాకు చాలా సహజమేనని
తోచింది అందువల్లనే తలిదండ్రులు
తనకు బైటి సంబంధాలు చూస్తున్నా
సుశీల వద్దనలేదు నన్ను చేసుకోమన్నా

కాదనలేదు నేనే అవిడ క్షేమం కోరి
ఏవేవో అభ్యంతరాలు చెప్పాను మా
మేనత్తా మామయ్యా వచ్చి బ్రతిమాలు
కున్నా రెండు, నెల్లు వాయిదాలు వేస్తూ
వచ్చాను

అప్పటికి నేను మా మిత్రుని కంపె
నీలో విశాఖపట్నంలో పెద్ద ఉద్యోగమే
చేస్తున్నా నెలకైదువందల జీతం
బంధు మిత్రులు దానికే ఈర్ష్యపడేవారు
అయినా మా మేనత్త తన కూతుర్ని
అంత కట్టుతో నాకిచ్చి పెళ్ళి చేస్తా
నంటే నాకు నమ్మకం కుదరలేదు
నాకంటే వందరెట్లు మెరుగైన సంబం
ధాలు తేగల వాళ్ళు, వెనకాముందూ
ఏమీలేక - వుద్యోగంమీద మాత్రమే
బ్రదికే నాకోసం రావడం ఏమిటి,
అమాటే అన్నాను వాళ్ళు 'మేనరికం'
అన్నారు - అదే ముఖ్యమన్నట్లు ఆనాటి
వరకూ లేని మేనరికపు వాత్సల్యాభి
మానాలు ఆనా డెందుకో అర్థంకాలేదు -
అప్పటికే - మా కంపెనీ ఓనరు నాకు
పావలా వాటా రాకొడని నాకానాటికి
తెలియదు.

తన కళ్ళెదుట హీనస్థితిలో పెరిగిన
నేను, తన తలిదండ్రులతో తిట్లూ మొట్టి
కాయలూ తిన్న నేను, తనను ఎత్తుకుని
పాలేరులా తిరిగిన నేను - సుశీలకు
భర్తగా భరించదగిన వాడనని ఆమె ఎలా
ఊహించుకోగలదూ, ఒక వేళ తలి
దండ్రుల మాట కాదనలేక నన్ను పెళ్ళి

చేసుకున్నా - నా వద్ద భార్యగా మెలగ లేక, ఎంత మానసిక సంక్షోభానికి గురౌతుండోనని నేను బాధపడ్డాను. ఒక వేళ నా మీద ఎప్పటివలెనే పెత్తనం చెలాయించే ధోరణితో గయ్యాళిగంప అవుతుందేమోనని భయం పడ్డానుడాకూ అందుకే అభ్యంతరాలెన్నో చెప్పాను. ఈ అభ్యంతరం వచ్చేసరికి సుశీల తన స్నేహితురాలి ద్వారానూ, తను స్వయం గానూ నా కెన్నో హామీ మాటలు చెప్పింది


అఖరుకు మా అమ్మ ఈ వెళ్ళి చేసుకోకపోతే తను చస్తానని వాట్టు పెట్టుకుని - నా మెడలువంచి వప్పించింది అమ్మ మాటకోసం ప్రాణాలైనా అర్పించ వలసిన నేను వప్పుకోక తప్పలేదు వెళ్ళి జరిగింది అయినా - సుశీల నన్ను భార్యగా సుఖపెట్టలేదనీ, నేనామె గారాల పెంపుకు తగిన గౌరవాన్నివ్వని పురుషుడినై బాధపెట్టవచ్చుననీ భయపడి పోయేవాడిని

కాని - శతవిధాలా, శాయశక్తులా సుశీలను సుఖపెట్టాలనీ, గౌరవ భంగం కాకుండా స్నేహితురాలిని చేసుకోవాలనీ భర్తల్లో సహజంగావుండే అధికారమేదీ ప్రదర్శించరాదనీ, మా సంసారం సకల సంతోషాలతో శాంతియుతంగా సాగుతున్నట్టు మా యిరువురి తలదండ్రులూ తృప్తి పడేట్టు పవర్తించాలనీ నిశ్చయించుకున్నాను సుశీల కూడా అనిశ్చ

యంతోనే వున్నట్టు నాతో సహకరిస్తున్నది తన ఖర్చులనేవి లేకుండా మామ కుంది క్రమంగా స్నేహితులతో మిని మాలకు వెళ్ళే ఖులాసా కూడా వదులుకుంది నేడబ్బిచ్చి ప్రోత్సహించినా నిగలూ, చీరెలూ ఖరిదైనవి కొనడం తగ్గించేసింది నన్ను ఎంతో సంతోష పెడుతూ మధురానుభూతులు అందిస్తున్నది

పైగా తనొక దాసీదైనట్టు నాకు ఏమేమో అమర్చుజూస్తున్నది ఎందరో పనివాళ్ళుండగా తనే నాకన్నీ అమర్చాలనుకోడం, నా బూట్లు కూడా తుడవాలనుకోవడం దేనికి, వంటవాడుండగా ఎన్నడూలేంది తను చెయి కాల్చుకోడం దేనికి, కారుల్లో తిరిగిన తను, కారును నాకోసం డంపి - ఏ పేరంటానికైనా రిజైల్ వెళ్ళే ఖర్చేంబట్టింది నేనెన్నడైనా నా కంటే తానింత లొజ్జగావుండా లని సూచించినవాణ్ణి కాదే మా మేనత్త గారి ముద్దుల కూతురుగా ఆదీనుంచినాలో అమెపట్ల పెరిగిన గౌరవభావం - నేను తగ్గించుకోలేదే, మరి - ఎందుకీ తపన?

ఏమోగాని - ఇటీవల సుశీల మరి మారిపోతున్నట్టుంది కారణం చెప్పకుండా విసుక్కుడం, చిరచిరలాడడం, అలగడం, ఏమీ చెప్పకుండా ఏడ్వడం ఎక్కువయింది నేనేం కానిపని చేస్తున్నానో అర్థం కాక చస్తున్నాను ఈ



“ఈ ఎర్రగుడ్డలన్నీ ఏంచేస్తాం ! రేపు స్లలరంగు వేయించు.”

రెండేళ్ళ కాపురంలోనూ సుకీలను తప్ప పట్టగల అంశం దొరక్కపోయినా - ఇటీవలి ఈ ప్రవర్తనే నా కాందోళన కరంగావుంది. గత రాత్రి, అంతకు ముందలి మధ్యాహ్నం ఆమె ప్రవర్తించిన తీరుకు నేనింత కంటే ఏం ఆర్థం చేసు కోనూ ? ఏ తప్పులేని తాను వ్యధపడ్డం దేనికి, నన్ను వ్యధపెట్టడందేనికి ?

ఇట్లా ఆలోచిస్తూండగానే భక్తున తెల్లవారి. ఎర్రని సూర్యోదయం అయింది. రాత్రంతా నిద్ర లేదేమో కళ్ళ చిడతలు గమ్మినట్లయి - కారుకు బ్రేకు వేశాను అప్పటికిగాని, నేను మా బిజినెస్ ఆఫీసుముందే కారునా పానని గుర్తించలేకపోయాను

14

తెల్లవారినా, యాము ప్రొద్దెక్కినా వారు ఇంటికి తిరిగి రానేలేదు - రాత్రి

అంత దైర్యం చెప్పిన రాధికకూడా ఈ పూట ఆందోళనపడుతున్నది. గౌరమ్మ సంగతి సరేసరి - మాటి మాటికీ వాకిట్లోకి వెళ్ళి, తెల్లమొహం వేసుకు వస్తున్నది. బిక్కుబిక్కు మంటున్నదేగాని నాతో ఏమీ అనలేకపోతున్నది. పాపం, నేనంటే అంత భయం దానికి ! హఠా - సిగ్గులేనట్టుంది నాకు - నన్ను చూచి ఎదుటి వారు భయపట్టం, గొప్ప అనుకుంటున్నట్టున్నాను. నేనొకరిని భయపెట్టాలనే వుద్దేశంతో ప్రవర్తించడంలేదే ? ఉద్దేశం వున్నా లేకపోయినా, పరోక్షంగానైనా ఒకరికి నావల్ల భయభ్రాంతి కలుగుతున్నదనేదే గమనించవలసిన విషయం గదా !

నామన సెలాంటిదైనా - మాటయి చేప్తలూ ఎదుటివాళ్ళసంత భయపెడుతూ న్నాయన్నమాట ? సందేహంలేదు -

అయనకూడా నా ముఖం చూచి, నా మాటలు విని, తాము చెప్పబోయే మాటలూ, చేయనున్న పని మానుకోడం తరుచుగా జరుగుతూనే వుంది అంటే - నా మనసు ముఖంలో ప్రతిఫలించడం లేదన్నమాట మనసు ఎలా వున్నా ముఖం భయపెడుతున్నదన్నమాట

వారి అదృష్టం ఏమిటో - ఏ క్షణానా కోపం కనుపించదు అందుకే బంధు మిత్రులేగాక, ఆఫీసులో నౌకర్లుకూడా ఆయన ముఖం చూస్తేనే దణ్ణం పెట్ట బుద్ధవుతుందంటారు “మూర్తి గారు మారాజుగదండీ, ధరమరాజు” అని మురుసుకుంటారు ఆయన అడుగు జాడల్లో నడుద్దామని మాత్రమే అహర హమా తహతహలాడుతున్న నేను అంత మంచిమాట సంపాదించుకోలేక పోగా నా ముఖం చూస్తేనే అందరూ ముడుచుకుపోయేట్టు చెయ్యడం - నా దుర దృష్టంగాక ఏమనుకున్నా”

రాత్రి అలా అలిగి వెళ్ళిన వారు ఇంతవరకూ ఎక్కడున్నారో ఏమో వెదుకుదామన్నా, ఎక్కడని? ఇదే మన్నా సినిమా కథా - వీధుల వెంట చింపిరి జుట్టేసుకుని పరుగులు దీస్తే ఏ మూలనో హీరో హీరోయిన్లు ఢీకొని కలుసుకోడానికి? ఇది వాస్తవ జీవితం, లోకంతో ముడిపడ్డ ఆధునిక జీవిత మాయే వీధిలో ఎవరే కారణంగా ఆందోళనతో కనుపించినా - తతిమ్మా

లోకమంతా వేయికళ్ళు చేసుకుచూస్తూ, లక్ష రకాల ఎగతాళి జేయడానికే సిద్ధ మయ్యే జీవితమాయే !

రాధిక బలవంతంమీద కాఫీ తాగ వలసివచ్చింది అది కషాయంలా కడుపులో దేవుతున్నది ఈ ఆందోళన సమయంలో రాధిక కూడా ప్రక్కన లేకపోతే ఏమైపోయేదాన్నో? గుండెలు ఆవిసి ఏం పిచ్చిపని చేసేదాన్నో ఒకరి చేత వీసమెత్తు మాటపడని మగవారిని భార్యే మాటలని - అదీ నిష్కారణంగా రభసజేసి - వీధులపాలుజేసిన తర్వాత ఆ ఆడది బ్రదికెందుకూ? చచ్చినా ఆ త్రికి నిష్క్రమింపుండ దివిస్తున్నది రాధిక మాటలు నన్నీ పూహలు కొన సాగనీయకుండా మళ్ళిస్తున్నాయి

చివరికి - తెల్లవారిన తర్వాత ఏ వందోసారో రాధిక మళ్ళీ అడిగింది. “ఇంతకీ నిన్నమధ్యాహ్నం సువ్వంతగా శోకించడానికీ, వడ్డించి న విస్తరిమీద వ్యంగ్యాలు వినరడానికీ కారణం ఏమిటో చెప్పవా సుశీ? నాకోసం కాకపోయినా, నీ మనసుకు నువ్వు సమాధానం చెప్పు కోక తప్పదు అత్త పరిశోధనద్వారా ఆ మూలకారణం తెలుసుకుంటేగాని - నీ భవిష్యత్తులో ఇలాంటి పొరపొచ్చాలు మళ్ళీ రాకుండా జాగ్రత్త పడలేవు సుశీ” అని హెచ్చరించింది

నేను ఆ పనిలోనే వున్నానని ఈ రాధిక కెలా చెప్పను! ఈ స్నేహితురాలి సాన్ని

హిత్యంవల్ల నా కెంతటి ఊరట కలుగుతున్నా. నా ఈ ప్రవర్తనను గురించి సిగ్గుపడిచి చెప్పగలనా :

రాధిక చాలాసేపు నా జవాబుకోసం ఎదురు చూచినట్లుంది ఆఖరికి లేచి వెళ్ళబోతూ, “సరే... నీ యిష్టం భర్త చెప్పిందే విననిదానివి, నా మాట వింటావనుకోవడం నా వెర్రేలే... వెళ్ళొస్తా” నంది ఆమె ఆమాటలన్న తీరు నన్ను భయ విహ్వలను చేశాయి తటాలున లేచి రాధికను నాసోఫాలోకి లాక్కుంటూ “నువ్వు అలక్కు రాధికా! నాకింకెవరున్నా రీలోకంలో... ఒక్కసారి క్షమించి నా మాట విను” అని కూచోచెట్టుకున్నాను క్షణం ఆలోచించి చెప్పసాగాను

“నేను చేసిందానికి అర్థమేమిటో ఇదమిద్దంగా చెప్పలేకపోతున్నాను కాని... మూలకారణం వెదకడంకోసం నువ్వున్నట్లే ఆత్మ పరిశోధన చేసుకుంటున్నాను అలాంటి ప్రయత్నమే ఈ ఆనర్థాలకు దారి తీసిందంటే నువ్వు నమ్మలేవు రాధికా మచ్చుకి ఒక్క సంఘటన చెబుతాను, నిన్నటి ఉదయం జరిగిందే, విను.

“నిన్న ఉదయం ఏడు గంటలకు కాఫీ తాగుతుండగానే మీ అన్నయ్య గారికి ఎవరో ఫోన్ చేశారు ఏదో వ్యాపార వ్యవహారమట ఆయన వెంటనే బైటికి వెళ్ళిపోయారు. రోజూ 10 గంటలకే భోం

చేసేవారు. 11 గంటలవరకూ రాకపోయేసరికి నాకు మనసు పాడైపోయింది. నాయర్ మాత్రం నన్ను తినమనీ, ఆయనదో వ్యాపారం పనిమీద వెళ్ళినప్పుడు ఏవేళకు వస్తారోలెమ్మనీ వేధించుకు తిన్నాడు తన కవతల ఏదో పనివుందని కూడా గొణుగుతున్నాడు నాకు చిరాకు వేసింది నేనిప్పుడు తినను లెమ్మని కసురుకున్నాను

“మరి కాస్సేపటికి ఆయన వచ్చారు. బీరువాలోంచి ఏవో కాయితాలు తీసుకుంటున్నారు ‘అవి తర్వాత తీసుకోవచ్చు భోజనానికి ర’మ్మన్నాను ఆయన ‘నాకు మళ్ళీ అఫీసులో అర్జంటు పనుంది ఈ పూట భోంచెయ్యను లేసుకీ’ అన్నారు నేను ‘ఎంత పనుంటే మాత్రం అన్నం తినకుండా వెళ్ళడ మేమిటి’ మనాఫీసు కూడా మనం ఆలస్యంగా వెళ్ళితే ముంచుకుపోతుందా?’ అన్నాను ఆయన ‘మనాఫీసునకోవడం ఏమిటి? అసలు ఓనర్ మా ఫ్రెండుగదా, నేను ద్యోగిని మాత్రమే’ అన్నారు నేను ‘మీకూ బిజినెస్లో భాగం వున్నప్పుడు నౌక ర్నునుకునే ఖర్చేం బట్టే? పనికి మెచ్చి భాగం కూడా యిచ్చిన ఫ్రెండ్, కాస్త ఆలస్యంగా వెళ్ళితే ఏమనుకుంటారేం? రండి రండి,’ అని వారి చేతిలోని కాయితాలు లాక్కుని వంటగదిలోకి పారి పోయాను.

“ఆయన నా వెనకే పరుగున వచ్చి.

‘చిలిప్పనులు చెయ్యకు సుశీ : ఇది లక్ష రూపాయల బిజినెస్ డీల్ క్షణం ఆలస్యమైనా చాన్సు పోవచ్చు అందుకే తొందర ఫ్రెండ్ తప్పవడతాడా లేదా అని కాదు, మనసుకు సమాధానం చెప్పకోవాలి ముందు’ అన్నారు నేను ఆయన భోం చెయ్యకుండా వెళ్ళడాన్ని సహించలేక ‘అయితే భోం చెయ్యకుండానే వెళతావా మళ్ళీ రాత్రిదాకా ఉపవాసం చేస్తావుగా?’ అని రొక్కింది అడిగాను నిష్ఠురంగానే ద్వనించాయి ప్రశ్నలు అలాగన్నా వారు భోంచేస్తారని ఆశించాను ఆయన ‘మధ్యాహ్నం భోంచేస్తాను - క్యారియర్ లో పెట్టి పంపమను నాయర్ ను’ అంటూ నా చేతిలోని కగితాలు లాక్కున్నారు

“అంతలో నా క్లోపం వచ్చిందనుకుంటూ ‘మీ కంత మోజుగా వుంటే ఉపవాసమే వుండండి-నేను ఇంబో వేశకు వంట చేయించలేని దానిలా ఆఫీసుకు క్యారియర్ మాత్రం పంపను’ అని చెప్పేశాను అప్పుడే నాయర్ ‘మీ క్లోసం అమ్మగారు కూడా కూచున్నారు సార్ మితో కూచుని తినాలని సరదా పడుతున్నారు సార్’ అని చెప్పాడు అంతలో ఆయన నవ్వేశారు ‘సరే, ఇద్దరికీ వడ్డించు నాయర్’ అని చెప్పి, బాత్ రూంలోకి వెళ్ళారు

“నేను తృప్తిగా ఫీలయ్యాను ప్లేట్లు తీసి టేబుల్ మీద పెట్టాను వారు వచ్చి

కూర్చున్నారు నాయర్ తెచ్చిన కూరల గుత్తి అందుకుని నేనే వడ్డిస్తున్నాను - రెండు ప్లేట్లలోనూ, ఆయన ‘నువ్వు కూర్చో సుశీ - నాయర్ , వడ్డిస్తాడు లే’ అన్నారు నాకు మహాకష్టం వేసింది. నేనంత ముచ్చటపడి వడ్డిస్తుంటే ఆయన ఆలా ఆపడం ఏమిటి చెప్ప? అందుకే ‘నాయర్ చేతి వడ్డినే రుచైతే కానివ్వు నేనంత బ్రతిమాలి నా వినకుండా, నాయర్ ఒక్కమాటనగానే భోజనానికి వచ్చావుగా ఇప్పుడే మయిందో అర్జంట్ బిజినెస్ : నా కంటే నాయర్ మాటే ఎక్కువలే నీకూ!’ అని కూరల గుత్తి అక్కడ తగలేసి, నేనూ కూర్చీలో కూచుని అన్నం కలుపు కుంటున్నాను


“నేనంత ఇదొతుంటే ఆయన నవ్వేశారు పైగా ‘ఇంత పిచ్చిస్లైల్ల వేం సుశీ’, ముఖం అట్లా చిట్లించుకుంటే తిన్న అన్నం కూడా వంటపట్టదు నవ్వుతూ తిందూ-నే తొందరగా వెళ్ళాలి’ అన్నారు ఎలాగో ఒకలా తినేశాం ఆయనకంటే ముందే నే చేయి కడుక్కుని, బూట్లు తెచ్చి, వారి కాళ్ళకు తొడగ బోయాను, ఆయన తెల్లబోయి నా వంక చూస్తూ ‘ఛాఫ...ఇదేం పని నే తొడుక్కోలేనా’ అని లాక్కున్నారు. నా మనసు చివుక్కుమంది

“అయన హడావుడిగా వెళ్ళి కారెక్టి, డ్రయివర్ ను తొందరగా పోనిమ్మనడం నాకు వినిపిస్తూనే వుంది కాని-అంతలోనే

స్వార్థయిన కారు ఇంజను అగిపోయింది. ఆయన లోపలికి పరుగున వచ్చి : 'సాయం కాలం ఉష్నా చేయిస్తావా సుశీ? సీతో వడ్డింపించుకు తినాలనుంది. ఒంటి గంటకి పీలుండదు గాని నాలుగింటికి వస్తా...టా, టా !...బైబై' అని పాతం వప్పజెప్పినట్లు చెప్పి వెళ్ళి పోయారు. నాకు మరీ విచిత్ర మనిపించింది.

"నా ముచ్చటా మనసూ తెలుసుకోక పోయినా, తమక్కావలసింది ఆజ్ఞాపించి చేయించుకు తినవలసిన వారు-ఇలా బ్రతి మాలుతున్నట్టు మాట్లాడడమా? అందుకే నేమో అందరూ మరీ మరీ మంచివారని మెచ్చుకునేవి.....అయినా - ఇలాంటి భర్తతో ఎలా వేగేది చెప్పు రాధికా? మళ్ళీ అంతటిమంచివారిక్కడా మనసు కక్కష్టం కలిగించేదాన్నయిపోతున్నానే అని నా మీద నాకే కోపం వచ్చింది. ఏడుపోకోపమో తెలియని అవస్థలో నిన్న మధ్యాహ్నం మంతా గడిచింది. ఆ తర్వాత సంగతి నీకు తెలుసుగా సుశీ...ఇంకేం చెప్పను-నా ప్రవర్తనను గురించి? నిజంగా తప్పుతా నాదే నంటావా?" అని విగడ్దీసి అడిగాను.

రాధిక ఫకఫకా పొట్ట చెక్కలయ్యేట్లు నవ్వింది. పది నిమిషాల దాకా నవ్వు తూనే వుంది నాకు మాత్రం ఆందోళన తీరలేదు "ఎందుకే అంతనవ్వు? నేను పిచ్చిదాన్నా? వెర్రి కోపంతో వార్ని హడల గొడుతున్న గయ్యాళి భార్య



"కొత్తఫాషన్ అనుకునేవు, నేను వచ్చేటప్పుడు దారిలో సుడిగాలి పచ్చింది"

ననా", అని గడ్డించాను రాధిక నవ్వావు కుని "మీరు ఇద్దరూ వెర్రివాళ్ళే లే

సుశీ : ఒకదీ తప్పు మరొకరి ఒప్పు లేదు. కాకపోతే మా అన్నయ్య-నువ్వు శ్రీమతి షనే సంగతి మర్చిపోలేకా, నువ్వాయన భర్త అనే సంగతి మర్చిపోలేకా యిలాటి మనస్తాపాలకు గురవుతున్నారు. బాగా ఆలోచించుకో, ఆయన మీకు చిన్నప్పట్నుంచీ చనువైన మేనబావా, స్నేహితుడూ కూడాను. మనసు విప్పి అంతా చెబితే అర్థం చేసుకోలేని వారు కాదు నువ్వు నీ మనోభావాలు విడమర్చి చెప్పడంలోనే వుంది మీ భవిష్యత్తుకు భానికి కీలకం" అంది.

ఇంకేదో చెప్పబోయింది కాని-నా కప్పటికే పూర్తిగా కనువిప్పింది. "ఇక నేం దెప్పిపొడవకే ఆడబడ్డా, చాల్లే ఈ ముప్పుల బాగోతం" అనేశాను రాధిక డబ్బం తెల్లబోయింది అంతలోనే మేం కూర్చున్న డ్రాయింగ్ రూంలోని టెలిఫోన్ మోగింది నే వెళ్ళి రిసీవర్ తీసుకున్నాను

అవతల మా వారి గొంతు -

"హల్లో ది సీక్స్ మూర్తీ స్పీకింగ్... సుశీలగా రున్నారా?"

నేను "ఓ, మీరా? సుశీలమారు చచ్చిపోయారు, మీ భార్య మాత్రం వుందండీ సార్!" అన్నాను. రాధిక ఫకఫక నవ్వు తున్నది

ఆయన "ఓ...ఆ...రాధికగారు ఉన్నారు." నేను, "రాధికగారా, లేరు లెండి. ఇప్పుడే వాళ్ళ తమ్ముడింటికి వెళ్ళి

పోయారు. మీరేమాట లై నా నా మొహం మీదే అనొచ్చు గదండీ" రాధిక మరింత నవ్వి, నన్ను వెనుక నుంచే ముద్దుపెట్టుకుని, "వార్ని ఇంటికి పిలుపు - పనయ్యాకే రమ్మనుగాని పెరిగి పట్టు బట్టకు" అని నా చెవిలో చెప్పింది

ఆయన "మాట్లాడ వేం సుశీలా?"

నేను "మీ రొకసారి ఇంటికి దయ చేయగలరా? ఆఫీసు పని అయితర్వాతనే సుమండి."

ఆయన "ప్రొద్దుట్నుంచీ పదిరోజుల పని చేశాను ఈ రోజంతా మన్నా పెట్టేస్తాను వస్తున్నా రాణీ"

నేను "రాణి దగ్గరకైతే రానే వద్దు భార్యో దాసీదో కావాలంటే రండి"

అంతలోనే సిగ్గు వేసి, టెలిఫోన్ పెట్టేశాను. అప్పటికే రాధిక వెళ్ళి పోయింది

15

మూర్తి ఆఫీసునుంచి యింటికి రావడానికి పావుగంట కూడా పట్టివుండదు అప్పటికే సుశీల స్నానం చేసి, బట్టలు మార్చుకుని, పెద్దముత్తయిదులా పావలా కాసంత కుంకుమ బొట్టుకూడా పెట్టుకుని, గేటులో నిలిచి ఎదురు చూస్తున్నది

మూర్తి కారు నాపుచేస్తుండగానే ఆమె ముందుకు వెళ్ళి డోర్ తీసి, చిలిపిగా నవ్వి, "వెల్ కం హోమ్ మైడియర్" అంది మూర్తి ఇగ్నిషన్ కీస్ తీసుకొని

జేబులో వేసుకోబోతున్న వాడల్లా తెల్ల బోయి, తాళం చేతుల గుత్తి నక్కడే వదిలేశాడు. సుశీల “నన్ను క్షమించరూ?” అంటూనే ద్రయవర్ సీట్‌లో వున్న అతని పాదాలను పట్టుకుని తల వంచుకుంది. మూర్తి తత్తర పడుతూ, నిద్ర లోంచి లేచినట్లు కళ్ళు నులుముకున్నాడు. మరుక్షణంలోనే సుశీల గడ్డాన్ని తన తర్జినితో పైకెత్తుతూ, “ఇదేమిటి సుశీ? నీ కేమన్నా మతిపోయిందా?” అని అడుగుతూనే, తన కాళ్ళను వెనక్కు జరుపుకో బోయాడు.

సుశీల కళ్ళలో నీళ్ళు కురిసిపోయాయి. అతని కళ్ళలోకి దీనంగా చూస్తూ, చేతులు మరింత సాచి అతని పాదాలను తాకుతూ, “పిచ్చనండి, వెర్రనండి-క్షమించితే గాని మీ పాదాలు వదల్చు” అంది. మూర్తి నవ్వి “ప్రతి దానికీ ఇంత పట్టుదలేనా సుశీ? ఇప్పుడు నేనే నిన్ను మన్నించమని అడగాలని వస్తే, నువ్వు నా క్షమాపణ కోరడ మేమిటి? రాత్రి నే నంత దురుసుగా మాట్లాడి నిన్నెంత నొప్పించానో, ఎంత హీనంగా అలిగిపోయానో తలుచుకుంటే నాకు సిగ్గు వేస్తున్నది. లే, లే—” అని భుజాలు పట్టుకుని వెనక్కు జరుపబోయాడు.

ఆమె మరింత పట్టుదలగా అతని పాదాలను కాచివించుకుంటూ, “మీ రిలా మాట్లాడితే నా కి క ముక్తి వుండదు క్షమాపణకూడా అర్హురాలి కాదంటే

నే బ్రదకలేను. మిమ్ము మీరు కించపరచుకుంటే అది నాకు సంతోషాన్నిస్తుం దనుకోవడం మానివెయ్యండి. నన్ను క్షమించండి” అంటుండగానే, ఆమె కన్నీటి బిందువులు అతని పాదాలమీద పడ్డాయి.

మూర్తి త్రుళ్ళిపడి, ఆమెను బలవంతంగా వెనక్కు జరుపుతూ “సరే; సరే సుశీ! నిన్ను క్షమించాను లే...వదలోపలికి...ఈ రోడ్డుమీద, ఇట్లా—” అంటున్నాడు. సుశీల తల విదిలించుకుని కన్నీరు జలజల పూలలా రాల్చేసింది. అంతలోనే నవ్వు తెచ్చుకుంటూ, “ఏమండీ— బజార్లో నలుగురూ చూచి నవ్వుతారనా? లేక; భార్యకు చాదస్తపు పాతివ్రత్యం నేర్పిన అహంకార పురుషుడని మిమ్మల్ని అడిపోసుకుంటారనా? ఈ పై మెరుగుల లోకపు మెప్పులకోసం భార్యగా నాకుగల స్థానాన్ని, హక్కును కాదంటారా?” అని అడిగింది.

అతడు నిర్విణ్ణుడై చూస్తూనే ఆమెను పొదివి పట్టుకున్నాడు. ఆమెనిజంగా తన కర్తవ్యాని మరో స్త్రీలావుంది. కాని ఆమె మాటలతీరు తానెన్నడో కలలో కాంచినట్లే వుంది. భార్యను నడిపించుకుంటూ, ఇంట్లోకివస్తూ; “ఈ హఠాత్పరిణామాని క్కారణం ఏమిటని” అడిగాడు. “సుశీ ఎన్నడూలేంది ఈ పాదాభివందనాలేమిటి, ఈ వాలకమేమిటి, ఈ మాటలేమిటి?” అని అడిగాడు సుశీల భారమంతా అతనిమీదే వేసిపట్లు, ఎద నాను

భుని నడుస్తూ : “మామూలు సుశీలనైతే ‘నీ కెందుకూ, నా యిష్టం’ అనే దాన్ని కదూ? అట్లా అని నన్ను నే వందించుకో లేనిక మూర్తి. ఆ సుశీల చచ్చిపోయిందన్నది అందుకే. నేనిప్పుడు వర్తి భార్యను మాత్రమే. అందుకనే ‘నా హక్కును చెయిసాచి అడుగుతున్నాను’” అంది.

మూర్తి ఆమెను క్రాయింగ్ రూం లోని ఒక సోఫాలో భద్రంగా కూర్చోబెట్టబోతూ : “విచిత్రంగా వున్నాయీ నీ మాటలు : నువ్వేం అడిగితే కాదన్నాను సుశీ - ఇవ్వాలిలా యాచించవలసి వచ్చినట్లు మాట్లాడుతున్నావు?” అన్నాడు. సుశీల అతని పట్టును వదిలించుకుని, అతనినే సోఫాలో కూర్చోబెట్టి, తాను పాదాలముందు కూర్చోబోయింది. మూర్తి వారించబోతే : “అదుగో మళ్ళీ నా స్థానానికి నన్ను దూరం చేస్తున్నారు...” అని, అతని పాదాల ప్రక్క చదికిలబడి అతని ఒళ్లోకి చేరగిలబడింది. అతడు గోముగా ఆమె చెక్కిళ్ళను సవరించ సాగాడు.

సుశీల క్షణంలో మధురాతి మధురమైన అనుభూతికిలోనై, అంతలోనే తెప్పరిల్లి లేచింది. అతని కళ్ళలోకి సూటిగాచూస్తూ “నాక్కావలసిందీ, నా కిష్టమయిందీ అనుకుంటూ అనేకానేక సందర్భాల్లో మీక్కావలసినవీ, మీ యిష్టాలూ త్యాగం చేసుకున్నారు ఈ రోజున పునర్జన్మ ఎత్తిన మీ భార్య చెబు

తున్న మాటలు మరిచిపోకండి. భార్య క్కావలసింది త్యాగంచేసే మానవాతీత పురుషుడు కాదు—భర్త; లోకసహజమైన మమకార వికారాలన్నీవున్న భర్త!” అంది.

ఉపన్యాసంలావున్న ఆమె మాటల్ని మూర్తి అర్థంచేసుకోజూస్తున్నాడు. అతని మనసు కేదో అర్థమాతున్నట్లే వుంది. “ఇంతకీ నువ్వు చెప్పేదేమిటో సూటిగా చెప్పగూడదా సుశీ!” అని అర్థించాడు. సుశీల నవ్వి “అట్లా అర్థించినట్లు అడగవలసింది నేను. మగవారి కాథోరణి మప్పదు. మీ రాజ్ఞాపించవలసిన వారు — నేను శిరసావహించ వలసిన దాన్ని. నేను మేనత్త కూతుర్నినే వారసత్వం మాటలు మరిచిపోండి. సుశీల ఘోరినీకాదు, మానన్న మెచ్చుకునే గ్రాణినీకాదు; ఒర్రి సుశీలనే నని, మీ భార్యగాతప్ప నాకు మరో వ్యక్తిత్వం అవసరంలేదనీ గుర్తించితే — అదే నాకు మీ రివ్వవలసిన భిక్ష” అంటూనే మళ్ళీ పాదాలు సవరించింది.

మూర్తి ఈసారి పాదాలు వెనక్కులాక్కోలేక పోయాడు. మనసు అలా చెయ్యమన్నా, హృదయం ఆపనికొప్పుకోలేదు. అతడు మనసారా నవ్వుతూ “నువ్వు చెప్పేమాటలు నబబుగానే వున్నాయీ సుశీ! కాని—ఈ రెండేళ్ల నుంచీ ఎన్నడైనా నువ్వీట్లా మారితేగాని బాగుండదనే భావం కనబరచలేదుగదా

నేను. మన-జీవితాల్లో ఏదో లోటు ప్రవేశించిందనే భావం నా కెన్నడూ కలగలేదే!” అన్నాడు.

సుశీల ముఖం పై కెత్తి భర్త కళ్ళ లోకి చూస్తూ “నేను మీకంటే తెలివిగలదాన్నా నన్ను అడుగుతున్నారు. ఇదే అనలు చిక్కు మూర్తి. నేను శ్రీమతి ననే భావంతోనే అనాడు పెళ్ళి కథ్యంత రాలు చెప్పారు. పెళ్ళాడినా శ్రీమతిని తృప్తిపరచాలనే అనుక్షణం తాపత్రయ పడ్డాడు. నన్ను గౌరవించి, మీరు నాకంటే తక్కువ స్థాయికి చెందినవా రైనట్లు ప్రవర్తిస్తే సంసారం సుఖ శాంతి నిలయం అవుతుం దనుకున్నారు. కాని — నేను శ్రీమతిగానే వుండలేక పోయాను మూర్తి.

“అరునెల్ల సావాసంతో అటువారి మారతారంటారు. నా మనసలాగే మారిపోయింది. మీవంటి ఉత్తమ పురుషునికి తగ్గ భార్యగా ఈ శ్రీమతి త న ను తా మలుచుకో జూచింది. మనసు మారినా మాటలు మారలేదు. తలదండ్రులు నేర్పిన చిలక పలుకులూ, చిరు దురహంకార ప్రవర్తనా ఓపట్టాన మారవు గావల్సి. మనసులోని మమకారాన్ని — మాటల వికారాలు మింగివేస్తూ — నా జీవితాన్నే రాహుగ్రస్తం చేశాయి. రెండేళ్ళ సంసారం చేసినా నేను మీలాంటి దాన్ని కాలేననే అనుకుంటున్నారా? నిజం

చెప్పండి — నేను మీ భార్యగా, సర్వ విధాల అర్థాంగిగా మారాలనుకోవడం తప్పా?” అని ఆక్రోశంతో అడిగింది.

ఆమె ఆర్తినూర్తి కిప్పుడు బాగా అర్థమయింది. “నన్ను తప్పుబట్టడం ఇక నాచేతకాదు సుశీ! నేను నీకంటే అజ్ఞానంలో వుండబట్టే — ఇప్పటి వరకూ నీ అంతర్య సౌందర్యాన్ని, సౌశీల్యాన్ని గుర్తించలేక పోయాను. శ్రీమతివే ననుకున్నానుగాని సుశీల అనే పేరున్నదానివే అనుకున్నాగాని, — సుగుణశీలా లన్నీగల భార్యవని గుర్తించలేక పోయాను. నేనే ఓ వికార హృదయుడనై నిన్నుద్ధరిస్తున్నట్టు భావించిన పురుషుణ్ణి — వత్తి పురుషుణ్ణి, ఈ తప్పంతా అనలునాడే! అందుకు క్షమించ వలసిందని అడిగి నీకు తగ్గ భర్తగా మెలగడమే నాకర్తవ్యం — లే. లే... ఆకలవుతుంది” అన్నాడు.

సుశీల వేయిమడుంగుల ఉత్సాహంతోలేచి, మళ్ళీ చివలునవంగి అతనికి పాదాభివందనంచేసి కళ్ళ కద్దుకుంది. తటాలున అతని ఒళ్ళో కూచుని: “షక్తిర్మయుక్తా, కులధర్మపత్నీ అనే శ్లోకం మరిచిపోయిందా? పనుల్లో దాని దానిగాతప్ప — తతిమ్మా అన్నిటా యథా ధర్మంగానే చూచారంతకు ముందు. ఇక ముందీదానితనం కూడా నా ముచ్చటకేనని వప్పుకుంటారుగదా?” అని అడుగుతూ గట్టిగా కంఠాన్ని కాపులించుకుంది.

మూర్తి ఆమెనుదురుమీద వెచ్చగా ముద్దుపెట్టుకుని “అమ్మదొంగా, అదా నీ ముచ్చటంతా? నేనింతవరకూ అర్థమే చేసుకోలేదు ఇల్లాలు పనిచేస్తానంటే - ఈ యజమాని వద్దనున్నట్లే ఇంక, మరి - మధ్యమధ్య కీచులాటలు కూడా వుంటేనే గాని జీవితం వడ్డించి న విస్తరి కాదంటావా ఏమిటి?” అన్నాడు, సుశీల మరింతగా అతనిలో ఐక్యం కాజూస్తూంది “అది కాదండీ, ‘మీరు’ అనడంకూడా చేత కానట్లు ‘నిన్ను’ అని సంబోధించే ఈనోటి మీద ఎప్పుడన్నా ఒక్కటి వడ్డిస్తేగాని తిక్కకుదురుతుందా చెప్పండి భర్తను - మీలాంటి భర్తను కూడా ఈనోరు ‘సువ్వు’ అంటుందే, అట్లాంటివే - తెలివితక్కువగానో, మీ మాట లర్థంచేసుకోని అహం తోనో నేను మాట్లాడినప్పుడు మీ రేమీ అనకుండా వూరుకుంటే - నాకు ద్రోహం చేసినట్లే గదా.” అంది

మూర్తి ఆమెను మరింత బిగ్గ కొగలించుకుని “మరేం చెయ్యాలి?”

అన్నాడు సుశీల “అబ్బ! అది కూడా నేనే చెబితే ఏం బావుంటుందంటే రిహార్సల్ వేసుకున్న నాటకం కాదుగ జీవితం? నాక్కావల్సింది పులిజావక్కా? పిల్లిజావక్కా” అంది మూర్తి పక్కనవ్వి “మధ్యమధ్య రోకటి పచ్చడి వడ్డింపులు వుంటేగాని ఈ భార్య, ఈ భర్తను భరించలే దన్న మాటా!” అన్నాడు

సుశీల “మానవాతీతుడైన భర్త - తనను తాను కించ పరచుకుంటూ, భార్యనే మిన్నగాచూడడం ఆడదానికి భాగ్యం కాదండీ - స్త్రీకి అంతకుమించిన శిక్ష మరొకటుండదు నాక్కావలసింది పేదమేనమామ కొడుకుననే సంగతి మరువలేని మనీషికాదు స్నేహిత మాత్రుడూగాదు - భర్త, సాదాభర్త.. మమకారంతోపాటు వికారాలు కూడా వున్న భర్త..” అని నొక్కి నొక్కి చెప్పింది

మూర్తి “తథాస్తు..” అన్నాడు





3. “బొమ్మలకే ప్రాణం వస్తే...”



అద్దమే చూచితివా అందులోను నీవేనే
పద్దెమే రాసితివా ప్రతిపదమూ నీవేనే

ఎందుకే అందముగా నన్ను చూచి నవ్వేవా?
అంతలో కోపముగా పిడిగులనే రువ్వేవా?

నవ్వితే నా మదిలో పువ్వులెన్నో వూసేనే
కోపమే చూపితివా గుండెపగిలి పోయేనే

హంసలా నడచితివా ఆకలంత తీరేనే
నీటుగా నిలిచితివా నోటనీరు వూరేనే

మల్లెలే చల్లెనులే చల్లెనినీ నయనాలు
ముల్లెలో దాచితినే నీ చూపుల రతనాలు


నీడలా నీవెనకే ఇన్ని నాళ్లు నిలిచానే
మేడలా నామదినే నీకోసం మలిచానే





“వెళ్ళివారింటో నుంచి పలహారాలు తేవటానికి నీకు సిగ్గు వెయ్యలేదా?”
 “ఎందుకూ సిగ్గు! నీ పేరు చెప్పే తెచ్చాను.”

నన్ను గురించి కాదు



నామ చాలా ఆశ్చర్యం వేసింది
చలవతిలో అంత ఆశ్చర్య పడ

వలసిన దేమయినా ఉందిని కాని, చూసి
ఆశ్చర్యంలో మునిగిపోవలసినంత
విచిత్ర వ్యక్తికాని కాదు నా
ఉద్దేశ్యం

— నెహ్రూ లాంటి వాడిని మా
ఉళ్ళో చూడగా తన సపడతీ ఆశ్చర్య
పోవడం ఎలాజం నెను లలో
నయినా అనుకుంటే ఆ ఉళ్ళో
చలవతిని చూస్తానని

“నేనేరా చలవతిని - ఏమిటి
అంతగా ఆశ్చర్యపోతున్నావు?”
అన్నాడు నన్ను చూసి వర్గరగా
వచ్చిన చలవతి

“నవారా ఎడారిలో మంచి

సింగరాజు రామచంద్ర మూర్తి

నీళ్ళుకనబడితే మనకంటేనే మనం నమ్మలేము; ఒక్కొక్కసారి నిజాన్ని నిజంగా చూపించినా నమ్మడం చాలా కష్టం...నరే, ఈ ఊళ్ళో దిగబడ్డావు?"

"దిగబడిన వాడివి నువ్వని నీ వాలకం, చేతిలోని సంచి చెపుతున్నాయి. నే నీ ఊరికి పాతకాపు నయానోయ్— అలానే నీ వంటి అతిథి దేముళ్ళకి ఆట్య్య మిచ్చే దురదృష్టం వదుతుంటుంది అప్పుడప్పుడూ. పద, ముందు కాఫీతో ప్రారంభిద్దాం మన గృహస్థ ధర్మం!"

"గృహస్థులకూడా అయ్యావా?"

"అహ, మీ అందరి దయవలన!"

"ఖర్చు...."

ఇద్దరం నవ్వుకుంటూ హోటల్లోకి దారి తీశాం.

"ఎన్నాళ్ళయిం దేం?"

"ఏమిటి?"

"అదే—మహారాజు వయి!"

నవ్వాడు చలవతి. "అయిందిలే దగ్గర దగ్గర రెండు సంవత్సరాలు. మనం విడిపోయి మూడేళ్ళు కాలా?"

చలవతి నాతోపాటు విశాఖలో చదువుకున్న తరువాత మా ఇద్దరి దాగ్లా వేరయాయి. ఏదో ఉమ్మడి స్నేహితుల ద్వారా కొన్నాళ్ళపాటు వాడి ఉనికి తెలిసింది. కాని తరువాత్తరువాత అటువంటి అవకాశమూ లేకపోయింది. అయినా చదువుకునే

రోజుల్లో అనుకుంటూ ఉంటాము — జీవితాంతం అలాగే ఉంటామని. ఆ ఉద్దేశ్యంతోనే విడిపోయేప్పుడు అద్రసులు కూడా తీసుకుంటాము. రెండు మూడు నెలలపాటు ఉత్తరాలు హోరా హోరిగా సాగి మెల్లగా "ఫేడౌటు" అవుతాయి. ఆ తరువాత సమావేశ స్థలాలు సర్వసాధారణంగా రైల్వే స్టాటుఫారాలు, సినిమా హాల్సు.

"ఏమిటిరా ఆలోచిస్తున్నావు? — విడెందుకు తగిలాడా అనా?" నవ్వుతూ అడిగాడు చలవతి.

"ఫలేవాడివే, అలా ఏడవ్వలసిన వాడివి నువ్వు. నేనీ ఊళ్ళో మూడు రోజుల పాటు అఘోరిద్దామని వచ్చాను."

"చంపాపు పో! అయినా తప్పు తుండా — మూడేళ్ళ స్నేహం తరువాత మూడేళ్ళపాటు విడిపోయిన స్నేహితుడు కనబడి మూడు రోజులే ఉంటానని హామీ ఇచ్చినా ఇంటికి తీసుకుపోకపోతే లోకం ఏమంటుంది?"

నవ్వులాటకి నేనలా అన్నప్పటికీ నాకు మాత్రం వాడింటికి వెళ్ళడం ఇష్టంలేదు. అసలు వాడింటికే కాదు — మహామహా మా మావయ్యల ఇళ్ళకే వెళ్ళక వాళ్ళచేత గర్వం, అహంకారం అన్న బిరుదులు తగిలించుకున్న వాడిని, అటువంటిది....

“లెదురా చలవతి, నెనొచ్చింది పూర్తిగా ఆఫీసు పనిమీద ! వాళ్ళు నాకు ఈ మూడు రోజులకి మస్తుగా ఇస్తారు కాబట్టి హోటల్లో దిగుతాను. మన స్వంత డబ్బయివుంటే తప్ప కుండా నీ నెత్తినే ఎక్కేవాడిని — ఆ ఆముదమేదో నీకే కాని వ్వమని ” అన్నాను సీరియస్ గా ఎలాగయినా వాడిని ఒప్పించాలన్న తాపత్రయంతో

“పడిశావులేవోయ్ — ఇవ్వాళ నువు రావడం మానేసినా రేపు నేను మీ ఊరు వస్తే మాత్రం వారంపాటు మీ ఇంట్లోనే తిప్పవేయక మానను. కాబట్టి నువ్వు ముందు జాగ్రత్త పడడం అవసరం మారుమాట చెప్పక ఇంటికి పడు. మా ఆవిడతో నిన్ను గురించి చాలాసార్లు చెప్పాను — కథలు కూడా వెలగబెడుతున్నావుగా ఈ మధ్య, పద ”

బుద్ధిమంతుడయిన కుర్రాడిలా వాడి వెంట నడిచాను.

దారిలో గడిచిన మూడు సంవత్సరాలలో, జరిగిన విషయాలు సంక్షిప్తంగా చెప్పాడు —

“నా పెళ్ళికి స్నేహితు లెవర్నీ పిలవలేదు ఇష్టంలేక కాదు — మైములేక. అంత హడావుగా జరిగిపోయిందన్న మాట. ఒక్క వారం రోజుల ముందుదాకా నాకే తెలియదనుకో. మా ఆవిడ చాలా బాగుంటుంది,

పాపం నాకు తగిన మనిషి కాదు. ఐమీన్ నేనా అమ్మాయికి తగిన వాడిని కాదు మరి. నన్ను చేసుకుందుకు ఎలా ఒప్పుకుందో నా కిప్పటికీ వింతగానే ఉంటుంది చదువుకుంది ఇంటర్ దాకా హిందీలో విశారద పాసయింది పమయినా కానీ అదృష్టవంతుణ్ణి నేను — ఆ అమ్మాయి కాదు. చూస్తావుగా ! ఇంతవరకు సంతానం అనేది లేదు కాకపోతే పెళ్ళయిన కొత్తలో ఒకడు పుట్టి పోయాడు ”

మాట్లాడ కుండా ‘ఊ’ కొడుతూ వాడు చెప్పేది వింటూ నడుస్తున్నాను. అంతలోనే చలవతి మాట్లాడడం ఆపి -

“ఇదే మా ఇల్లు” అంటూ లోపలికి దారిపెట్టాడు.

ఒక పెద్ద డాబాలో పెద్ద పోర్లను వాళ్ళది కొత్తగా కట్టిన ఇల్లు, చుట్టూ కాంపౌండు గోడ, చక్కటి వరండా - ఇల్లు చూడటానికి అందంగా ఉంది. లోపల హాల్లో ఒక చిన్న టేబుల్ వేసి చుట్టూ నాలుగు వేపుల కుర్చీలు అందంగా అమర్చబడి ఉన్నాయి — టేబుల్ మీద ఒక ఫ్లవర్ వాజు, చక్కని ప్లైవుడ్. తెల్లటి గోడల మీద రెండే రెండు బొమ్మలు - శివ పార్వతులవి, రాధా కృష్ణులవి ఉన్నాయి.

గోడలకి అంగుళం వెలితి లేకుండా ఫోటోలు తగిలించే ఇళ్ళను చూస్తే

నాకు కంపర మెత్తుతుంది. వాళ్ళ సొందర్యాలని ప్రత్యక్షంగా చూసి బాధ పడటమే కాకుండా వాళ్ళ ఇంట్లో ఉన్నంత సేపు వాళ్ళే మన కంటికి చనబడాలని కాబోలు. అలా తగిలిస్తారు - వేళ్ళనాటివి, నోములు నోచుకున్నప్పటివి వ గైరా! అదీ ఒకందుకు మంచిదే - వీళ్ళ బాధ పడలేక అతిథి వెంటనే ఉడాయిస్తాడు. ఇట్లు ప్రశాంతంగా కడిగిన ముత్యంలా ఉంటే వెళ్ళమనేదాకా వెళ్ళను.

అందుకే నాకు చలవతి ఇంట్లో శాశ్వతంగా ఉండిపోదా మనిపించింది. నా మనస్సుకి నచ్చేట్టు ఉంది ఇట్లు.

చలవతి ఇంట్లోంచి రావటంతో నా ఆలోచనల్లోంచి బయట పడ్డాను. వాడి వెనకనే కరెన్ తొలగించుకుని ఒకమూయి బయటికి వచ్చింది.

“మా ఆవిడ, పేరు ఇందిర - వీడు నేను రోజూ చెబుతుంటానే - విశ్వేశ్వరావు. కథలు గిలుకుతుంటాడు. బరేయ్, అన్నట్లు మా ఆవిడ నీకు పెద్ద ‘పాను’” వెళ్ళున నవ్వాడు.

“నమస్కార మండి” అంది ఇందిర.

యాంత్రికంగా ప్రతి నమస్కారం చేశాను ఆలోచించు తూనే. సాదా అయిన వాయిల్ చీర, దానికి సరిగా సరిపడే బ్లౌజు, చేతులకి బంగారపు గాజులు - చాలా పింపుల్ గా అందంగా ఉంది. ఇంటి అలంకరణచూసి ఆవిడ్ని

ఊహించుకుంటే ప్రత్యక్షంలో మనకి ఆశాభంగం కలగదు.

కానీ నాకు అంతుపట్టనిప్రశ్న ఒకటి ముట్టుకు, నన్ను పేధిస్తూనే ఉంది - ఆవిడని ఎక్కడ చూశానూ అన్నది. చూశానన్నదిమాత్రం వాస్తవం!

ఆవిడ మాత్రం మామూలుగానే - “మీ కథలు చదువుతుంటానండి, చాలా బాగుంటాయి” అంది నవ్వుతూ.


ఎవరికయినా తన్ని గురించి ఒకరు అంటున్నప్పుడు ఏమీ చేయాలన్నది పెద్ద సమస్య - స్టేజీమీద డైలాగులు లేని నటుడిలా ఉంటుంది. “ఆ ఏదో లెండి, ఉబుసు పోక కి రాసేవి” అన్నాను.

“చదవటంకూడా కాలక్షేపానికే కదండీ”

ముగ్గురం నవ్వాడు.

“అది సరేగాని విశ్వం, నువ్వు రాయడంలోని ఉద్దేశ్యం లో కాన్ని మరమ్మతు చేద్దామనా లేక కేవలం సరదాకా?” అడిగాడు చలవతి.

“మనం రాసినంత మాత్రాన లోక రీతి మారిపోతే ఈ పాటికి స్వర్గంలా తయారయేది - మాకూ కథా వస్తువులు దొరక్క చచ్చేవాళ్ళం” అని నవ్వి. “ఒక ప్రఖ్యాత రచయిత అన్నట్టు ‘పత్రికల వాళ్ళు ఇదివరకు తృణం ఇచ్చేవాళ్ళు, ఇప్పుడు పంపం కూడా ఇస్తున్నారు’ కానీ నేను ‘రాయడం



“చూడండి, అది ఏబండి?”

“రైలుబండి”

అందుకోసం కాదనుకో - కేవలం మన భావాలు నలుగురితోనూ పంచుకోవాలని. అంతే” అన్నాను.

జాగ్రత్తగా వింటున్నదల్లా ఇందిర మళ్ళీ నేను తనవైపుకి చూపుతూ “ఒక్క అయిదు నిమిషాల్లో కాఫీ పట్టుకొస్తాను” అని లోవలికి వెళ్ళి పోయింది

“ఏం భాయి, ఎలా ఉంది ఇల్లు?”

“గృహమేకదా స్వర్గసీమా అని పాడుకోవచ్చు”

“అంతమాట అనకురోయ్! అందులో హీరో మధ్యలో పెడదారిని పడ్డాడు ఇందులో నేను పెడదారినుంచి మంచి

మార్గంలో పడిన వాడిని - మళ్ళీ మూరదలుచుకోలేదు. అన్నట్టు నీ విషయం చెప్పావు కాదు” అంటూనే వాకిట్లోకి వెళ్ళాడు

నవ్వుకున్నాను

మళ్ళీ అంతలో ఇందిర గుర్తుకొచ్చింది. చాలా పరిచయం లేక పోయినా మొత్తంమీద పరిచయం ఉంది నాకా అమ్మాయిలో. మాట్లాడుతుంటే కూడా అలాగే అనిపిస్తోంది. కానీ అయితే సమాధానం మాత్రం రావడంలేదు. కాలేజీలోనా, కాదు, పెళ్ళిచూపులలోనా? అంత చక్కని

అమ్మాయినిచూస్తే కాదనేవాడినా?
మరి ఎక్కడ ఏవిధంగా?

“కాఫీ తీసుకోండి! . ఆయనేరీ?”

“నీ విషయాలు చెప్పమని అడిగి
వినిపించుకునే ఓపిక లేక బయటికి వరు
గెత్తాడు. కూర్చోండి!”

నవ్వింది ఇందిర - “ఆయన ఎప్పుడూ
అంతే వరధాన్యంగా ఉంటారు. అడి
గిన విషయం జ్ఞాపకం ఉంచుకోరు.
చెప్పిన విషయం సరేసరి! అయినా
మీకు తెలియని దేముంది - మూడేళ్ళు
ఆయనతో ‘కావరం చేశారుగా!’”

ఇద్దరం నవ్వేశాం. నాకిదే అదునని
పించి -

“ఒక్క మాట అడుగుతాను, మరేమీ
అనుకోరుకదా!” అన్నాను

“అడగండి”

“మనిద్దరం ఇదివరకెప్పుడయినా
కలుసుకున్నామా? అహ - మీ కూ
అలా అనిపిస్తోందా అని”

ఆమె కాసేపు మౌనంగా ఉండి
చివరికి “లేదు” అంది

“అయితే నేనే పొరపడ్డానన్నమాట!
కానీ ఎంత సరిపెట్టుకుందామన్నా
మనస్సు సమాధాన పడటంలేదు మీ
మాటా, నవ్వు, మీరూకూడా ఎక్కడో
విన్నట్టు, చూసినట్లుగా అనిపిస్తోంది.”

ఆమె తలవంచుకుని వింటోంది
అంతలో హడావుడిగా చలపతి లోపలికి
వస్తూ -

“ఇందిరా, మనవాడికి కాస్త కాఫీ
ఇవ్వకపోయామా? అరే, అప్పుడే
తాగుతున్నాడే! మరి నాకేదీ? అహ,
నాకూ తెచ్చావన్నమాట” అంటూ
కాఫీకప్పు అందుకున్నాడు.

ఇందిర నావంక చూసి నవ్వింది
నేనూ నవ్వేశాను

భోజనాల వేళ దాకా కబుర్లు
చెప్పుకుంటూ కూర్చున్నాము మా
స్నేహితులు ఎవరెక్కడ ఏవని
చేస్తున్నదీ, విశాఖపట్టణంలోని
బ్రహ్మచారి జీవితం - మొదలయిన
వన్నీ నెమరువేసుకున్నాము అక్కడే
ఉండిపోయి ‘రీసెర్చ్’ చేస్తున్న వాళ్ళని
తలుచుకుని ఈర్ష్య పడ్డాము ఇందిర
భోజనాలకి లేవచ్చని అనడంతో నిజ
జీవితంలోపడి లేచాము!

ఆ పగలంతా మా మూలుగానే
గడిచి పోయింది చలపతికి కూడా
శలవులవటాన ఇంట్లోనే ఉండి
పోయాడు. కాసేపు కారము, మరి
కాసేపు నిద్రల మీదుగా సాయంత్ర
మయి పోయింది తరువాత సినిమా
కన్నాడు చలపతి ఇందిర మొదట
రానంది, కాని మా బలవంతాన రాక
తప్పలేదు.

ఆమె మధ్యన కూర్చుంటే మే
మిద్దరం చెరోవైపు కూర్చున్నాము.

చలపతికి వసుధ: సినిమాలన్నా,
నవలలన్నా పడేది కాదు అసలు

వచ్చేవాడే కాదు కాని పొరబాటున వస్తేమాత్రం ఆద్యంతం ఒక్క ముక్క విడవకుండా చూసేవాడు సమాధిలో పడిన ఋషిపుంగవుడి లాగా అందులో లీనమయిపోయి ఇచ్చిన రూపాయిన్నర గిట్టించుకుని మరీ బయటికి వచ్చేవాడు

ఇప్పటికి కూడా వాడేమీ మార లేదు

అయితే ఇందిర నా వైపుకి తిరిగి సినిమాని గురించి, కథలని గురించి నాతో మాట్లాడ సాగింది ఆమెకి వాటి మీదనున్న అభిరుచికి నా కాశ్చర్యం వేసింది వీళ్ళిద్దరి మనస్తత్వాలు, అభిరుచులు ఇంత భిన్నంగా ఉండి వీళ్ళు ఒకే ఇంట్లో ఎలా గడుపుతున్నారా అనిపించింది. అంతలోనే నా కింకాక విషయం కూడా స్ఫురించింది

నాళ్ళు చేస్తున్న సంసారం కూడా ఒక నటనలాగానే చేస్తున్నారని! అంటే బయటి వాళ్ళు ఏమయినా అనుకునిపోతారన్నట్టుగా ఒకళ్ళతో ఒకళ్ళు మాట్లాడు కుంటున్నారని! అలా ఎందు కనిపించిందో నాకే తెలియదు అసలు మామూలుగా రోజూ వీళ్ళిద్దరూ మౌనంగానే ఉంటారేమో!

“ఇప్పటి కయినా మీకు నన్నెక్కడయినా చూసిన ట్లనిపిస్తోందా?” అనడిగాను మళ్ళీ

ఆమె నవ్వి “ఇందాకటి ప్రశ్నకి ఇందాకటి సమాధానమే! .. మీకు ఏమయినా గుర్తు కొచ్చిందా?” అనడిగింది.

ఆ అడగడంలోని ఉత్కంఠ గమనించితే ఆమెకి తెలిసికూడా దాస్తోందేమో నన్న అనుమానం కలిగింది.

“లేదుకాని వెళ్ళేలోపల కనుక్కుని మీకు చెబుతాను” అన్నాను ధీమాగా.

ఆమె సినిమా వైపుకి దృష్టి మరల్చుతూ “అయితే మీరు త్వరగా వెళ్ళిపోండి” అంది నవ్వుతూ.

ఆశ్చర్యంతో ఆమెవంక చూశాను.

ఏకపరుని తిట్టుకుంటూ ఇంటికి చేరుకున్నాము అన్నాల దగ్గర ఇద్దరూ కలిసి ఒకరిని మించి ఒకరు నన్ను బలవంతం చేసి తినిపించసాగారు. జనలు సినిమాకి వెడితే బోజనం లేకుండా పడుకోవడం నా కలపాటు. అటువంటిది వాళ్ళు విందు బోజనం లాగా తినిపించుతుంటే కడుపు నిండిపోయింది. చివరికి ఇవన్నీ చాలవన్నట్టుగా ఇందిర పెరుగు పట్టుకొచ్చి ఒడ్డించబోయింది వద్దంటే వినదని “వేస్తే పారేయడం ఖాయం — కావాలంటే వేసి చూడండి” అన్నాను

ఆడవాళ్ళ దగ్గర ఇదే నేనుపయోగించే ఆఖరు అస్త్రం!

“తినకపోతే నా మీద ఒత్తే!” అంటూ గబుక్కున వేసేసింది.

సినిమాల్లో పోయిన మతి రావా
లంటే మళ్ళీ తలమీద ఒక దెబ్బ తిని
పించడమో లేక కరెంటు పాకు
ఇప్పించడమో చేస్తారు. ఆ దెబ్బతో
హీరో మామూలుగా తయారవు
తాడు.

వచ్చినప్పటినుంచి తేలని ప్రశ్న
ఇందిర అన్న ఒక్క మాటతో ఆమెని
నాకు పట్టి ఇచ్చింది. ఆమెను ఎక్కడ
చూసినదీ ఊర్లుగా గుర్తుకి వచ్చే
సింది. అందుకే ఆ శ్చర్యం కూడా
వేసింది. మరీ మాధవరావు
ఏమయ్యాడా అని! ఆమెనుకే
చూశాను.

నా చూపులోని అర్థం గ్రహించిన
ట్లుంది. తల వంచుకుని లోపలికి వెళ్ళి
పోయింది ఇందిర.

ఇందాకటినుంచి నన్ను వేధించింది
ఒక్క ప్రశ్నే అయితే ఇప్పుడు తల
నొరడా అనుమానాలే బయలుదేరాయి.
ఆమె ఆపరిస్థితిలోంచి బయట కెలా
వచ్చింది? అతను ఏమయ్యాడు? చల
పతికి ఈ విషయం తెలిసే చేసు
కున్నాడా - ఇప్పుడు తెలిస్తే విశ్వ
ఇంటి పరిస్థితి ఎలా ఉంటుంది?

ఆలోచనలతో సతమతమవుతున్న
నా దగ్గరకు నిద్ర రానన్నది. లేచి
సిగరెట్ వెలిగించుకుని వరండా దిగి
బయట ఉన్న సిమెంట్ బల్కన్ మీద
కూర్చున్నాను

చంద్రుడు మబ్బుల చాటునుండి
శన కాంతిని బయటకు ప్రకటించేం
దుకు వర్ష ప్రయత్నం చేస్తున్నాడు
అయితే మునిసిపాలిటీ వారికి మాత్రం
అది వెన్నెలరాత్రి కావడాన దీపాలు
ఆరేసి రోడ్లని చీకటిలో ముంచారు

ఇంతలో ఇంట్లోంచి తలుపు తీసు
కుని ఇందిర బయటికి వచ్చింది.

“హలో, మిమ్మల్ని ఎక్కడ చూసి
నది గుర్తుకొచ్చేసింది” అన్నాను ఆమె
వంక నిశితంగా చూసేందుకు
ప్రయత్నిస్తూ.


“గుర్తుకొచ్చిందని గ్రహించబట్టే
ఇప్పుడు నేను బయటికొచ్చింది” అంది
మెల్లగా.

నాకు జాలేసింది!

“నో, నో మీరు నన్ను అపార్థం
చేసుకోవద్దు. గుర్తుకొచ్చారన్న
ఆనందమేగాని అది బెదరింపు కాదు.
ఈ రహస్యం - రహస్యమే అయితే -
నన్ను దాటి బయటికి పోదు.” అని
కాసేపాగి “కూర్చోండి” అన్నాను

మాట్లాడకుండా నేల మీద
కూర్చుంది. నేను కూడా బల్కన్ దిగి
ఆమెకి ఎడంగా గడ్డిమీద కూర్చు
న్నాను.

“ఇప్పుడు చెప్పండి అసలు కథ,
మిమ్మల్ని మాధవరావుతో మద్రా
సులో నేను చూడటం ఎలా సందర్భ



“అరేయ్! ఈ లేడిపిల్ల ఈ మధ్య నా వైపు చూడటమే మానుకుందే!!”
 “బాగు బాగు! అయితే ఇక నా వైపు చూడటం తథ్యం!!”

వడింది? స్నేహితుడుగా అడుగు
 తున్నాను.”

ఆమె కాసేపు మౌనంగా ఉండి
 చివరికి “రహస్యంగా ఉంచుతా
 నన్నాగు మీరు. కాకపోయినా ఇక
 నేనూ దాచి ప్రయోజనం లేదు—ఎవరి
 తోనయినా చెప్పుకునే బదులు మీకే
 చెబుతాను....

“మాది చాలా బీది కుటుంబం.
 నాన్నగారు గుమాస్తాగా సంపాదించే
 దాంతో మా కుటుంబం గడవటమే
 అస్తవ్యస్తంగా ఉండేది. దానికితోడు
 అమ్మ జబ్బుమనిషి. ఎప్పుడూ డాక్టర్ల

అవసరంకోసే శరీరం ఆమెది. — అని
 చెప్పి డాక్టర్లకి చూపించే వారనడం
 ఆవిడకి అవచారమే చేసినట్లువుతుంది.
 ఉన్నదాంట్లోనే శక్తివంచన లేకుండా
 నాటువైద్యుల మందు నాడుతుండే
 వారునాన్నగారు. నాకు తలుచుకుంటే
 ఇప్పటికీ ఆశ్చర్యంగా ఉంటుంది —
 ఒక్కొక్కసారి ఇద్దరు ముగ్గురికి
 మాత్రమే సరిపడ అన్నం మిగిలేది.
 ఇంట్లో ఆనాడు పెద్దవాళ్ళ మందరం
 విందు భోజనాలు చేసిన వాళ్ళలాగా
 తేవుతూ ఆరళ్ళులేవని ఎగేసి అది
 కాస్తా చిన్నవాళ్ళకి — అలాగా నటించ

డంరాని వాళ్ళకి మిగిలేవాళ్ళం. మాలో ప్రతి ఒక్కరికి తెలుసు ఒక్కొక్కరం ఇద్దరేసి తినేది తిన గలమని.

“బీద వాళ్ళం-అంటే వసుధః బీద వాళ్ళము కాదు. కొంత అస్త్రీఉండేది ఒకప్పుడు. కాకపోతే నాన్నగారి మితి మీరిన ఖర్చులవలన, కొద్దిగా చీట్లాట వలన, కోర్టు దావాలవలన అదికాస్తా వారించిపోయింది.” ఇది నేను బుద్ధితెలి శాకే జరిగింది. కాబట్టి నాకు ఏదో విధాన కొద్దిరోజులపాటు రుచిచూసిన ఆజీవితం మళ్ళీ వస్తే బాగుండునని కలలు కంటుండేదాన్ని!

“అది ఆయన దురదృష్టమో, మా గ్రహబలమో తెలియదుగాని ఆయనకి మొదట కలిగిన ఇద్దరం ఆడపిల్లలమే. నాన్నగారికి చేతిలో అస్త్రీ ఉన్నప్పుడే అక్కయ్య పెళ్ళిడుకి వచ్చింది కాబట్టి దాని అదృష్టం బావుండి బాగా కల వారింటి కోడలయింది. బావ బాగా ధనవంతుడు. అయితే అతని గుణాలు మాత్రం మంచివికావని వచ్చినప్పుడల్లా అక్కయ్య చెప్పుకుని ఏడిచేది. అందు వలన నాకు మొదటినుంచి బావఅంటే సదభిప్రాయం లేకపోగా చాలా అసహ్యంగా ఉండేది. ఆయనకి లేని అలవాట్లు లేవుట! కాకపోతే ఆయనలోని ఒక్క సుగుణం ఏమిటంటే మా అక్కయ్య మా కుటుంబానికి సాయం

చేస్తుంటే, అడ్డుచెప్పేవాడుకాదు. అదే పెద్ద వరంగా భావించేవాళ్ళు మా వాళ్ళు.”

“నా తరువాత ముగ్గురు తమ్ముళ్ళు న్నారు. అందులో పెద్దవాడికి నాకు అయిదేళ్ళు తేడా! ఇంతకీ నేను చెప్ప వచ్చేది - మా కుటుంబానికి త్వరగా అంది వచ్చేందుకు మగపిల్లలు లేకపోగా వయస్సు మీదికొస్తున్న నేను మాత్రం మావాళ్ళకిబరువుగా తయారయ్యాను.”

“నేను చిన్నతనంనుంచి స్కూలర్ షిప్ తో చదువుకుంటూ ఇంటర్ లోకి వచ్చాను.”

“అప్పట్లో మాధవరావు-అదే” మీ మిత్రుడు - మా ఇంటికి ఎదురుగా ఉన్న గదిలో అద్దెకుంటుండేవాడు. బాగా ఉన్నవాడు, పైగా వాళ్ళకుటుంబంలో ఒక్కగానొక్క మగపిల్లాడుట! అందు కని అతని దర్జాకి లోటుండేది కాదు. ఎప్పుడూ మడత నలగని డ్రెస్సులో ట్రీమ్ గా తయారయేవాడు. ఎడాపెడా స్నేహితులతో తిరుగుతుండేవాడు రోడ్లమొట్ట” అని కాసేపాగి చిన్నగా నవ్వి “మీరు ఏదో అడుగుతే మా కుటుంబ చరిత్రంతా ఏకరువు పెడు తున్నాను. విసుగ్గా లేదుకదా?” అంది.

“అబ్బే, అటువంటి దేమీ లేదు లెండి. బాక్ గ్రాండు తెలియందేమీరు ఏ పరిస్థితుల్లో.” అని మాట పూర్తి చేయకుండానే ఆపేశాను.

మళ్ళీ వెళ్ళింది ఇందరి -

“నేను కిటికీలోకి వెళ్ళాను -

నుఖం అన్నది కొద్దిరోజులపాటు అనుభవించాను కాబట్టి నాకు పవిత్రంగా నయినా తిరిగి దాన్ని పొందాలని, జీవితంలో ‘లేమి’ అన్నది లేకుండా బ్రతకాలని కోరికగా ఉండేది! కోరికే కాదు - అదెలాగయినా సాధించా అన్న పట్టుదల కూడా ఉండేది!

“నన్ను మా కాలేజీలో అందరూ ‘మిస్ కాలేజీ’ అని పిలిచేవారు నా వెంటపడే మగపిల్లల్ని చూసి, నన్ను చూసి ఈర్ష్యపడే నా సహాధ్యాయినులని తలుచుకుని నాకు ఒక గట్టి నమ్మకం ఏర్పడిపోయింది. - అది నాలో అందరినీ ఆకర్షించే అందం ఉందనీ, అదేనాకు భగవంతుడు పెట్టిన సొమ్మనీ! దాన్నే నా భవిష్యత్తుని జాగుపరుచుకునేందుకు ముడిసరుకుగా వాడదల్చుకున్నాను. అందం ఉంది, ఇంటర్ చదువుతున్నాను - ఏమిటి నాకు తక్కువ అని గర్వపడేదాన్ని! అది కేవలం మా ఇంటి వాతావరణం మర్చిపోయేందుకు కనుకనే మాట!

“మాధవరావు సాధ్యమయినప్పుడల్లా నావంక చూసేవాడు కాని వెకిలి వేషాలు మాత్రం వేసేవాడు కాదు రోడ్డుమీద కొంచెం అసభ్యంగానే ప్రవర్తిస్తాడని మా ఫ్రెండ్లు అనేవాళ్ళు కాని నాపట్ల మాత్రం అతను

చాలా, గౌరవంగా ఉన్నట్టు నడిచేవాడు

“అతను చూపుతోనే నన్ను ఆరాధిస్తున్నాడని గ్రహించేందుకు నాకు అత్తే కాలం పట్టలేదు అది నాకు చాలా ఆనందాన్ని కలుగజేసింది కూడా మామధ్య పరిచయం కలిగితే దాన్ని వృద్ధిచేసేందుకే నిశ్చయించుకున్నాను

“రోగి పథ్యమే అడిగాడు, వైద్యుడు పథ్యమే పెట్టమన్నాడు అన్నట్లుగా నేను ఇంటరు సెకండ్ యిర్ లో ఉండగా అతను కాలేజీకి ప్రెసిడెంటు అయ్యాడు ఆ హోదాలో అప్పుడప్పుడు మీటింగ్స్ అవీ ఏర్పాటు చేసేందుకు మా గర్ల్స్ వెయిటింగ్ రూంకి వచ్చేవాడు. అది కేవలం నాతో మాట్లాడేందుకేనని నాకు తెలుసు ఎందుకంటే మా సెక్రటరీ ఒక మూయి వేరే ఉన్నప్పటికీ నన్ను మాత్రమే ఉద్దేశించి మాట్లాడేవాడు. నేనూ చనువుగా మాట్లాడేసేదాన్ని

“ఈ విధంగా ప్రారంభమయిన మా పరిచయం ఇంటికి వెళ్ళే దారిలో అతను నన్ను కలుసుకోవడం, మేమిద్దరం కలిసి నడవడం, ఇంటి దగ్గర కూడా తన రూంలో ఉన్న మాగజైన్స్ అతను నాకివ్వడం వగైరాలు జరుగుతుండేవి

‘మీరు’ లోంచి ‘నువ్వు’ లోకి దిగింది సంబోధన !

సరిగ్గా ఈ సమయంలో మా కుటుంబానికి పెద్ద దెబ్బ తగిలింది పురుషాల్ని మా అక్కయ్య వసికండుతో సహా కన్నుమూసింది !

అక్కయ్య నాతో చాలా చనువుగా ఉండేది అందువల్ల దాని మరణం నా మీద బాగా ప్రభావం చూపించింది లోకం అంతా అంధకారంగా కనిపించింది

అప్పుడు మాధవరావు తనకి తెలిసిన వేదాంతం ఏదో చెప్పి నన్ను ఓదార్చ ప్రయత్నించేవాడు దాంతో నాకింకా సన్నిహితుడయ్యాడతను

మా ఇంట్లో మాత్రం అక్కయ్య పోయిన విచారం ఒక పక్క ఉన్నా మా కుటుంబానికి అది చేసే సహాయం ఆగిపోవడం మరి బాధించింది మా వాళ్ళని బావని ఏ ముఖంపెట్టుకున్నారో?—అది లేకపోతే సంసారం గడిచేదెలా ?

అక్కయ్య పోయిన నెలకి మా అమ్మకి బ్రహ్మాండమయిన ఆలోచన వచ్చింది అది బావని ఇతరత్రా పోనీయకుండా వాళ్ళకి “రొమ్మల మీద కుంపటిలా ఎదిగి కూర్చున్న” నన్ను ఆయనకిచ్చి పెళ్ళిచేయడం ! ఈ ఆలోచన కలిగించిన ఆనందంతో ఉక్కిరి బిక్కిరి అయిపోయి నాన్న

గారు బావని పిలిపించి అడిగారు ఆయన వెంటనే ఎగిరి గంతేసి ఒప్పుకున్నాడు ఒక అందమయిన అమ్మాయి వెతక్కుండా వచ్చేకి నొరుక తుంటే కాదనేటంత తెలివితక్కువ వాడు కాదాయన

నేను బ్రతికానా ను నాకు ఏకోశానా ఆయనంటే గౌరవం లేదు—పైగా ఆయన నయస్సు నాకు రెట్టింపు పైన ఉంటుంది ‘నా జీవితం నాశనం చేయకండి’ అని పడిచాను


“మరి సంసారం గడిచే దెలా ?” అన్నది వాళ్ళ ప్రశ్న

“నాకు ఇంటరు అయిపోయింది. కాబట్టి పానయాక ఉద్యోగంలో చేరతాను” అన్నాను

“పెళ్ళి, పెటాకులూ లేకుండా ఎన్నాళ్ళుంటావు ? అది మాకు అవమానం కాదూ ?” అన్నారు

వాళ్ళు పరువుకోసం, వాళ్ళ సంరక్షణకోసం నన్ను బలిచేసేందుకు సిద్ధంగా ఉన్నారు వాళ్ళు పరాయి వాళ్ళయితే ఎదిరించే దాన్ని. కాని స్వంత తల్లితండ్రులు ! ఇక ఎవరితో చెప్పుకోను ?

— అంతా విని “నన్ను చేసుకుందుకు నీ కిష్టమేనా” అన్నాడు మాధవరావు నాకు మాత్రం అంత కన్న కావలసిందేముంది ? నా కలలు ఫలించే రోజు వచ్చిందనుకున్నాను



“అమ్మోయ్! రాత్రి ఆయనగారు నాకు ‘సిగ్గు’ అంటూ లేదన్నారే.
కాస్త నీ దగ్గరుంటే యిద్దూ!”

“అవాళే మద్రాసు బయల్దేరి వెళ్ళి పోయాం. అక్కడ రిజిస్టర్ మారేజి చేసుకుని తరువాత వాళ్ళ వాళ్ళకి తెలియజేస్తా నన్నాడు. వాళ్ళు తన మాట కాదంటే ఇంటికి వచ్చేది లేదని రాసేస్తానని — దాంతో హడలిపోయి దారికి వస్తారని అన్నాడు.

“ఒక నెలరోజులపాటు జీవితంలో డబ్బు అందించే సుఖా లన్నీ రు చి చూచాను. పెద్ద హోటల్లో మకాం — అప్పట్లోనే మీరు వచ్చింది కూడా!” ఆపింది ఇందిర — ఆలోచనలకి నాకు మైము ఇస్తూ.

అవును, మాధవరావు నాకు చిన్నప్పుడు స్నేహితుడు. మద్రాసులో ఏదో పనుండి వెడితే హటాత్తుగా కలిశాడు. వస్తేగాని పిల్లదని ఆహ్వానించి గదికి లాక్కెళ్ళాడు. అక్కడే నేను ఇందిరని చూశాను.

“నా కాబోయే ఆర్థాంగి — ఎలా ఉంది?” అని “కథంతా తర్వాత చెబుతాలే” అన్నాడు నవ్వుతూ.

నాకు మాత్రం సమ్మతం కలిగలేదు. ఎక్కడో కొట్టుకొచ్చాడని, ఈ అమాయకు రాలిని ఏగ్గంగుత్తినో కలిపి పరారవుతాడని అనిపించింది.

అలా ఎందుకనిపించిందో, నేనైతే చెప్పలేను బహుశా ఏమీలేని ఆ అమ్మాయిని చేసుకునేంత త్యాగం అతనిలో లేదని తెలిసి కాబోలు నా వెధవ ఆలోచనలకి నాకే అసహ్యం వేసింది వాళ్ళను దంపతులుగా చూసేందుకు ప్రయత్నించాను ఉన్న కాసేపూ

అప్పుడే కారియర్ తెప్పించి ఇందిరే నాకు స్వయంగా వడ్డించింది కొసరి కొసరి వేసి పారేస్తానంటే తన మీద ఒత్తేసుకుని తినిపించింది!

ప్రపంచంలోని ఆనందమంతా మూటకట్టుకుని దగ్గర పెట్టుకున్నట్లుంది ఆవాళ నేను చూసినప్పుడు అప్రయత్నంగా ఎదురుగా నున్న ఇందిరని చూశాను - చాలా భేదం కనిపించింది జీవితాన్ని శాసించే ధైర్యం కోల్పోయి అది నడిపినట్లల్లా నడుద్దామన్న నిర్లిప్తత ద్యోతక మవుతోంది

“తరువాత ఏమైంది?” అనడిగాను సిగరెట్టు ముట్టించుకుంటూ

“ఏముంది, మామూలుగా ఇలా తొందరపడేవాళ్ళకి జరిగేకథే ఇంటి దగ్గర ఇతని విషయం తెలిసి వాళ్ళ మావయ్య వచ్చాడు ఇద్దరూ కలిసి ఏమోమామట్లాడుకునే వాళ్ళు చివరికి జకబోనినిమాక వెడతామని వెళ్ళిన వాళ్ళు మళ్ళీ రాలేదు అతని భాళి పెట్టెలో మాత్రం ఒక వెయ్యి రూపా

యలు, తన్ని ఉమించమన్న వేడుకోలు - తిరిగి ఇంటికి వెళ్ళిపొమ్మని సలహా ఉన్నాయి

కాసేపు ఆ వెయ్యిరూపాయలు చించి అవతల పారేద్దామనిపించింది కాని అంతలోనే నాలోని యుక్తాయుక్త విచక్షణా జ్ఞానం మేలుకుంది భద్రంగా అది పుచ్చుకుని ఇంటికి బయల్దేరాను మనస్సు బండబారిపోయింది ఎవరేమంటారోనన్న భయంపోయింది ఇంటి దగ్గర తిట్లతో స్వాగతం పలికారు కాని నా దగ్గర ఉన్న వెయ్యి రూపాయలు వాళ్ళ కోపాన్ని అణగ ద్రొక్కేశాయి బీదరికం మనుష్యుల్ని అంతగా దిగజార్చేస్తుంది

అసలే బీదవాళ్ళం, అందులో స్వంత తెలివితేటలవలన ఒక మాయని మచ్చ తెచ్చుకున్నాను చివరికి మా బావకికూడా నేను తగని దాన్నయాను నా కింక జీవితంలో వెళ్ళవు తుందన్న ఆశ పోయింది ఉద్యోగం కోసం ప్రయత్నించ సాగాను

కాని కోతని వరంలా వీరి సంబంధం వచ్చింది మా బాబాయి ఒకాయన ద్వారా నా గతం కప్పిపుచ్చారు వాళ్ళ పాపం అమాయకులు కాబోలు, నన్ను గురించి విచారించనేలేదు ఏ మాత్రం ఎవరినడిగినా నా చరిత్ర చెప్పేనేవారు కాని అటువంటిదేమీ జరగలేదు కట్నం అక్కరలేదన్నారు

తిరువతిలో వెళ్ళి జరగాలన్నారు. అది మా వాళ్ళకి బాగానే ఉంది-ఊళ్లో జరుగుతే నోళ్ళు మూయడం కష్టమయేది.

అటునుంచి నేరుగా ఈవూరొచ్చి కావరం పెట్టాము కొత్తలో ఆయన మన్నుతిన్న పాములా నిర్లిప్తంగా ఉండేవారు ఏమడిగినా ఊకొట్టేవారు కాని ఇప్పుడు కొంచెం నయం - ఎవరయినా వచ్చినప్పుడయినా ఎంతో అన్యోన్యంగా ఉన్నట్టు మాట్లాడటం నేర్చుకున్నారు చివరికి వెళ్ళయిన ఎనిమిది నెలలకే నాకు మగ పిల్లాడు పుట్టిపోయాడు అయినా ఆయనకి అనుమానం రాలేదు ఆ పాపం అక్కడితో ప్రజాశీత మయి పోయింది

'అయినా ఎన్నాళ్ళీ అగ్ని పర్యవతం పేలకుండా ఉంటుంది' అని పిస్తుంది అప్పుడప్పుడు నిజం ఏనాటికయినా బయట పడక మానదు నేను ఇప్పుడు గడుపుతున్న జీవితం, ఈ డబ్బు అంతా నీటి బుడగలాంటిదని నాకు తెలుసు అది ఏనాడు పేలిపోతుందోనని అనుకుంటూ ఆ భీతితోనే బ్రతుకుతున్నాను ఒక్కొక్కప్పుడనిపిస్తుంది - అంతా ఆయనకి చెప్పేసి ఆ రాబోయే ఫలితానికి తలబగ్గుదామని కాని అంతలోనే పిరికితనం ఆవరించుకుంటుంది నా గతం తెలిసినాడు ఆయన నన్ను ఊమిస్తారా అని" ముగించి నిట్టూర్చింది ఇందిర

నేను ఏమీ మాట్లాడలేదు ఆమె అన్న చివరిమాటలు నా చెవుల్లో ప్రతిధ్వనిస్తున్నాయి ఏమగవాడయినా అటువంటి సన్నివేశాన్ని ఎదుర్కొన్నప్పుడు ఏం చేస్తాడు? నా మట్టుకు నేను ఏం చేస్తాను?


"ఇక లేవండి - ఇప్పటికే చాలా ఆలస్యమయిపోయింది పాపం మీ నిద్ర పాడు చేసుకున్నారు" అంటూనే తను లేచి మెల్లిగా ఇంట్లోకి వెళ్ళిపోయింది నేనూ ఆమెని అనుసరించాను

మర్నాడల్లా నా స్వంత పనులమీద ఊరుని ఉద్ధరించడం సరిపోయింది సాయంత్రం ఇంటికి వచ్చేసరికి చలపతి చెప్పాడు - మర్నాడు వాడి పినతల్లి కొడుకు ఒకతను వస్తున్నాడని

నాకు కొంచెం కష్టమేసింది అది ఆయన వస్తున్నాడని కాదు - నేను అనవసరంగా ఇక్కడ దిగానని బస్టిల్లో ఒక అతిథి వస్తేనే అంతంత మాస్ట్రంగా ఉంటుంది దాని మీద ఒక్కొక్కరుకు వస్తే ఇక చెప్పవలసిన పనిలేదు, అయినా నే వచ్చిన పని ఆ మర్నాటితో అయిపోతుందికదా అని సమాధాన పడ్డాను

ఉదయం మెయిలుకి ప్రేమనుకి వెళ్ళి వెంటపెట్టుకుని వచ్చాడు చలపతి అతన్ని వచ్చిన మనిషిని చూడకనే పోయాను -

దేముడు కూడా తన సృష్టితో



“బాబ్బాయి! ఈ ఖాతా పుస్తకాలుకూడా తీసుకుపోండి!”

ఆడుకుంటూడు కాబోలు విచిత్ర సన్నివేశాల్లో మానవులని ఇరికించి చోద్యం చూస్తాడు

వచ్చువాడు చూడవరావు!

వస్తున్నే నన్ను చూసి “నువ్విక్కడున్నా వేమిటోయ్” అన్నాడు ఆశ్చర్యంగా


నవ్వి ఊరుకున్నాను. అతని రాక నాకేమీ సచ్చలేదు. కాని అందుకు అతన్ననవలసిన పని లేదు.

“నువ్వు వీడిని ఎరుగున్నా వేమిటిరా మూడవ - వీడు నాకు జెప్పబ్రాండు మొన్న రోడ్డుమీద దొరుకుతే

కొట్టుకొచ్చాను.” అని నా వైపుకి తిరిగి “మా మూడవ వుడ్డి చూసి అప్పుడే నాలుగేళ్ళయిందిరా విశ్వం! వాడి లీలలు ఆ నోటా ఆ నోటా వినటమేకాని మనిషిని చూసే భాగ్యం లేకపోయింది. ఇన్నిరోజుల తరువాత ఇవ్వాళే!” అన్నాడు చలపతి.

ఇద్దరూ నవ్వారు.

నాకు మాత్రం నవ్వరాలేదు. ఎదుర్కొబోయే సన్నివేశాల్ని గురించి ఆలోచించుతున్నాను. ఇప్పుడు ఇందిరని పిలుస్తాడు పరిచయం చేసేందుకు!



అనామత్తుగా నేను చాలా డబ్బు వాడేశాను "

చలపతి గబగబ లోపలికి వెళ్ళి మళ్ళీ వచ్చి "కాఫీ తెస్తోంది" అన్నాడు

ఈ పరిస్థితిలో ఇందిరకి నా సహాయం కొంతయినా అవసరం అని గ్రహించి గబుక్కున లేచి పనున్న వాడిలాగా లోపలికి పోబోయాను అంతలోనే అమె ప్రేనిండా కాఫీ కప్పులను పెట్టుకుని ఎదురయింది

"ఒదుగో ఇందిరా, నే చెప్పలే వస్తాడని వాడే ఈ శాస్త్రీ, మాధవ రావు అవిడే నా మిసెస్" అంటూ పరిచయాలు చేశాడు చలపతి ఒకరి

నొకరు చూసుకున్నారు రెండు అగ్ని పర్యతాలు పగలబోయాయి

ఇందిర చేతిలోంచి ప్రే జారి పడ బోతుందని గ్రహించి గబుక్కున కున్నాను

"పాత అతిథిగారు అప్పుడే ఫామిలీ మెంబరు కొత్తవారికి ఆతిథ్యం ఇస్తున్నారన్న మాట - పెరిగుడ్" అంటూ టేబుల్ ని ఖాళీ చేస్తున్నాడు చలపతి

"మీరు లోపలికి వెళ్ళి పంచదార తీసుకురండి" అన్నాను మెల్లగా ఇందిరతో

చేబుల్ మీద. లే పెట్టి కాఫీ
కప్పులు అందించాను

“ఇందిరేదీ?” అడిగాడు చలపతి

“పంచదార తెప్పన్నాను”

“సరిపోయిందే!”

“నా క్కావాలి!”

మాధవరావు యాంత్రికంగా కాఫీ
తాగుతున్నాడు వా తా వ ర ణం
చాలా స్తబ్ధంగా ఉంది అందుకని
నేనే కల్పించుకుని -

“పంచదారావు, ఇప్పుడేం
చేస్తున్నావు?” అనడిగాను

“ఆ!” అన్నాడు తెప్పరిల్లి

మళ్ళీ అదే ప్రశ్న అడిగాను

“నేనా విజయనగరం దగ్గర
మాంగనీస్ గనులు శవ్విస్తున్నాము
నేనూ మా మావగారూ కలిసి ఇప్పుడ
క్కడికే వెడుతున్నాను”

“అయితే వెళ్ళి అయిందన్న
మాట!” అన్నాను ఆశ్చర్యంగా

“లేత్తి నా...” చూసి తల వంచేసు
కున్నాడు.

“అరే మాధవా-అన్నట్టు అమధ్య
ఏవో కొన్ని లీలలు జరిపావని
విన్నాను?” అడిగాడు చలపతి

“ఏమిటి?” అన్నాడు మాధవ
రావు పరధ్యానంగానే

“పంచదార చేబుల్ మీద
పెట్టండి” అన్నాను ఇందిరతో

“అదే, నువ్వు ఎవరో అమ్మాయితో

మద్రాసులో ఒక నెల్లాళ్ళు వెలగ
తెట్టావని మావయ్య చెప్పాడటే ఆ
విషయం”

మగిలి పోబోతున్న పంచదార
సీసాని అమాంతంగా రక్షించాను!

ఇందిర గబగబ లోపలికి వెళ్ళి
పోయింది

“ఇందిరకి ఇవ్వాలి ఒంట్లో బాగా
లేదా?” అన్నాడు నా వంక చూస్తూ
చలపతి

నాకు నవ్వొచ్చింది

“‘శలనెప్పిగా ఉందన్నయ్య
గానూ’ అంది పొద్దున్న” అన్నాను

కాఫీలమధ్య ఏవేవో అడుగుతు
న్నాడు చలపతి అతని ప్రశ్నలు గాని
వాటికి మాధవరావు జవాబులు గాని
ఏమీ వినిపించడంలేదు నాకు ఈ పరి
స్థితిని చక్కబరచడ మెలాగా అని
ఆలోచిస్తున్నాను

కాఫీ లయాక “అలా పోయేద్దాం
వస్తావా విశ్వం” అన్నాడు మాధవ
రావు

అతనుకూడా తెలివికలవాడే నని
పించింది నా కా డణంలో “విత్
ప్లెజర్ - నీలాంటి లక్షాధికారికి
కం పెనీగా ఉండటంకన్న ఆనంద
మేముందోయ్?” అన్నాను నవ్వుతూ

“నేనూ వస్తున్నా ఆగండిరా”
అంటూ లేవబోయాడు చలపతి

“పడిశావుగాని కూర్చో - కాఫీలు

తాగేవేళ భార్యాభర్తల మధ్య మే మెందుకని బయటికి పోతుంటే తనూ వస్తాట్ట! వదవోయ్ మాధవరావు" అని బయటికి నడిచాను.

హోటలుకి చేరుకుని ఒక మూల కూర్చునేదోకా ఇద్దరం మాట్లాడలేదు. అప్పుడు -

"నువ్వంత అసహ్యంగా ప్రవర్తించ గలవని అనుకోలేదోయ్" అన్నాను.

"ఇందిర చెప్పిందా?"

"అవును - మొదట న నై ర గ నట్టుగా ప్రవర్తించింది. పాపం మగ జాతి అంటేనే జడిసిపోయినట్టుంది. నేను తన రహస్యం రచ్చకీడుస్తానని భయపడింది."

"....."

"అవునూ అలా ఆమెను వదిలి వెళ్ళేప్పుడు ఆమె భవిష్యత్తు ఏమవు తుంది అన్న భయం అయినా కలగ లేదూ నీకు?,"

"....."

"సభ్య కుటుంబంలో పుట్టిన ఆడ పిల్ల, అందునా బీద ఇంటి పిల్ల - నువ్వు తెచ్చిన మచ్చ భరించలేక ఆత్మ హత్య చేసుకుంటే ఆ పాపం ఆ జన్మాంతం వెన్నాడేది తెలుసా?"

"....."

అతని మౌనం నన్ను మరి రెచ్చ గొట్టింది "నీలాంటివాళ్ళు ఉండబట్టే మగవాళ్ళకి తుమ్మెదలు అన్న పేరు

సామూహికంగా సంప్రాప్తమయింది. నువ్వు వదిలిపోయేప్పుడు ఆ అమ్మాయి వట్టిమనిషికూడా కాదుట తెలుసా?"

ఆశ్చర్యంగా నావంక చూశాడు.

"అవునులే, నెల్లాళ్ళ అనుభవంకి ప్రతిఫలంగా వెయ్యిరూపాయలెచ్చా వుగా - నీ మనస్సుకి డెబిట్, క్రెడిట్ సరిపోయింటాయి. అప్పటినుంచీ మళ్ళీ ఇవాళకే నీకు ఇందిర గుర్తుకొచ్చి ఉంటుంది"

చేతుల్లో ముఖం దాచేసుకున్నాడు మాధవరావు!

తెల్లబోయాను.

"నాటకంలో ఇదీ ఒక భాగమా?"

చేతులు తీసేసి తలెత్తి నా వంక చూశాడు. అతని కళ్ళలో నీళ్ళు నన్ను కరిగించేశాయి.

"నేను అప్పట్లో ఆ విషయం అంత సీరియస్ గా తీసుకోలేదు విశ్వం. ఏదో తన పరిస్థితిని చక్కబరుచుకునేందుకు నన్ను వాడుకుంటోంది అనిపించింది. అందుకే మామయ్యవచ్చి డబ్బుచ్చి రది లించుకోమంటే అట్టే ఆ లోచించ కుండానే 'సరే' అనేశాను. అవతల లక్షరూపాయల కట్నంతో పిల్ల నీకోసం సిద్ధంగా ఉందంటే ఆనందపడ్డాను. కాబోయే మామగారికి ఇద్దరే కూతుళ్ళు. ఏనాటికయినా ఆమాంగనీసు గనులు ఆస్తిలో సగం భాగం నీదేనంటే నా అంత అదృష్టవంతుడు లేడనుకున్నాను.

“కాని ఇందరిని వదిలి వెళ్ళిపోయిన మరుక్షణం గ్రహించాను - ఆమె నా జీవితంలో ఎంతటిస్తానాన్ని ఆక్రమించు కుంది. ఎంతటి అమూల్యమయిన దాన్ని నేను పోగొట్టుకున్నదీను. దానికి తోడు నేను చేసుకున్న అమ్మాయి కూడా నా పశ్చాత్తాపాన్ని వృద్ధిపరిచేందుకు సర్వవిధాలాతోడుపడుతోంది. డబ్బున్న దాన్నని అహంకారం. నన్ను లక్ష్య పెట్టదు. నాతో సరిగా మాట్లాడదు. తన్నీ, తన ఆస్తిని చూసి చేసుకున్నవాడు ఎవడికోసం పడుండడన్నట్టుగా ఉంటుంది.

“నా కావరంలో అనుక్షణం నాకు ఇందరి గుర్తుకొస్తుంది. ఆ నెలరోజులు దాంపత్యానికి నిర్వచనం లాంటివి. ఇప్పుడు మా ఇంట్లో జరుగుతున్న ప్రతి దానికి ఆ రోజులతో పోల్చి చూసుకుంటాను. ఎంతో తెలివి కనబడుతుంది.

“నేనెప్పుడూ గతంలోనే బ్రతుకు తుంటాను. అ నెలా నా జీవితంలో ముగుపురాని కాలం”

నేను మాట్లాడకుండా వింటున్నాను.

“ఇందరి ఆత్మహత్య చేసుకుంటుందేమోనన్న భయం మాత్రం నాకు ఆట్రే కలగలేదు. ఎందుకంటే ఇందరి చాలా నిబ్బరమయిన మనిషి. ఎన్ని కష్టాలనయినా గుండె దిటవుతో ఎదుర్కోగలదు. దీనికితోడు ఆమె తిరిగి ఇంటికి వెళ్ళిపోయిందని, సలక్ష

ణంగా వెళ్ళి కూడా అయిందని విన్నాను. కాని ఆ వెళ్ళి జరగటం మా చలవతితోనేనని నేను కలలో కూడా అనుకోలేదు. తెలిస్తే ఇక్కడికి వచ్చేవాడినే కాను.

“ఇప్పుడు ఇందరి అనుకుంటూ ఉంటుంది తన జీవితం సర్వనాశనం చేసేందుకు మళ్ళీ నేను దాపురించానని” అని కాసేపాగి “నన్నిప్పుడేం చేయమంటావు? మళ్ళీ చలవతి ఇంటికి వెళ్ళబుద్ధి కావడంలేదు.” అన్నాడు.

నేనూ “కాసేపు అలోచించాను.

“అదే తప్పు. అతనికి లేని అనుమానాన్ని నువ్విప్పుడు అర్థంతరంగా అంతర్ధానం అయితే కలిగించిన వాడవవుతావు. కాబట్టి మనం మామూలుగానే ప్రవర్తించాలి. ఇంటికి పోదాం పద.”

మాధవరావుకి మాత్రం ఆపని ఇష్టంలేదు లాగుంది “నేనిప్పుడప్పుడే రాను. కొంచెం ఊళ్ళో తిరిగి మధ్యాహ్నంగా వస్తాను. చలవతి అడిగితే చెప్ప - స్వంత పనిమీద ఎనడో ఝంఝం వాలాని కలుసుకునేందుకు పోయాడని. వాడి పూళ్ళో పెద్ద వ్యాపారస్తుడూలే. మా మాంగనీస్ ఓర్ ఎగుమతికి కంట్రాక్టరు”

ఇద్దరం విడిపోయాం.

నేను మాత్రం నేరుగా ఇంటికి చేరుకున్నాను. వరండా మెల్లెక్కుతున్న



బోగ్‌వృత్తి

“ఏమయ్యా అంత డబ్బు తీసుకున్నావ్ ‘ఇంటికి రెండుసార్లు వెళ్లవేస్తా’నని.”

“రెండోసారి వెయ్యాలిన్న వెళ్లనికూడ ఇందులోనే కలిపేసి ఒకసారే వేశానండి.”

వాడినల్లా లోపలనుంచి మాటలు విన బడి గబుక్కున ఆగిపోయి వక్కగా నిలబడ్డాను.

కాని వినబడుతున్న ఆడగొంతు ఇందిరది కాదు. చలవతి ఎవరితోనో మాట్లాడుతున్నాడు. చాలా మెల్లిగా జాగ్రత్తో కూడినట్లుంది అతని కంఠ స్వరం. అప్రయత్నంగానే వాళ్ళ మాటలు వినసాగాను -

“ఎలా ఉంది కళ్యాణి జీవితం?”

ఆమె నవ్వింది పేలోపంగా.

“చూస్తున్నారా! కొన్నాళ్ళు

ఇంట్లో ఖాళీగా కూర్చోవడంతో ఆలోచనలతో బుర్ర వేడెక్కిపోయింది. జీవితం నిస్సారంగా కనబడింది. కనీసం ఏదయినా యాంత్రికంగా చేసుకుంటే పనయినా దొరికితే జాగుండు నని పించింది. దానికీతోడు మా వాళ్ళు నేను ఏదయినా అఘాయిత్యం తలపెడతానేమోనని అనుక్షణం నా కదలికల్ని కనిపెడుతుండేవారు. చివరికి మార్పులేని ఆ జీవితంతో విసిగి పోయాను. అదృష్టవశాత్తు ఈ ఉద్యోగం గురించి తెలిసింది. వెంటనే

అపైచేశాను. ఇది మూడు నెలలపాటు ఉంటుంది. ఇంటింటికి వెళ్ళి మా కంపెనీ వస్తువుల ప్రత్యేకత గురించి చెప్పడం, వాటికి నిదర్శనాలుగా వాటిని వాడి చూపించడం-ఇదీ కార్యక్రమం. జీతం మాత్రం బాగానే ముడుతుంది."

చలపతి నిట్టూర్చి "తరువాత ఏం చేద్దామని" అన్నాడు.

"ఇంకా ఆలోచించుకోలేదు. బహుశా త్రైనింగుకి వెడతాను."

చలపతి ఆశ్చర్యపోయినట్టు కనిపించాడు. "అయితే ఇప్పట్లో.... వెళ్ళి చేసుకోవా?"

"ఈ జీవితానికి అదొక్కటే తక్కువ. కాని ఎల్లకాలం ఇలాగే ఉంటానని మాత్రం అనను లెండి. మళ్ళీ ఉద్యోగం మొహమ్మెత్తితే అప్పుడు"

కాసేపు ఎవరూ మాట్లాడలేదు. ఎవరి ఆలోచనలతో వాళ్ళు సతమత మవుతున్నట్టున్నారు. చివరికి చలపతే అన్నాడు "నీకు అన్యాయం చేశాను కళ్యాణి - నీ జీవితం పాడుచేశాను" అని.

"మీరు చేసింది అంటూ ఏమయినా ఉంటే అంతకన్న ఎక్కువ నేనూ చేశాను. కాబట్టి నన్నూ నిందించండి.... విధి మనమీద కత్తికట్టింది-దాన్ని ఎదిరించే దైర్యం ఇద్దరికీ లేకపోయింది. కాని ఒక్కటి మాత్రం నిజం. నేను

ఏమాత్రం చేయూత నిచ్చినా మీరు నిలబడేవారు.... కాని ఇలా జరగడమే బావుంది లెండి. విలువలు మనకా వస్తువులు దూరమయినప్పుడే తెలుస్తాయి. మిమ్మల్ని జీవితంలో మరిచి పోలేను.... వెళ్ళిరానా మరి!"

"అప్పుడే.... అవునులే వెళ్ళటమే మంచిది. పద" అంటూ లేచి ఆమెని అనుసరించాడు.

గేటుదాకా ఆమెని సాగనంపి ఆమె వెళ్ళినవై పేచూస్తూ నిలబడిపోయాడు గేటు కానుకుని. చేతిలోని రెక్టిన్ బ్యాగ్ తో ఆమె మెల్లగా నడిచి వెళ్ళి పోతోంది.

మెల్లిగా వెళ్ళి వాడి వక్కనే నిలబడి బుజంమీద చేయి వేశాను.

క్లిక్కివడి నావంక చూశాడు. కళ్ళు నిండిన నీరు పొంగి కిందికి రాలింది!

"ఛ,ఛ,పిచ్చివాడిలా అదేమిటిరా! ఇంత మాత్రానికే బెంజేలు పడిపోతే ఎలారా - ఆ అమ్మాయి చూడు, ఆడ పిల్లయినా అంతా హోలాహలంలా మింగి కర్తవ్య పాలనకోసం ఎలా వెడుతోందో! పద లోపలికి" అంటూ వాడిని ఇంట్లోకి తీసుకెళ్ళాను.

కూర్చున్నాక నా సిగరెట్టు వెలిగించుకొని వాడిదీ, ముట్టించుతూ - "ఇందిర ఇంట్లో లేదా?" అన్నాను. "లేదు, తలనెప్పిగా ఉందంటే

బలవంతంగా డాక్టరు దగ్గరకు పంపి
చాను."

నేను వాడివంకే చూస్తూ కూర్చు
న్నాను. నాకిన్నాళ్ళు తెలిసిన చలపతి
వీడు కాదనిపించింది. చలపతికి కూడా
జీవితంలో ఒక 'గతం' ఉంటుందని
నేను కలలో కూడా అనుకోలేదు.

"చూశావుగా ఆ అమ్మాయిని?"

"ఆ, కొద్దిగా అర్థం కూడా
చేసుకో గలిగాను"

"విన్నా వన్నేమాట!"

ఏమనాలో తెలియక "ఊ"
అన్నాను.

"ఆ అమ్మాయి వాళ్ళ ఇల్లు మా
ఇంటి వీధిలోనే! చిన్నతనం నుంచి
మా ఇంట్లో మా చెల్లెలితో ఆడు
కుంటుండేది. దానికి చదువు చెపు
తుంటే కళ్యాణికూడా వచ్చి కూర్చు
నేది. చిలిపిగా ప్రశ్నలు వేస్తూ, అడిగిన
ప్రశ్నలకి వెంటనే సమాధానం చెప్తుం
డేది. సహజంగా నాకా అమ్మాయంటే
ప్రత్యేక మయిన అభిమానం, ఆకర్షణ
ఏర్పడ్డాయి. వయస్సుతో పాటు అవీ
వృద్ధయాయి.

"వయస్సు వచ్చాక కూడా మా
చెల్లెలిని అడ్డం పెట్టుకుని మా ఇంటికి
వస్తుండేది. ఎవరూ చూడనప్పుడు
మాట్లాడు కుంటుండే వాళ్ళం. అధవా
ఎవరయినా చూసినా ఆటే పట్టించు

కునే వారు కాదు. అదే నన్ను త్యాహ
వరిచింది.

"చివరికి కళ్యాణి లేనిదే నా
జీవితంలో సంపూర్ణత లేదని గ్రహిం
చాను. ఆనర్పులో ఉండగా కూడా నా
పరధ్యానానికి కారణం ధ్యాస
ఎప్పుడూ కళ్యాణి మీద ఉండడమే!
శలవలు ఇవ్వడం ఆలస్యం ఇంటిదగ్గర
వాలేవాడిని. మా చెల్లెల్ని ప్రోత్స
హించి దాన్ని సినిమాకి తీసుకెడుతూ
కళ్యాణిని కూడా వెంటతీసుకు రమ్మనే
వాడిని.

"మా చెల్లాయికి మా ఇద్దరి మధ్య
పెరుగుతున్న ఆలోచనలు తెలుసు
అది దానికి చాలా ఇష్టం కూడా. తన
స్నేహితురాలు తనకి వదినగా వస్తుం
దని మురిసేది! సినిమాలో మా ఇద్దరినీ
ఒక పక్క చేర్చేది. కళ్యాణిని ఆ
కాసేపూ 'వదినా' అని పిలిచి ఆ అమ్మ
యిని సిగ్గులో ముంచేసేది.

"చివరికి నా పెళ్ళికి ప్రయత్నాలు
జరుగుతుండగా చెల్లాయిచేత ఇంట్లో
చెప్పించాను — అన్నయ్య 'కళ్యాణిని
చేసుకుంటాడుట' అని.

"కాని మా ముగ్గురికీ తోచనిది
తోచినా మేము పట్టించుకోనిది
ఒక్కటి ఉంది — అది మా మధ్యనున్న
కులభేదం. కళ్యాణిది మా కులం
కాదు.

"నువ్వా అమ్మాయిని చేసుకున్న

మరుక్షణం భావిలో దూకుతా నంది అమ్మ. కుటుంబ ప్రతిష్ఠ పోయా క బ్రతికేకన్న సుక్కు మూసుకుని హరి మంటాను అన్నారు రాన్న.

“బ్రతిమాలాను. కళ్యాణి లేనిదే బ్రతకలే నన్నాను.

“కని పెంచిన మమ్మల్ని కాదంటా వన్నమాట. మనకు నిలంకా పిల్లని కోడలుగా తెచ్చుకున్నాక రేపు నీ చెల్లెల్ని ఎవరు చేసుకుంటారు అని బెదిరించారు. పోనీ; మేము పోయినా నువ్వయినా సుఖపడితే అదే పదివేలు అన్నారు ఆఖరు మాటగా!

“తెల్లబోయాను!

“అక్కడ కళ్యాణి సరిగ్గా ఇదే పరిస్థితిని ఎదుర్కొంది. ఇంటిల్లిపాదీ చావ సిద్ధమయారు — సత్యాగ్రహాలు మొదలు పెట్టారు -

“మీ ప్రేమ నిజమయితే దూరంగా ఉండి మనస్సులో ఒకరి నొకరు ఆరా ధించుకోండి అన్నారు.

“చివరికి ఆప్తమిత్రులయిన వాళ్ళు కూడా నాప్రయత్నాన్ని నిరుత్సాహ పరిచారు “రేపు మీకు పిల్లలు పుడతారు. వాళ్ళకి మళ్ళీ ఇటువంటి వాళ్ళనే వెతికి చేయాలి, కాని మంచి కుటుంబంలోని వారెవరూ చేసుకోరు. వాళ్ళ భవిష్యత్తేమవుతుంది? మీ తొందరపాటు వలన చివరికి మీకూ మనశ్శాంతి ఉండదు. మొదటి రోజు

ల్లోని ‘తీపి’ అయిపోయాక ఒకరిని చూసి ఒకరు అసహించుకుంటారు. ఒకరికోసం ఒకరు త్యాగం చేశామని తాము చేసిన త్యాగానికి తగ్గట్టుగా అవతలి వాళ్ళు ప్రవర్తించడంలేదని బాధపడతారు. చివరికి మీ వాళ్ళకీ ఆనందం ఉండదు మీకు సుఖం ఉండదు’ అన్నారు.

“నాకు తలతిరిగిపోయి కళ్యాణితో ‘ఈ పాడు ప్రపంచానికి దూరంగా పోదాం రమ్మ’న్నాను.

“కాని కళ్యాణి కూడా చాలా దూరం ఆలోచించింది. “ఇందరిని కష్టపెట్టి మనం ఈ పని చేయడం కేవలం స్వార్థ మవుతుంది. అంతకన్న మనం స్నేహితుల్లా విడిపోతే వాళ్ళ కోసం ప్రేమని త్యాగంచేసుకున్న సంతృప్తి అయినా ఉంటుంది. కాబట్టి నా మాట విని మీ సకల్వం మార్పు కుని హాయిగా పెళ్ళి చేసుకోండి” అంది.

“అసలే చుట్టూ వింటున్న మాటలతో బెదిరిపోతున్న నేను కళ్యాణి కూడా అలా అనడంతో నీరు కారి పోయాను.

“అదే సమయమని గ్రహించి మా వాళ్ళు హడావిడిగా ఇందిరా వాళ్ళ సంబంధం వెతికి స్థిరపరిచారు. పెళ్ళి ఈ ప్రాంతంలో అయితే నా ప్రేమ కాండ అంతా వాళ్ళకే తెలిసిపోతుందని తిరుపతిలో చేయమన్నారు... పాపం



“హా, ఇంత చిన్నవయసులో, మా అమ్మాయికి పెళ్ళి చెయ్యము.”

వాళ్ళు ఒప్పుకున్నారు అటునుంచి నేరుగా ఈ ఊరిచ్చి కావరం పెట్టాము

“కాని నిజం ఏనాటి కయినా తెలియక మానదు. నే నెంతో పవిత్రుడనని అనుకుంటున్న ఇందిర - ఇప్పటికి కూడా నా హృదయంలో ఒక మ్యాయి చెరగని ముద్ర వేసుకుందని తెలిస్తే ఏమనుకుంటుంది? నన్ను తమిస్తుందా?”

నాకు నవ్వొచ్చింది.

ఇందిర వేసిన ప్రశ్న చలపతి వేశాడు. కాని కేవలం తమకొక్కరికే కాదని అవతలివారికికూడా జీవితంలో మాయని మర్చిపోలేని మచ్చలున్నాయని తెలుసుకుంటే ఒకరినొకరు

తమించుకుంటారా? వాళ్ళహృదయాల్లోని బరువులుతొలిగిపోతాయా అన్న ప్రశ్న నాలోకలిగింది. ఇద్దరి జీవితాలూ తెలిసినవాడినినేను. కాని మంచిపోయి ఒకరి విషయం ఒకరికి తెలియబరిచితే చక్కబడటానికి బదులు పరిస్థితులు విషమిస్తే! ముఖ్యంగా అడది తమించగలదు గాని మగవాడు అంతటివిశాల హృదయుడుకాడు ఈ విషయాల్లో. ఇప్పుడు ఒకరినిచూసి ఒకరు జాలిపడుతున్నారు - తామేదో అన్యాయంచేసినట్టు. అప్పుడు తామేదో అన్యాయం చేయబడినట్టు అనహించుకుంటే!

వాళ్ళ జీవితాలమీద ప్రయోగం చేసేంత ధైర్యం నాకులేదు!

ఇందిర రిజాదిగిలోపలికిరావడంతో ఆ ప్రసక్తి ఆగిపోయింది.

ఆరోజుసాయంత్రానికిగానిరాలేదు
మాధవరావు.

రాగానే “మీ మద్రాసు అమ్మాయి
మళ్ళీ కనబడిందేమో ననుకుంటు
న్నాము” అన్నాడు చలపతి ఆలస్యా
నికి కోపం తెలియజేస్తూ.

కొరడాతో కొట్టినట్లు ఉలిక్కి
పడ్డాడు మాధవరావు. నేనుఖంగారుగా
చుట్టూచూశాను. అదృష్టవశాత్తు
ఇందిర గదిలోలేదు.

పొద్దున్ననగా ఇంట్లోంచి పోయి
నందుకు మరికాసని చివాట్లుతినిమాతో
బాటు భోజనంచేశాడు మాధవరావు.

రాత్రి పడుకున్నానన్న మాటేగాని
నిద్ర పట్టలేదు. ముగ్గురు చెప్పిన రెండు
ప్రేమకథలు విన్నాను. అందులో ఒకటి
దారుణంగా పేలిపోయింది. భగ
వంతుడు సవ్యంగా చూడబట్టిగాని
లేకపోతే ఆ విషయలితంనుంచి ఇందిర
జీవితంలో కోలుకోలేక పతనమయి
పోయి ఉండేది. లేదాగుండెదిటపులేని
మనిషయితే అంతటితో జీవితాన్ని
అంత మొందించుకునేది.

రెండవ ప్రేమకథ — చలపతి,
కళ్యాణిలది — నాకు జాలి కలగచేసింది.
కారణం వాళ్ళ ప్రేమ ఉదాత్తమయి
నది. ఇతరులకోసం, వరువు ప్రతిష్టల
కోసం వాళ్ళు విడిపోయారు. కళ్యాణి
అన్నట్టు అందులో వారికి ఒక విధ
మయిన ఆత్మ సంతృప్తి ఉంటుంది.

అయితే ఒక్క విషయం — వాళ్ళు
అందరినీ ఎదిరించి వెళ్ళి చేసుకునుంటే
మాత్రం వాళ్ళ జీవితాలు చాలా
నికృష్టంగా తయారయ్యేవి. కళ్యాణి
చాలా ముందుచూపు కలది. అందంగా
ఉంటుంది కూడా.

మగతగా పడుతున్న నిద్రలోంచి
చిన్న చప్పుడుతో మెలకువ వచ్చింది.
ఒక్క మంచం మీద మాధవరావు
లేదు !

అనుమానం కలిగి వరిండాలోకి
వెళ్ళి నిలబడ్డాను. నిశ్శబ్దంగా ఉంది.
మెల్లిగా దొడ్లోకి వెళ్ళాను. గుడ్డి
వెన్నెట్లో ఇద్దరు స్త్రీలు ఎడ
మెడంగా నిలబడి ఉండటం కనబడింది.

“చేసింది చాలక నన్ను సర్వవాశ
నం చేద్దామని వచ్చారా ? నేను బ్రతి
కుండటం మీకిష్టంలేదా ?” అంటోంది
తీక్షణంగా ఇందిర.

“నన్ను పార్థం చేసుకుంటున్నావు
ఇందిరా ! చలపతి చేసుకుంది నిన్నని
తెలిస్తే రాకనేపోదును. ఇందాక
అటునుంచి అటే పోతానంటే విశ్వం
ఆపాడు. ‘చలపతికి అనుమానం కలుగు
తుంది వెడితే’ అని.” అది మాధవరావు
గొంతు.

కాస్తేపు నిశ్శబ్దం ఆవరించింది.
“నన్ను నమ్ము ఇందిరా — నేను
చేసిన పనికి సిగ్గుపడుతున్నాను. బ్రతి
కున్నంత కాలం పశ్చాత్తాపపుడుతూనే

ఉంటాను. .నా జీవితంలో ఇంక శాంతి లేదు నీ కెటువంటి అపకారం చేసేందుకు రాలేదు నేను.”

“నర్లెండి, మీరూ నేనూ ఒక ఇంట్లో తిరగడం అసంభవం. రేపు ఉదయం మీరు వెళ్ళకపోతే నేనేనూ పుట్టింటికి వెళ్ళిపోతాను” అని గిరుక్కున వెనక్కి తిరిగి లోపలికి రావోయినదల్లా నన్ను చూసి ఆగి చిన్నగా నవ్వి—

“అనుమానం వేసేందా అన్నయ్య గారూ?” అంది

“అవును, ఎవరు ఏ అఘాయిత్యం తలపెడతారోనని!”

“రేపు ఈయనగారు ఇల్లు ఖాళీ చేయకపోతే నేనూ మీ తో పాటు వస్తాను. మా పుట్టింటిలో దింపండి నన్ను” అంది.

“అలాగే” అని వెళ్ళి పడుకున్నాను. నా వెనకనే మాధవరావు కూడా వచ్చి పడుకున్నాడు

చలపతి లేపడంతో నిద్రలేచాను అప్పటికే జారెడు పొద్దెక్కింది.

“ఏమిటి. మా మాధవుడు చెప్పకూడా వెళ్ళి పోయాటా?!” అనడిగాడు

పక్కనే ఉన్న ఇందిరవంక చూసి “అవునురా. రాత్రి విజయనగరం నుంచి వైరొచ్చింది ఉదయం మెయిల్ కి వెడతాను, మా వాడికి

చెప్పవోయ్ అని చెప్పి రాత్రే వెళ్ళి పోయాడు” అన్నాను.

ఇందిర తలబంచుకుని నిలబడి ఉంది నేను బయలుదేరు తూతే “అన్నయ్యగారూ, మీ మేలు జీవితంలో మరిచిపోలేను” అంది మెల్లిగా ఇందిర

“పచ్చి పిల్లా, చెల్లెలి కావరంలో ఒడుదుడుకులు రాకుండా చూడడం అన్నయ్య కర్తవ్యం కదూ — ఎప్పుడయినా పొరపాటున చలపతికి ‘ఆ’ విషయాలు తెలిస్తే నాకు ఉత్తరం రాయి.” అన్నాను.

“తప్పకుండా” అంది నవ్వుతూ సజల నేత్రాలతో నన్ను నాగనంపింది!

రైల్వే గడిచిన మూడు రోజులని సింహావలోకినం చేసుకున్నాను ఇద్దరి ద్వారా ఒక కథ విన్నాను మతి మరుపు మనిషి, బద్ధకస్తుడు అనుకున్న చలపతి గతం తెలుసుకుని ఆశ్చర్యపడ్డాను — ఎంతటి త్యాగం చేశాడా అని.

ఆలోచించగా నా కనిపించింది - పైకి చెప్పకపోయినా ప్రతి వ్యక్తి జీవితంలోనూ మరిచిపోలేని గత చరిత్ర, ఆ గతంలో ఒక మచ్చ ఉంటాయేమోనని! నా మట్టుకు నాకు - తుమించండి, ఇది నన్ను గురించిన కథ కాదుగా.

కథ ఇంకా అయిపోలేదు మరొక్క
సంఘటన మిగిలేపోయింది

నేను ఇంటికి చేరుకున్న మూడవ
రోజున మా చలవతి దగ్గరనుంచి
ఉత్తరం ఒకటి వచ్చింది ఆత్రంగా
విప్పిచూశాను అందులో ఇలా వుంది-

డియర్ విశ్వ,

మంచి స్నేహితుడి లక్షణం ఏమిటో
తెలుసా - రహస్యాలు దాచకపోవడం
నువ్వు నాకు మంచి స్నేహితుడివను
కున్నాను ఇన్నాళ్ళూ మా ఇందిర
ద్వారా నువ్వు విన్నది నాకు చెబుతా
వేమోనని చూశాను కాని చెల్లెలి
పక్షమే వహించావుగాని స్నేహధర్మం
నెరవేర్చలేదు నువ్వు


ఇందిర గతచరిత్ర నాకు తెలిస్తే
మాకు టుంబం ఏమయిపోతుందోనని
మధనపడ్డావు - అంతా నేను గమని
స్తూనే ఉన్నాను కాని ఇన్నాళ్ళుగా
నన్నెరుగున్న నువ్వు నన్నెందుకు అపా
ర్థం చేసుకున్నావా అని ఆశ్చర్యంగా

ఉందినాకు నా మనస్సు అంత నంకు
చితమని ఎందుకు అనుమానపడ్డావు ?

మా పెళ్ళయిన కొద్దిరోజులకే ఇంది
రని గురించి అందరూ చెప్పారునాకు
బహుశా నా దగ్గరనుంచి ఊహించిన
మార్పు కనబడలేదు లాగుంది ఆ
ప్రయత్నం మానుకున్నారు కాక
పోతే ఆ వ్యక్తి మా మాధవుడేనన్న
విషయం తెలిసింది మొన్ననే నాకు
కావలసింది ఇందిర - ఆ మె గ తం
నాకనవసరం

నీ
చలవతి

నా మీదనుంచి కొండంత భారం
దింపినట్లయింది నమస్కరించ
టం చేతకాక తప్పించుకుని వచ్చాను
వాళ్ళ ఇంటినుంచి కాని దేముడు
అనుకూలించాడు ఇక ఇందిరకి చలవతి
జీవితంతో పరిచయంచేసే బాధ్యత
మిగిలింది అది ఏమంత కష్టమయినది
కాదని తెలుసు నాకు - ఎందుకంటే
అడవి ఊమామూర్తి



సినిమా క్విజ్



1



2

పై రెండు బొమ్మలూ రెండు సినిమాల పేర్లు తెలియజేస్తవి ఏమిటవి?
(జవాబులు 111 వ పేజీలో)



నిజం చెడు నిష్ఠా తేనె!

స్టేషన్ లో రైలు ఆగింది ఆమె ఒక

కుర్రవాణ్ణి చంకన ఎత్తకొన్నది
రెండవ వాడి చెయ్యి పుచ్చుకొని రైలు
దిగింది భర్త అంతకుముందే క్రిందికి
దిగాడు పెద్దకూతురు ఆయన పక్కనే
నిలబడివుంది సామాను యిద్దరు కూలీలు
ఎత్తుకున్నారు అంతా వెయిటింగ్ రూమ్
వైపుకు బయలు దేరారు

ఆ స్టేషన్ లో రెండున్నర గంటల
కాలం వేచి వుండాలి ఆ తరువాత గాని వాళ్ళు వెళ్ళవలసివ
రైలు రాదు

వెయిటింగ్ రూంలోకి వెళ్ళి వెళ్ళడంతోనే ఆమె ముగ్గురు
పిల్లలకూ పక్కలు వేసి పడుకోమంది కొంచెం అనారోగ్యంగా
వున్న భర్తను మస్టర్ చుట్టూకోమని కోప్పడింది

కొంత సేపు గడిచింది

‘ఏమండోయ్! ఎవరోగాని-మనం రైలుదిగి యిక్కడకు
వచ్చినప్పటినుంచీ నావైపు అదే పనిగా చూస్తున్నాడు!
చూడండి ఆటూ కాస్త!’ అన్న దామె

‘నీ ఆ భరణాల్నీ, అం దాన్ని చూస్తున్నాడు ఇందులో అతని తప్పేమీ
లేదు ఏమంటావు?’ అని అన్నాడు భర్త భూపతి

‘మీ మాటలు మరీ విచిత్రంగా వున్నాయి ఎవరైనా దొంగేమోనండీ!’

‘నిన్ను చూస్తే దొంగలుకూడా పారిపోతారు ఏం ఫరవాలేదు!’

‘ప్రబోధ్ కుమార్ సన్యాల్’

‘ఏం ? ఎందుకని ?

‘బెంగాలీ ఆడవాళ్లు కలకత్తా వదిలితే చాలు — వాళ్ళకు ఎక్కడలేని సాహసం వచ్చేస్తుంది.’

‘చాలైంది, మీ మాటలు — సరే గాని ఆ కూలివాళ్ళను కలకత్తా ఎక్స్ ప్రెస్ ఎక్కించడానికి రెండున్నరకు రమ్మని చెప్పారా ?’

‘చెప్పానుగాని — నన్ను కొంచెంసేపు పడుకోమంటావా ? నిద్ర వస్తున్నది.’

‘కొంచెం పాలుతాగి మరీ ఉదకోడి. ప్లాస్టులో వున్నాయి యిస్తాను.’

‘మరి నువ్వేం చేస్తావు ?’

‘రెండు రోజుల లెక్కలు వ్రాసుకో వాలి! ఆపని పూర్తయ్యేప్పటికి రైలు టైము ఎలాగూ అవుతుంది!’

ఆమె భర్తకు పాలు అందిస్తూ వెయిటింగురూము వాకిలి వైపు చూసింది. పన్నెండు గంటలు దాటినా స్టేషన్ లో జన సంచారం తగ్గలేదు. వస్తువులు అమ్ముకునేవాళ్ళు — అదేపనిగా కేకలు పెడుతున్నారు దూరంగా రైలు ఇంజన్ కూతలు, గూడ్సు పెట్టెల మోతలు వినిపిస్తున్నాయి.

ఆమెకు మళ్ళీ అతను కనిపించాడు.

‘ఏమండీ! కొంచెం బయటికి చూడండి!’ అని ఆమె మెడను చీరె చెరగుతో పూర్తిగా కప్పకుండా ఆమెకు ఎందుకో భయం వేసింది.

ఆమె భర్త వాకిలి వద్దకు వెళ్ళాడు.

ఆ యువకుని తలమీద బోపీ వుంది.

అచ్చంగా బెంగాలీ వేషంలో వున్నాడు.

‘ఏమయ్యా! ఏం కావాలి?’ అని ప్రశ్నించాడు భూపతి.

‘అబ్బే! ఏమీలేదండీ! .. మీరు నన్ను గుర్తుపట్టారో లేదో — నా పేరు నిరంజన చటర్జీ అండి! ఊహా! మీరు నన్ను గుర్తించలేదు!’ అన్నాడు యువకుడు.

‘మీరు నన్ను ఎరుగుదురా?’ భూపతి ప్రశ్నించాడు.

‘మీతో నా కౌటే పరిచయం లేదు గాని, మీ ఆవిడను నేను బాగా ఎరుగుదు న్నది’ అన్నాడు యువకుడు.

‘ఏమన్నావూ? మా ఆవిణ్ణి బాగా ఎరుగుదువా?’

‘అవునండీ!’

‘చాలా విచిత్రంగా వున్నదే?’

నిరంజన్ చటర్జీ తనలోతాను నవ్వు కున్నాడు.

‘ఆమె పేరు శైలబాలాదేవి కదండీ?

ఒకసారి యిలా పిలుస్తారా?’

‘అయితే మీరు ఆమెకు బంధువు లన్నమాట!’

‘అంతకంటే ఎక్కువే ననుకోండి!’

‘అంటే?’

‘కలకత్తాలోని గోవిందపూర్ లో మే మంతా ఒకేచోట వుండేవాళ్ళం!’

‘ఓహో! మీరు బాల్య స్నేహితు లన్నమాట! బాగుంది’ అని భూపతి

నవ్వుతూ-లోపలికి రెండడుగులు వేసి-
'ఇదుగో! కొంచెమిలారా!' అని కేక
వేశాడు

ఆమె రానని నైగచేసి చెప్పింది

"ఫరవాలేదులే రా! నీ చిన్న నాటి
పరిచయస్థుడు! ఖద్దరు బట్టలూ ఈయనా
చూస్తే - గాంధీగారి శిష్యుడులాగా
వున్నాడు! ఫరవాలేదులే రా!" అని
భూపతి కేకవేసి చెప్పాడు

'నేనే లోపలికి వస్తాలెండి!' అని
నిరంజన్ లోనికొచ్చాడు

'అలే! నువ్వబోయ్!' అన్నది శైల
బాల ఆయువకుణ్ణి తేరిపార చూసి

'ఎవరో చెప్పికో చూస్తా!' అన్నాడు
నిరంజన్ నవ్వుతూ!

'శ్రీకాంత్' అన్నది శైలబాల

'ఏమిటి? శ్రీకాంతా?' అని ప్రశ్నిం
చాడు ఆశ్చర్యంగా భూపతి!

'అవునండి! ఇతగాడి పేరు నిరంజనే
అయినా చిన్నప్పుడు మేమంతా శ్రీకాంత్
అని పిలిచేవాళ్ళం ఎంత అమాయకంగా
వుండేవాడని చిన్నప్పుడు! ఏమయ్యా!
నీవిక్కడ ఎట్లా వూడిపడ్డావో చెప్పావు
కాదు?' అని శైలబాల అతనికి మరింత
దగ్గరగా వచ్చి నిలబడింది

'మనిషిని బాగా మారిపోయావు
సుమా! చిన్నప్పుడు గాలికి కొట్టుక
పోయే వగుతాకులాగా నన్నగా వుండే
వాడివి! ఇప్పుడు బాగా లావయ్యావు
కొంచెం రంగుకూడా మారింది ఏమిటి

సంగతులు?' అన్నది శైలబాల - అతని
వైపు చూస్తూ

"నన్ను శ్రీకాంత్' అని అంటేగాని
నేను ఏమీ చెప్పను" అని అన్నాడు
నిరంజన్ ముగ్గురూ ఒక్కసారిగా
నవ్వారు

"ఏమండోయ్! ఇతన్ని మీరు మన
పెళ్ళి రోజున చూసేవుంటారు అయినా
పదకొండు సంవత్సరాలనాటి సంగతి! -
ఇతనెవరో తెలుసునాండి? మా ఇంట్లో
అద్దెకుండేవాళ్ళే - మణి పిన్నిగారి కొడు
కండీ!.. ఏమయ్యా పిన్ని ఎక్క
డున్నది?"

'లక్ష్మీలో వున్నది'

'మీచెల్లెలు బావున్నదా? అనిమాకు
పెళ్ళయిందా?'

"అయింది అందరూ యిప్పుడు
అత్తగారింటికి వెళ్ళిపోయారు"

"ఏమయ్యా నిరంజన్! పెళ్ళి చేసు
కున్నావా?"

'చేసుకున్నా!'

'చేసుకున్నావా? మీ ఆవి దెక్కడ?
పిల్లలు ఏమైనా?'

'ఒక మగపిల్లవాడు! పక్క గదిలో
వున్నాడు!'

'అలాగా! అయితే వచ్చి చూస్తాను.
మేము గాలి మార్పుకోసం సిమ్లా వెళ్ళి
వస్తున్నాం' అని అన్నది శైలబాల
సంతోషంతో!

భూపతి వెళ్ళిపక్క మీద కూర్చున్నాడు

‘మీ పెళ్ళి రోజున నేను భోజనాలు కూడా వడ్డించా నండోయ్ భూపతి ముఖోపాధ్యాయగారూ.’ అన్నాడు నిరంజన్ భూపతిని వుద్దేశించి :

‘ఓహో ! అలాగా !’ అన్నాడు నవ్వుతూ భూపతి

‘ఏమండోయ్, పెళ్ళి అయిన తర్వాత నేను మీతో వచ్చేస్తుంటే ఇతగాడు నా చెంగు పుచ్చుకొని నేనూ నీతో వస్తానని ఎలా ఏడ్చాడనుకున్నారూ ? ఇప్పుడు తలచుకుంటే సిగ్గేస్తున్నది.’

‘ఎందుకులే ఈ కబుర్లన్నీ ? అత్తగారినట్లో కాలుబెట్టాక ఒక్క వుత్తరం ముక్కుకూడా రాయలేదు నువ్వు ! అంతే ! ఆ తరువాత మేంకూడా ఆ యిల్లుమారి వెళ్ళిపోయాం’ అని అన్నాడు నిరంజన్

‘ఎంత అన్యాయం !’ అన్నాడు భూపతి

‘చాలైంది మీమాటలూ మీరూ, నేనలా వెళ్ళి ఇతగాడి పెళ్ళాన్ని, పిల్లవాణ్ణి చూసివస్తా.’ అని కైలబాల భర్తకు పాలుతెచ్చి యిచ్చింది

‘ఏమయ్యా, నీకొడుకు వయస్సెంత ?’

‘సంవత్సరం !’

‘నీ భార్య అందంగా వుంటుందా !’

‘భార్యలు ఎప్పుడూ అందంగానే వుంటారు !’

‘నిజంగానా ?’

‘నిజమే !’

‘మీ ఆవిడ నిన్ను బాగా ప్రేమిస్తుందా ?’

‘పిల్లలు పుట్టిన తరువాత యింకా ప్రేమా, చట్టుబంధలూనూ !’ అన్నాడు భూపతి

‘నిరంజన్ ! ఈ ప్రశ్న నేను నీ భార్యనే అడుగుతాను’

‘నిరంజన్ బాబుగారూ : మీ రెంత దాకా వెడుతున్నారు ?’ అని ప్రశ్నించాడు భూపతి

‘ఇతగాణ్ణి ‘బాబూ అని పిలవవలసిన అవసరం లేదులెండి పేరుతో పిలవండి, చాలు ! ఇతగాణ్ణి చూడ్తోంటే నా బాల్యమంతా నా కత్తెడుట కన్పిస్తున్నది ఎంత గోలచేసేవాడూ ! మమ్మల్ని ఎట్లా చెండుకు తినేవాడు ! మా బొమ్మల పెట్టెలో డబ్బులుకూడా బతక నిచ్చేవాడు కాదు ! ఏమయ్యా ! ఆ సంగతులన్నీ నీకు గుర్తున్నాయా ?’

‘ఉహూ !’ అన్నాడు నిరంజన్ నవ్వుతూ

‘సరే పద, వెడదాం’ ఏమండీ పై మెంత యింది ?’ అని కైలబాల ప్రశ్నించింది

‘ఒంటిగంటయింది మీరు వెళ్ళవలసినబండి రెండున్నరకు గాని రాదు మా లక్ష్మీ రైలు మూడింటికీ వున్నది’ అని అన్నాడు నిరంజన్

‘మీరు పాలు తాగి కొంచెం విశ్రాంతి



రంగుల మామయ్య

తీసుకోండి నేను ఇతగాడి భార్యనూ, పిల్లవాణ్ణి చూసి వస్తాను '

'అఁ . అఁ వెళ్ళిరా' అన్నాడు భూపతి

'మీరుకూడా రాకూడదూ?' అన్నాడు నిరంజన్

'వద్దులెండి , పిల్లలుకూడా వున్నారు మీరు వెళ్ళిరండి ,' అన్నాడు భూపతి

తైలబాల ఒక శాలువా తెచ్చి భర్తకు కప్పి - 'నే నిప్పుడే వచ్చేస్తాను,' అని చెప్పి నిరంజన్ తో వెయిటింగ్ రూమ్ నుంచి బయటికి నడిచింది

* * *

సేషన్ బయట ప్లాట్ ఫారమ్ పొగ మంచుతో నిండి వుంది జన సంచారం

అట్టే కన్పించడం లేదు పొగమంచు కారణంగా మనుషులు దగ్గరకు వస్తేగాని తెలియడంలేదు ఏదో స్వప్నలోక వాతావరణం మాదిరిగా వున్నది ఒక చల్లని పిల్లగాలి వీచింది ఎందుకో తైలబాల హృదయం పులకించింది ఆమె తనను తాను విస్మరించుకున్నది బాహ్య ఆవరణ వదలి ఆమె బయటికి వచ్చేసింది

ఉభయలూ మౌనంగా కొంతదూరం నడిచారు

'క్రీకాంత్ : పక్కగదిలో' వున్న దన్నావు, మీ ఆవిడ' మనం చాలా దూరం వచ్చేసినట్టున్నాం మీ ఆవిడ ఎక్కడున్నది ?' అన్నది తైలబాల ఆమె అందమైన మోహం వైపు

అలాగే చూస్తూ ఉండి పోయాడు
నిరంజన్ ! అతని మనస్సు చెప్పే సలవి
గాని ఆనందంతో నిండిపోయింది

‘శైలా నువ్వేమీ అనకుండావుంటే
ఒక మాట చెబుతాను . నేను యింకా
వెనుకటిలాగానే ఉన్నాను నుకో ,’
అన్నాడు నిరంజన్ :

‘అంటే ?’ అన్నది శైలబాల :

‘నేను పెళ్ళి చేసుకోలేదు ,’ అన్నాడు
నిరంజన్ .

శైలబాల ఆశ్చర్యానికి మేరలేక
పోయింది

‘మరి మీ ఆవిణ్ణి చూపిస్తానని చెప్పా
వేం ? ఆయ నేమనుకుంటారు ? ఇంతకూ
నువ్వు పెళ్ళి చేసుకోలేదన్నమాట ,’

‘ఉహూ ! చేసుకోలేదు కొంచెం
సేపు మాట్లాడి వెళ్ళిపో!’

‘అది సరే లే! ఇంతకూ నువ్వు నాతో
అబద్ధం ఎందుకు చెప్పాలి ?’

‘పెళ్ళి చేసుకోలేదని చెప్పడానికి నాకు
సిగ్గేసి అలా చెప్పాను ,’

‘ఇప్పుడు ఏం చేస్తున్నావు ?’

“కలకత్తా లాకాలేజీలో చదువు
కుంటున్నా చాలా సంవత్సరాల తర్వాత
విన్నుచూసేప్పటికి నా మనస్సుకు ఎంతో
ఆనందంగా ఉన్నది ”

‘అందుకే కాబోలు అబద్ధమాడవు ,’
అని శైలబాల నవ్వుతూ - వెనక్కు తిరిగి
చూసి - సరే లే! ఆయన పొరపాటున
బయటకి వస్తారో ఏమో! కొంచెం దూరం

ముందుకు వెడదాం పద ! చూస్తే
బావుండదు ! మొత్తానికి నీ చిలిపి చేష్టలు
పోవచ్చావు కాదు ‘అని అన్నది శైలబాల

‘ఇలా నువ్వు నాకు కనిపిస్తావని
కలలోకూడా అనుకోలేదు కాలగర్భంలో
పదకొండు సంవత్సరాలు కలిసి
పోయాయి మానవుడు నిత్యం స్వప్న
లోకంలో విహరిస్తూ వుంటాడు శైలా!’

‘అవునుగాని నువ్వు నన్నెలా గుర్తు
పట్టావు ? మాటిమాటికి నావైపు చూస్తూ
వుంటే ఎవరో అనుకున్నాను నిజంగా
గతం ఎంత మధురమైంది ! అంతా
స్వప్నంలాగా ఉన్నది బాల్కనీ హం
ఎప్పటికీ మరుపురాదుకుంటాను ! ఆ
నాటి ప్రేమానుబంధాలే వేరు ! ఇప్పుడు
తలచుకుంటే అంతా విచిత్రంగా వుం
టుంది నిన్ను చూసేప్పటికి నిజంగా
నాకు ప్రాణం లేచివచ్చినట్టయింది ఏమి
టలా చూస్తున్నావు ,’

‘నిన్ను చూస్తున్నాను ,’

‘నాలో ఏమి చూస్తున్నావు ?’

‘నీ కాటుక కళ్ళు ! ఏమీ మారలేదు
నీ కళ్ళల్లోని కాంతి !’

‘దయ్యపు కళ్ళ అని ఎగతాళి చేసే
వాడివి కదూ చిన్నప్పడు !’

‘నీ వెనుకటి సౌందర్యంకూడా చెక్కు
చెదరలేదు ! అలాగే కుందనపు బొమ్మ
లాగా ఉన్నావు ,’

‘చాల్లే నీ కబుర్లు ! ఇప్పుడు నేను

ముగ్గురు పిల్లల తల్లినయ్యాను. అలా ఇంకొంచెం ముందుకు వెడదాం పద !

‘సీకటిగా వుంది రాళ్ళూ రప్పులు, ఎగుడు దిగుళ్ళూ వుంటాయేమో !’

‘ఉంటే వుండనివ్వు. ఈ చలిలో యిలా నడవడం నా కెంతో బావున్నది. నిరంజన్ ! నువ్వు పెళ్ళి చేసుకోకపోవడమే మంచిది పెళ్ళి అంటే ఒక బంధనం లాంటిది ! ఒక మాయాజాలం లాంటిది ఈ వ్యూహంలో చిక్కుకుంటే బయటికి రావడం అతిదుర్లభం మరొకరి చెప్ప చేతల్లో బతకాలి ఇష్టం వచ్చిన రీతిగా జీవించడానికి అధికారం వుండదు హాయి అంటే నీదేనోయ్ !’

అలాగే ఉభయలూ ప్లాట్ ఫారమ్ చివరదాకా నడిచివెళ్ళారు వాళ్ళకిప్పుడు ఏ బంధనమూ లేదు, ఎవరి అటంకం లేదు వర్తమానాన్ని వదిలేసి ఒక్క మారుగా వాళ్ళిద్దరూ గతంలోకి వెళ్ళి పోయారు వాళ్ళ వయస్సుల్ని వాళ్ళు మరచిపోయారు శైలబాల తన ఆచరణలో రవ్వంత దోషంకూడా వున్నట్లు భావించడంలేదు నైతిక బంధనాలను గురించి నైతం ఆమె అలోచించడంలేదు

‘మీ ఆయన నాకు చాలా నచ్చాడు చాలా మంచివాడలా కనిపిస్తున్నాడు అన్నాడు నిరంజన్’

‘మంచివారే కాని, ఆరోగ్యం అంత మంచిది కాదు ఏదో నెట్టుకొస్తున్నా ఆయన సంగతి అలావుంచు శ్రీకాంత్...

యిక్కడ గాలిలో ఎంత సువాసన వున్నదో గమనించావా ?’

‘అటుచూడు-అక్కడ విరిసిన గులాబీలున్నాయి అందుకే ఈ సువాసనలు జాగ్రత్త, రైలుపట్టాలు’

శైలబాల అతని చేతిని తన చేతిలోనికి తీసుకున్నది

‘శ్రీకాంత్ యిక్కడ నా కెంతో హాయిగా వుంది నిజం చెబుతున్నాను — నేను చాలా ప్రదేశాలు తిరిగాను గాని — యింత హాయిని నే నెప్పుడూ అనుభవించలేదు నా మనసంతా దూదె పింజెలా స్వేచ్ఛగా, తేలికగా గాలికి ఎగిరిపోతున్నది ఈ మెత్తటి పచ్చటి గడ్డిమీద యిలాగే కూర్చుండిపోవాలనిపిస్తున్నది మన చుట్టూ ఆవరించివున్న పొగమంచు కూడా నా కెంతో పుల్లాసాన్ని కలిగిస్తున్నది ఈ చల్లని కమ్మని గాలికి నా మేను పులికిస్తున్నది

‘అవును ! ఇక్కడ ఎవరూ లేరు — నువ్వు నేనూ, నీలాల నిరంగి, ఆనింగి మీద పిలమిలలాడే తారకలు తప్ప ! ఇది ఎంత మధురమైన రేయి !’ అన్నాడు నిరంజన్ !

‘మనం ఉభయలం ఈ రోజు యిలా కలుసుకోవడం ఎంత విచిత్రం ! రేంటికిది నా కొక స్వప్నం లాగా తోచవచ్చు ఇంకొంచెం ముందుకు వెడదాం శ్రీకాంత్ !’

ఇంకా ముందుకా ?

‘అవును’ నీవెంత దూరం తీసు కెడితే

అంత దూరం రావడానికి నేను సిద్ధంగా వున్నాను '

"అలస్యమైతే మీ ఆయన ఖంగారు పడతా రేమో "

'శ్రీకాంత్ ' నువ్వు నాకు వర్తమా నాన్ని గుర్తు చెయ్యకు ' మరుగుపడిన జ్ఞాపకాలన్నీ నాకిప్పుడు తలపుకు వస్తున్నాయి ఈ గాలిలో ఏదో మత్తు వున్నది ఇంకొంచెం దూరం వెడదాం పద ' అని ఆమె కన్నెత్తి విన్నవించింది

'అవును ఈ గాలిలో, ఈ రాత్రిలో ఏదో మత్తువుంది రేపటికి యిదంతా కలగా మారిపోతుంది ఆ నాడు నా వయస్సు కారణంగా నిన్ను గుర్తించ లేదు ఈ నాడు గుర్తించాను, కాని ఈ గుర్తింపుకు ప్రయోజనంలేదు ఇంకొంచెం సేపటికి సీలోకంలోకి నువ్వు వెళ్ళి పోతావు నిన్ను నేను పదకొండు సంవత్సరాల క్రితం చూశాను, అనలు జీవితాంతంవరకు నిన్ను చూడకుండావున్నా ఏమీ జరిగేది కాదు, కాని ఈ రోజున హాత్రం నువ్వు నా నుంచి దూరంకావడం యిష్టంలేకుండా వున్నది ఈ రోజున మనం ఉభయులం గతానికి, భవితవ్యానికి మధ్యన నిలబడివున్నాం" అన్నాడు నిరంజన్ గొంతు ఆమె చేరువకు తెచ్చి,

రైల్వే లైను దాటి వాళ్ళిద్దరూ మరి కొంచెం ముందుకు నడిచారు ఆ దారి ఎక్కడికి వెడుతుందో, ఏమో వాళ్ళకే తెలియదు తెలుసుకోవాలని కూడా

వాళ్ళకులేదు చెట్లా-చేమలూ-పుట్టలూ-మైదానాలూ చాటుకుంటూ ముందుకు సాగిపోతున్నాడు-

'శైలా ' అన్నాడు నిరంజన్ కొంత దూరం వెళ్ళిన తరువాత

'తిరిగి వెడదామని అనకు శ్రీకాంత్ ' అని శైలబాల మరింత చేరువకు వచ్చి, అతని భుజం మీద తల ఆనించి ప్రాధేయ పడింది

'ఈ రోజుకు నువ్వు పరాయిదానవై పోయావు అయినా నేనొక సంగతి చెప్పడానికి సంకోచించడం లేదు ' అని నిరంజన్ ఆమె భుజం మీద తన చెయ్యి వేసి అన్నాడు

'ఏమిటా సంగతి చెప్పు ' అన్నది శైలబాల కను లరమోడ్చి '

'అనాడు చెప్పలేక పోయాను ఈ నాడు చెప్పడానికి నా మనస్సు ఎంతో వేగిర పడుతున్నది కాని ఆ విషయం చెప్పాలంటే నాకీ నాడు కొంచెం సిగ్గుగా వున్నది '

శైలబాల నిట్టార్చింది

'చాలా అలస్యమైంది శ్రీకాంత్ ' అయినా వినడానికి నాకేమీ అభ్యంతరం లేదు చెప్పు వింటాను '

'అనందాతి రేకంతో నా హృదయం పరవళ్ళు తొక్కుతున్నది నీ పొడుగాంటి శిరోజాలనుంచి గుబాళిస్తున్న పరిమళం పదకొండు సంవత్సరాల విరహాన్ని వ్యక్తం చేస్తున్నది శైలా ' 'నేను నిన్ను



“ఏవిట్రా అబ్బాయ్-అంత తీసుకొని ఆలోచిస్తున్నావ్”

“మరే రాములవారు అరణ్యవాసాని వెళ్ళేటప్పుడు రేజరూ అవీ తీసుకు పోయినట్టు నే చదివలా - మరి దండకారణ్యంలో జైదులూ అవీ అమ్మై అంగిళ్ళున్నట్లు రాయడం వాళ్ళికి ఎందుకు మరిచిపోయాడూ? అని”

ప్రేమిస్తున్నానని చెప్పుకునే తరుణం దాటి పోయింది నువ్వు మాతృసానాన్ని కూడా అలంకరించావు ఇప్పుడు మన పుభ యులకు ఎటువంటి సంబంధమూ లేదు! గతంలో మరుగుపడిపోయిన జ్ఞాపకాలు మాత్రమే మనకు మిగిలాయి.

‘అవును శ్రీకాంత్, జీవిత మంటే ఏమిటో తెలియని రోజున, నీవు నాతో స్నేహం చేశావు జీవితమంటే ఏమిటో కళ్ళ తెరిచే చాటికి పాత స్మృతులన్నీ గతంలో కలిసిపోయాయి ఒక్కటి మిగలలేదు ఈనాడు నిన్ను చూడడంతో ఒక్కటొక్కటే అన్నీ గుర్తు కొస్తున్నాయి శ్రీకాంత్! ఇవాళ నువ్వు పెద్ద

వాడ వయ్యావు, కాని నా స్మృతిపథంలో మాత్రం నీ బాల్యరూపమే నిలిచివుంది ఆ రూపమే నాకు చాలా యిష్టమైంది, ఏమంటావు?’ అని చెమ్మగిల్లిన కళ్ళతో అన్నది - శైలబాల!

“నేనేమంటాను? - నేను ఏమీ అనలేను! నువ్వు నా కేమవుతావో నాకే తెలియడంలేదు - నేను నీకు సోదరుణ్ణి కాదు, చుట్టాన్ని కాదు - ఏదో ఒక తెలియని సంబంధం మాత్రం మనిద్దరి మధ్యన వున్నది, అంతే!” అన్నాడు నిరంజన్ - అవ్యక్తమైన విషాద స్వరంతో.

‘ఇంకా చెప్పు శ్రీకాంత్, నీ మాటలు వినాలని నా మనస్సు ఎందుకో ఆరాట

పడుతున్నది : మనకు మిగిలింది ఈ ఒక్క రాత్రే నేమో ! ఈ పదకొండు సంవత్సరాల కాలంలో నే నెప్పుడూ నిన్ను గురించి ఆలోచించనేలేదు కాని ఈ క్షణంలో మాత్రం నిన్ను గురించి తప్ప మరొక విషయం ఆలోచించడానికి నాకు మనస్కరించడంలేదు నీ కివ్వడానికి నా దగ్గర ఏమీలేదు నీనుంచి ఏమి పొందాలోకూడా నాకు పాలుపోవడంలేదు నా హృదయంలో ప్రవహించే రక్తం ఉరకలు పెడుతున్నది ' అని ఆగిపోయింది, అడ్రింకాని దుఃఖం ఆ మెను కబళించగా :

అడుగులో అడుగు వేసుకుంటూ వాళ్ళిద్దరూ యింకా ముందుకు సాగిపోతున్నారని ప్రశాంతంగా వున్న ఆ నల్ల నడిరేయి, అగమ్యమార్గా-బడి ఒకరికి మరొకరు తోడుగా, నీడగా నడిచి వెడుతున్నారని ఎక్కడికి వెడతున్నారో, ఎందుకు వెడుతున్నారో వాళ్ళకే తెలియదు ' అత్యక్తమైన ఏదో ఒక మధుర భావం వాళ్ళ నలా నడిపిస్తున్నది, ఏదో తెలియని ఒక అనుబంధం వాళ్ళ నలా ముందుకు సా పొమ్మని ఆదేశిస్తున్నది ఉభయులూ ఊహల దోనెల్లో వివారిస్తూ ముందుకు ఇంకా ముందుకు సాగి పోయారు

* * *

'నిరంజన్ ' అని పిలిచింది - శైల బాల తడబడుతూ ఆమె జుట్టుముడి వూడి

పోయింది ఆమె తూటికింద పడబోయింది నిరంజన్ ఆమెను రెండు చేతులతో పట్టుకుని పైకిలేపుతూ - 'ఏమిటి శైలా ?' అన్నాడు

'ఏమిటో నోటినుంచి మాటలు పెగిలి రావడంలేదు గొంతు పూకిపోయినట్టుగా వుంది '

'వెనక్కు తిరిగి వెడదాం పద !'

శైలబాల నిరంజన్ వైపు చూసింది - కనురెప్ప అయినా కదల్చకుండా

'నిరంజన్ : నీమీద ఎవరైనా నింద మోపితే - తప్పు నాదికాదని చెప్పు ! ఈమే నన్ను ప్రేరేపించి బయటికి తీసు కెళ్ళిందని చెప్పు !'

'అలిసిపోయినట్టున్నావు వెళదాం పద !'

'నిరంజన్ : మరికొంచెం సేపు నన్ను సీతో వుండనివ్వ '

'శైలా !'

'ఏమిటి ?'

'మనం చేసింది పొరపాటా ?'

'ఏమో ?'

'ఇలా చేయడం తప్పుకదా ?'

'నిరంజన్ : నేను ఈ రోజున నీకు చాలా దగ్గరగా వచ్చాను నేను నిన్ను మరిపించి మురిపించి, ఇంతవరకు తీసు కొచ్చాను నన్ను మన్నించు నిరంజన్ !' అని శైలబాల విన్నవించుకున్నది

'మన్నించడానికి నువ్వు చేసిన తప్పేమిటో నా కిర్దం కావగం లేదు

మనిద్దరం. యింకా చిన్న పిల్లలమే!
అని అన్నాడు అపేక్షగా నిరంజన్ :

ఇద్దరూ వెనక్కు నడిచి స్టేషన్ చేరు
కున్నారు అక్కడ దీపాల కాంతిని,
జన సందోహాన్ని చూసే వీటికి వాళ్ళ కల
లన్నీ కరిగిపోయాయి

'శైలా' కళ్ళు తూడుచుకో'...
రెండున్నర కావస్తున్నది నీ చిరునామా
ఏమిటో చెప్పు ' అని అన్నాడు నిరంజన్.

శైలబాల జుట్టుముడి సరిజేసుకుంది
కళ్ళు తూడుచుకొని చీర చెంగు సర్దు
కుంది

'గానుగ ఎద్దుల్లాగా మళ్ళీ మనం
మొదటికే వచ్చామన్న మాట బావుంది-'
అని మాత్రమే అనగలిగింది శైలబాల

ఆమెను వదిలి వెళ్ళవలసిన సమయం
ఆసన్నమవుతున్నందుకు బాధ డుతూ
నిరంజన్ ఆమె మొహం వైపు తదేకంగా
చూస్తున్నాడు

సరిగ్గా అదేసమయానికి వెనుకనుంచి
ఎవరిదో కంఠస్వరం వినిపించింది

'ఎక్కడున్నారండీ యిప్పటిదాకా'

అనువాదం మహీధర్

మీకోసం స్టేషన్ అంతా వెదికాను.
ఆమె ఎవరండీ? ఆమెవైపు ఎందుకలా
చూస్తారు?

శైలబాల స్తంభించి పోయింది - ఈ
మాటలకు! నిరంజన్ నిలువునా నీరై
పోయాడు

'ఎవరీమె' అని అడిగింది శైల
బాల నెమ్మదిగా

'నా భార్య!' అన్నాడు నిరంజన్ -
నూతితోనుంచి మాట్లాడుతున్నట్టు

శైలబాల మొహం ఒక్కసారిగా
కోపంతో కండగడ్డ అయిపోయింది తన
కోపాన్ని అణుచుకుని- 'మరి పెళ్ళి చేసు
కోలేదని చెప్పావే?' అని అన్నది -
ముందుకు సాగుతూ

నిరంజన్ నోటివెంట మాటరాలేదు
తల దించుకున్నాడు


శైలబాల నిరంజన్ వైపు ఈసడిం
పుగా ఒకచూపు చూసి విసురుగా వెయి
టింగు రూపవైపు వెళ్ళిపోయింది

నిరంజన్ లజ్జించుకున్నాడు

సినిమార్వీజ్ జవాబులు

1 ప్రేమ రాలు

2 పేరంటాలు



చూపు లో చూపు



మా ను మా తు న



చెంగుచాటున

ముచ్చవాడిప్రేమ

జి. జివహార్లాల్

శేషగిరిని తల్లి రోజూ పోరు పెట్ట సాగింది - 'పెళ్లి చేసుకోరా నాయనా' అని ఆమె అలా పోరు పెట్టటం మొదలు పెట్టివరకు అతడు పెళ్లిని గురించి ఆలోచించలేదు 'కామం' అరిషడ్వర్గాల్లో ఒకటి ఆ విషయం తెలిసినవాళ్లు కూడా పెళ్లికోసం ఎందుకీలా ఎగబడతారు? - పంచదార లైసెన్సుకీ, పర్మిట్లకీ ఎగబడినట్లు? పెళ్లియితే స్త్రీకి బానిసత్వం అంటారు కాని అదేమి చిత్రమోమరి - స్త్రీలే పెళ్లికోసం ఎగబడుతున్నట్లు తోస్తుందతనికి పెళ్లి కాకపోతే బ్రతక లేనట్లుగా జనానికి ఎందుకో "వేలంవెర్రి" అనుకునేవాడు

కాని 'అంతా నీకన్నా తెలివి తక్కువ వాళ్ళయి చేసుకుంటున్నారా పెళ్లిళ్లు?' అంది తల్లి శేషగిరి చాలా వినయం గలవాడు 'నాకూ కొంత తెలుసు'ననే గర్వం అతని కెప్పుడూ లేదు అందువల్ల అందరూ చేసుకుంటున్నారంటే అందులో ఏదో ప్రత్యేకత ఉండి ఉండాలి అయినా పెళ్లియితే ఎలా ఉంటుందో చూడకుండా అలా విమర్శిస్తే సబబా అనిపించింది

కాని నైతికంగా ఓచిక్కిచ్చింది 'కామం' శత్రువర్గంలో చేర్చబడింది దేమిటి? పురుషార్థాల విషయం వివిధ మరీతికమకపడ్డాడు అది అరిషడ్వర్గాల్లోనూ ఉంది పురుషార్థాలలోనూ ఉంది అంటే అది మంచి? చెడా? వాంఛ నీయమా? కాదా? అనేది సమస్య అయింది వేమన్న మాట సహాయం చేశాడు 'కామిగాని మోక్ష కామిగాడు' అని దైర్యం చెప్పాడు అందువల్ల మొత్తంమీద పెళ్లిచేసుకోవటం తప్పు గాదని నిర్ణయించుకున్నాడు శేషగిరి తన స్థితి తనకు తెలుసు ఎంత లేదనుకున్నా తనకూ పెళ్లి చేసుకోవాలనే అనిపిస్తుంది అది తప్పుగాదని నిర్ణయించుకుని సంతృప్తిపడ్డాడు అసలా ఆత్మ సంతృప్తి కోసమే ఆ నిర్ణయం చేసుకున్నాడేమో - చెప్పలేము

మొత్తంమీద పెళ్లిచేసుకోవటానికంగీకరించాడు శేషగిరి కాని ఎవరినీ, ఎలాంటివారిని చేసుకోవాలో తెలియలేదు, ఆ విషయం ఇంకా ఆలోచించుకోవాలన్నాడు

‘మామయ్యగారి లక్ష్మి ఉంది గదరా!’
 అంది తల్లి
 ‘ఉంటే?’
 ‘దాన్ని చేసుకోరాదూ?’
 ‘అదేం అవా? గేదా?’ అన్నాడు
 అమెకేం అర్థంగాక నోరు తెరచి,
 నోటిమీద చెయ్యి వేసుకొని ‘హా వ
 వ’ అంది,
 ‘మరి లేకపోతే ఏమిచే? మామయ్య
 గారి అమ్మాయి అయితే దాని యిష్టా
 యిష్టాలు లేకుండా చేసుకోవటమేనా?’
 ‘ఓరి మోడా’ అదా సంగతి,
 అది పుట్టినప్పట్నుంచీ అంటుండేవాడు
 మా నాన్న.’
 ‘మీ నాన్న అంటే వాళ్ల నాన్న కిష్టం
 లేకపోవచ్చు’
 ‘మా అన్నయ్యని నే నొప్పిస్తానుగా?’
 ‘దేనికి?’
 ‘పెళ్లికి.’
 ‘అలాంటి ఒప్పించటాలు నాకేం
 ఇష్టంలేదు. అలాంటివి నువ్వేం చెయ్య
 గూడదు’ ఇని శాసించాడు — అతని జీవి
 తంలో మొదటి శాసనం కాని తల్లి ఆగ
 లేదు వెళ్లి సోదరుణ్ణి అడిగింది
 ‘అలోచిద్దా!’ అన్నాడాయన శేషగిరి
 సంగతి ఆయనకి బాగా తెలుసు వాడు
 చాలా మంచివాడని చాలా మెచ్చుకున్నాడు
 గూడాను
 ‘అందుకే, నీ కూతుర్నివ్వరా వాడికి’

‘మంచివాడే కాని. .. బ్రతకనేర్చిన
 వాడు కాదే’
 ‘బాగానే ఉందిరోయ్. మంచివాడే
 నంటావు, మళ్లీ బ్రతక లేడంటావు
 ఎంతకలికాలమయినా మంచి తనానికి
 చోటు లేకపోలేదు’
 ‘అది కాదే ఇప్పుడు లక్ష్మి చదువు
 కుంటుందిగా. ఇప్పుడే ఎందుకా
 సంగతి?’ అని సమాధానం చెప్పి పంపిం
 చాడు
 కాని ఈసారి ఆయనకే ఈ విష
 యంలో శ్రద్ధ కలిగింది చిన్నప్పట్నుంచీ
 అడవాళ్లనుకుంటుంటే తాను నిర్లక్ష్యం
 చేశాడు ఇప్పుడింకా ఉపేక్షిస్తే తప్పని
 సరి కావచ్చునని తెలుసుకున్నాడు
 అందువల్ల ఈ వ్యవహారాన్ని ఒక
 కొలిక్కి తీసుకురావాలనుకున్నాడు —
 వెంటనే
 ఒకసారి శేషగిరినే అడిగాడు “లక్ష్మి
 సంగతి ఏమాలోచించావోయ్” అని
 ‘ఏ లక్ష్మి?’ అన్నాడు శేషగిరి
 ‘అదేనోయ్.. మనలక్ష్మే!’
 ‘బాగుంది మామయ్యా’ మీ
 అమ్మాయి సంగతి నేనాలోచించటం
 మేమిటి?’ అన్నాడు—అడపిల్లల సంగతి
 అలోచించటం తన కలవాటు లేదని చెప్ప
 తున్నట్లుగా
 ‘పెళ్ళి విషయమోయ్’ అన్నాడాయన
 క్రీగంట చూస్తూ

‘ఏం ? కోవాలంటుందా ?’ అన్నాడు
శేషగిరి ఎటో చూస్తూ

‘మీ అమ్మ తొందరపడుతుంది’

‘నీకేం సంబంధం లేదని చెప్పక
పోయావు ,’

‘ఎంతయినా చెల్లెలు గదోయ్ ? కుండ
బ్రద్దలుకొట్టినట్లు ఎలా చెప్పేదీ ?’

‘పెళ్ళిదగ్గర మొహమాటమా ,’

‘నీ సంగతి నాకు తెలుసునోయ్
నువ్వు చాలా మంచివాడివి అందుకే
నీ సలహా కావాలి ’

ఆ మాట లతనికి చక్కిలిగింతలు
పెట్టాయి మేనమామదగ్గరగూడా మంచి
వాడని పేరు సంపాదించుకున్నందుకు
తనను తానే అభినందించుకున్నాడు అంత
పెద్దవాడు తన సలహా అడుగుతుంటే
కాదన లేక పోయాడు తన సలహా
చెప్పాడు - ఎంత కట్టుమయినా సరే -
ఆవసరమయితే చాటుగానయినా సరే
యిచ్చి-లక్ష్మి కోరినవాణ్ని తెచ్చి పెళ్ళి
చెయ్యమన్నాడు

‘మీ అమ్మ ఏమన్నా అనుకుంటు
దోయ్ ’

‘ఎందుకు ?’

‘లక్ష్మిని నీ కివ్వలేదని ’

‘అలాంటి అనుకోవటాలు నా కిష్టం
లేదు అమ్మ సంగతి అనవసరం’ అని
హామీ ఇచ్చాడు

ఆయన చాలా సంతోషించాడు చాలా
పొగిడాడు ‘నీలాంటి మంచివాళ్ళు ప్రపం

చంలో అరుదోయ్’ అన్నాడు ‘నీ మనసు
చాలా గొప్పదిరా’ అన్నాడు ‘నీలాంటి
వాళ్ళు పదిమంది ఉంటే ప్రపంచాని కిన్ని
పాట్లుంటాయా ?’ అన్నాడు

అంతలోనే లక్ష్మి కా లేజీనుంచి
పచ్చింది తండ్రి కూతుర్ని పిలిచి శేష
గిరి ఎంత మంచివాడో చెప్పాడు ఎంతో
బరువు తొలగిపోయినట్లు నిట్టూర్పు విడి
చింది కూతురు - ‘హమ్మయ్య’ అంది
‘నిజంగా నీకు చాలా చాలా Thanks
బావా ’ అని షేక్ హాండ్ ఇచ్చి వెళ్ళిపో
బోయింది వరసయిన పిల్ల చెయ్యి
కలిపితే ఊరుకోబుద్ధికాలేదు శేషగిరికి
చెయ్యి గిల్లా లనుకుని గిల్లలేక
పోయాడు “ఒట్టి థాంక్సా ?”
అన్నాడు “మరింకేం కావాలి?” అంది
లక్ష్మి అతనికి చెమటలు పోకాయి ఏమి
ఆడగాలో తెలియక ‘మంచి నీళ్లు తెచ్చి
పెట్ట’మన్నాడు ఇంట్లోకి వెళ్ళి పనిపిల్లతో
మంచి నీళ్ళు పంపింది లక్ష్మి త్రాగి మేన
మామదగ్గర శలవు తీసుకుని వెళ్ళి
పోయాడు - - - - -

జరిగిందంతా విని శేషగిరి తల్లి చిట
పటలాడింది పిల్లవాడిలో మెత్తదనాన్ని
ఆసరా చేసుకుని మోసం చేశారంది

‘ఎవరో ప్రేమించినదాన్ని నే నెలా
చేసుకునేది ?’ అన్నాడు శేషగిరి

‘ఎవరయినా ప్రేమించిందని
చెప్పారా నీతో ,’

‘అలా అని చెప్పలేదు...కాని వాళ్ల మాటల్ని బట్టి అలా అనిపించింది’

‘అంతా వట్టిది లక్షి ఎవరినీ ప్రేమించలేదు వాళ్ళ నాన్న ఎవరినీ చేస్తే వాణ్ణి కట్టుకుంటుంది ఎవరి కెక్కువ ఆస్తి ఉంటే, వాళ్ళని ఒప్పించి తెస్తాడు. నీవేత ఒప్పించటాని కిదొక పన్నాగం’ అంది

కాని శేషగిరి అవన్నీ నమ్మలేదు ఇతరులని శంకించటం మంచిది కాదను కున్నాడు

వాళ్లతో ఇక మాటాడవద్దంది తల్లి


కాని శేషగిరి వాళ్లకి పెళ్లిపనులు చేసిపెట్టాడు ఇంటి బిడ్డలాగా పనులు చేయించాడు ‘లక్షిని నీ కిస్తారను కున్నారుగదోయ్?’ అన్నాడు పెళ్లి కొచ్చిన ఒక చిన్న మనిషి శేషగిరి ఛాతీ అంగుళం పెరిగింది తన మంచి తనం తన కళ్లకి కట్టిరట్లు కనిపిస్తుంది ‘నేనలాంటి వాటి కతితుణ్ణి’ అన్నాడు.

ఆ పెళ్లి అయింతరువాత తానేదో ఘనకార్యం చేసినట్లు సంతోషించాడు పెళ్లి పందిట్లో ఉన్న వాళ్లందరినీ మంచి పోయాడు రఘు మహారాజా, బుద్ధభగ వారుడు, గాంధీ మహాత్ముడు కళ్ల ముందు చిరునవ్వుతో కనుపించారు

అంతా అయింతరువాత తనపెళ్లి సమర్య అలాగే ఒగిలిపోయినట్లు గుర్తు వచ్చింది ఎవరయినా మంచి పిల్లని ప్రేమించి పెళ్లి చేసుకోవాలనుకున్నాడు

అనాడు అఫీసులో జానకి పార్టీ యిచ్చింది ఆమె టైప్రిస్టు మొదటి ఇంక్రిమెంటు వచ్చిందట అందుకని పార్టీ ఇచ్చింది జానకిని గురించి ఆలోచించాడు ఆమె చాలా మంచిదిగా కనుపించింది మరునాడు తనకు తెలియకుండానే పిల్గు పాంటు, సిల్గు షర్టు వేసుకున్నాడు అనుకోకుండా క్రొత్త బూట్లు కొన్నాడు కాని అఫీసుకి జానకి రాలేదు అనాడు తనకు చాలా నిరుత్సాహం కలిగింది తనకీ నిరుత్సాహం ఎందుకు కలగాలి? అని ప్రశ్నించు కున్నాడు అలా ఆత్మ విమర్శ చేసుకోవటం అతని కలవాటు శేషగిరి అంత మంచివాడు కావటానికి అదే కారణం జానకి రాకపోతే తన కెందుకు నిరుత్సాహం కలగాలి? తాను అఫీసు కొచ్చేది, జానకి కోసమా? కాదు ఇంతకు ముందు చాలా సార్లు జానకి శలవు పెట్టింది అప్పుడు తనలో ఏం చలనం కలగలేదు ఇవాళ మాత్రం ఎందుకు మార్పు రాలి? తాను జానకిని ప్రేమిస్తున్నాడా? ప్రేమించటంలో తప్పులేదు కాని జానకి తనను గురించి ఏమనుకుంటుందో తనకు తెలియదు అందువల్ల తాను జానకిని ప్రేమిస్తున్నట్లు ఒప్పుకోలేకపోయాడు

అఫీసులోకి క్రొత్తగా చేరాడు రఘు. అతడెప్పుడూ ఏదో ఒకటి మాటాడు తూనే ఉంటాడు అలా మాటాడుతుంటే



పోలికలు

గాని పని త్వరగా సాగదని చెప్పాడు
పైగా ఆడవాళ్ల నెప్పుడూ విమర్శిస్తూనే
ఉంటాడు

'ఆడపిల్లలకి చదువు దండగ' అన్నా
దొకనాడు అది విని జానకి శేషగిరి
వైపు చూచింది శేషగిరి సహించలేక
పోయాడు

'కాదు చదువు అందరికీ కావల
సిందే దానికి ఆడ, మగ భేదాలు లేవు'
అన్నాడు

'ఆడవాళ్లకి చదివినా ఏమీరాదు'
అన్నాడు రఘు

'వాళ్ల నసలు చదవనియ్యరు మగ
వాళ్లు' అన్నాడు శేషగిరి

'చదవనివ్వకపోతే దేశం చాలా
బాగుపడి ఉండేది చదవనిస్తున్నారు
గనుకనే ఇన్ని చిక్కులు' అన్నాడు
రఘు

'శ్రీ విద్య అవసరం' అని గట్టిగా

వాదించాడు శేషగిరి 'అనవసరం'
అన్నాడు రఘు అదే వాదన అందుకు
కారణం జానకి కాని జానకి మాటాడదు

'ఆడవాళ్లకి ఉద్యోగా లివ్వటం
దండగ' అన్నాడు రఘు

'ఏం దండగా?' అన్నాడు శేషగిరి
'సంవత్సరానికి మూతైల్లు మేట
ర్నటీ లీవు దండగకాక మరేమిటీ?'
జానకి ఫైలులో ముఖం దాచుకుని
నవ్వింది

'ప్రకృతి శ్రీలకు చాలా అన్యాయం
చేసింది .. ప్రభుత్వంకూడా అన్యాయం
చేస్తే ఎలా? అన్నాడు శేషగిరి

'పోనీ పాపం! తమరుగూడా కొంత
తీసుకోరాదా ఆ బాధ్యత?' అన్నాడు
రఘు

జానకి ఫైలులోనుంచి ముఖం తీయ
లేదు తాను శ్రీలకరపున వదిస్తున్నాడు

గనక జానకికి తనమీద సదభిప్రాయం ఉండాలనే అనుకున్నాడు,

'కాకపోయినా ఆడవాళ్ళమీద ఈగ వాలనీయనంటా వేమిటి నువ్వు?' రఘు మరోసారి

'అవును శ్రీలంఠే నాకు పూజ్య భావం ఉంది '

'అనలు నీకు భావాలు పూజ్యం' అన్నాడు రఘు పక్కున నవ్వింది జానకి శేషగిరి తల దించుకున్నాడు,

శేషగిరిని ఆనాడు తమ యింటికి రావలసిందిగా కోరింది జానకి

'ఎందుకు?' అన్నాడు శేషగిరి

'మా చెల్లెలి పుట్టినరోజు పండుగ '

'మరి .మరి .మనవాళ్ళంతా వస్తున్నారా?'

'లేదండీ , అందరినీ పిలవదల్చుకో లేదు '

శేషగిరిలో ఒకవిధమైన సంతృప్తి వెలిసింది జానకి దృష్టిలో తన కొక ప్రత్యేకత ఉన్నదని తెలిసి సంతోషించాడు

జానకి చెల్లెలి కేదయినా పెజెంటేషన్ తీసుకుపోవా లనుకున్నాడు కాని చెల్లెలంటే ఎంతఉందో ఏమీ తెలుసుకో లేదు తాను జానకి వెళ్ళిపోయింది తరువాత ఇవ్వవచ్చునులెమ్మని రిక్త హస్తాలతోనే వెళ్ళాడు-చేతులు జేబుల్లో పెట్టుకుని

జానకి స్వయంగా టిఫిను తెచ్చి

యిచ్చింది తిన్నతరువాత టీ తెచ్చి యిచ్చింది అతడది త్రాగుతుండగా 'మీ కొక ఆహ్వానం' అని ఒక కవరు అందించింది అందుకుని 'ఏమిటిది ?' అన్నాడు శేషగిరి 'చూడండి' అంది జానకి

శేషగిరి చూచాడు చూచి ఉలిక్కి పడ్డాడు జానకివంక, కార్డువంక ఎగాదిగా చూచాడు జానకి నవ్వుతూ అలానే నిల్చుని ఉంది కప్పు అవతలపెట్టి జేబు రుమాలుతో ముఖం తుడుచుకున్నాడు శేషగిరి

'ఏమిటి జానకిగారూ ! మీరు రఘుని చేసుకుంటున్నారా , '

'కాదండీ ఆయనే '

'మీ రెలా ఒప్పుకున్నారండీ ,

అతని సంగతి తెలిసిగూడా?'

'తెలుసు గనుకనే ఒప్పుకొన్నాను తెలియని వాళ్ళ నెలా చేసుకుంటాం చెప్పండి '

'కాని రఘు , అతని భావా రెలాంటివో మీకు , '

నవ్వింది జానకి పెద్దగా

'ఆడవాళ్ళకి చదువులు, ఉద్యోగాలూ

ఏమీ అక్కరలేదంటాడు వాళ్ళని పిల్లలుకనే యంత్రాలుగానూ, వంట యింటి కుందేళ్ళుగానూ ఉండమంటాడు అలాంటివాడిని ' అని ఆవేశంతో చెప్పుకుపోతున్నాడు

'అవునండోయ్ .మీకు చెప్పనే లేదు నేను ఉద్యోగానికి రాజీనామా

యిచ్చేశాను ' శేషగిరి ప్రపంచం
గిరున తిరిగి తలక్రిందులుగా నిలబడింది
జానకి తనను మోసం చేసిందనిపించింది
ఇక నక్కడ నిలవబుద్ధి గాలేదు గబగబా
బయటికొచ్చాడు వెనకాల జానకి నవ్వు
తున్నట్లనిపించింది చాలా ప్రశ్నలు
కుక్కగొడుగుల్లా పుడుతున్నయ్
ప్రేమ ఏమిటి? ఆడవాళ్ళ కేం కావాలి?
వాళ్ళకి స్వేచ్ఛ అంటే ఇష్టం ఉండ
దెందుకని? ఎలాంటి మగవాడయితే
ఆకర్షించగలుగుతాడు? వాళ్ళకి దాస్యం
చెయ్యాలనే ఉంటుందా? కోరికలుండవా?
అంతా అగమ్యగోచరంగా ఉంది

ఆ రోజు రానే వచ్చింది ఆనాడే
రఘుకీ జానకికి పెళ్లి తను వెళ్ళాలా,
వద్దా? అని సందేహం - డెస్మార్క్కు
యువరాజులాగా, కాని వెళ్ళకపోతే వాళ్ళే
మనుకుంటారు, తనను అసూయాపరు
డని అనుకోరూ, తాను అసూయా
పరుడా? వాళ్ళిద్దరూ పెళ్లి చేసుకుంటే

తనకొచ్చిన నష్టమేమిటి? తానెందుకు
సంతోషించలేదు? ఇద్దరూ తనకు తెలిసిన
వారే! తనతో కలిసి పనిచేసిన వారే!
తానెందుకు సంతోషించగూడదు? పెళ్లి
కయినా వెళ్ళటం తన బాధ్యత గాదూ?
వెళ్ళకపోతే తనది అసూయ గాదా?
అలాంటి నీచభావం తనలో ఉందా?
లక్ష్మి పెళ్లి తన చేతులతో చెయ్యలేదా?
జానకి పెళ్ళికి వెళ్ళవలసిందే ననుకున్నాడు.
ఖరీదయిన ప్రెజెంటేషన్లు కొన్నాడు.
పెళ్లిలో పూసుకుతిరిగాడు తీరికలేకుండా
పనిచేశాడు ఇద్దరికీ ప్రంజెంటేషన్లతో
పాటు శుభాకాంక్షలుగూడా అందజేశాడు
'ఇక వస్తా' నని ఇద్దరి దగ్గరా శలవు
తీసుకుని బయలుదేశాడు..

'పాపం' చాలా మంచివాడండీ!
అని వెనక ఎవరో ఎవరితోనో చెపు
తున్నట్లు వినిపించింది శేషగిరికి కోరిన
బహుమానం లభించినట్లయింది ★

కృత నిశ్చయం కావాలి

పట్టుదలగా పనిచేయండి

జాతీయ రక్షణ కృషిలో పాల్గొనండి.

జీవితావేళికి???

ఎన్. కె. రాజామణి, పలమనేరు

జీవితం అంటే ఏమిటండీ ?

ఈ ప్రపంచం పుట్టినప్పట్నుంచి ఈ ప్రశ్నపై వేలాది విధాలుగా తర్జన భర్జనలు జరుగుతూనే వున్నాయి, రకరకాల సమాధానాలు పుంఖాను పుంఖాలుగా వస్తునే వున్నాయి ప్రపంచంలో పుట్టిన అన్ని మతాలూ, అందరు ప్రవక్తలూ, మహాత్ములు కూడా 'జీవితా'న్ని నిర్వచించడానికే అహరహం కృషిచేయడం, చేస్తుండడం జగద్విదితం సదా లక్ష సమాధానాలు ప్రచారంలోకి వచ్చినా 'జీవితం అంటే ఇదీ' అని సూక్ష్మంగా అర్థంచెప్పేది కనిపించడంలేదు

వేదాంతులు "జీవితం మిథ్య, అనశ్వరం, బుద్బుదప్రాయం, పూర్వ కర్మ ప్రారబ్ధం, ముందుజన్మకు పునాది, ముక్తికి మెట్టు, భగవత్సేవకు జీవికి లభించిన శారీరక ప్రపాళిక, సృష్టికర్త జీవితో ఆడుకునే బొమ్మ లాట, ఆది మధ్యాంత రహితుడైన వాడు ఆది మధ్యాంతాల హేలను ప్రదర్శించేందుకు ప్రవేశపెడుతున్న రంగస్థల పాత్ర, భగవద్దత్తం భగవచ్చోదితం భగవత్సంలీనకం-" అంటారు

భౌతిక రాజకీయవాద పారంగతులు "పదై నా మిథ్య కావచ్చుగాని జీవితంమాత్రం సత్యం భౌతిక వారసత్వ కారణాలుగా లభించిన ఈ జీవితం, పరిసర ప్రభావితంగా మెలగినా - హేతువాద బద్ధంగా నడుపు కోవలసిన ఆదర్శం వంటిది హేతువిచక్షణా పూర్వకంగా నడిచే జీవితమే అసలు మారవ జీవితం, తతిమ్మా రకాల జీవితాలన్నీ కృత్రిమాలు అన్ని రంగాలలో సమానావ కాశాలుండీ, తిండి ఒట్ట వసతి విద్య మొదలైన కనీససావసరాలకు ఎన్నడూ ఎవరికీ లోటులేకుండా వుండి,

శాయశక్తులూ కృషిచేసి కావలసినంత అనుభవిస్తూండే సమాజంలో బ్రతకడం, అలాంటి సమాజ సృష్టికి పరిరక్షణకు కృషి చేయడం - ఇదే పరిపూర్ణ జీవితం" అంటున్నారు

మేథావులు కొందరు “మనసా వాచా కర్మేణా మంచినే చేస్తూ, చెడు తలంపై నా రానీక, తా నానందిస్తూ సమాజానందాన్ని పంచుకునే వారిదే జీవితం” అన్నారు

“సకలోచ్చ నీచాలూ, వెలుగు చీకట్లూ, సుఖ దుఃఖాలూ, మంచి చెడలూ, సుఖ భోగ నిష్పచ్చరాలూ కలిసి కోట్లాది మానవులకూ ఒక్కొక్కరికొక్కొక్క విధంగా గడిచే ఈమహా వైవిధ్య శోభే జీవితం” అనిపిస్తుంది యథాస్థితిని కొనసాగించాలనే అభ్యుదయ నిరోధకులుండరు ఉంటే, వారు కాలగమనానికి చింకిచేటలు ఎదురడ్డే వెంగలులు కాకపోరు సమాజ సుఖశాంతులకు ప్రత్యక్షంగా గానీ, పరోక్షంగాగాని ఏ హానీమాత్రమూ పోతుభూతంకాకుండా - సాధ్యమైనంత ఎక్కువ సుఖాన్ని, అంతకంటే ఎక్కువ సంతోషాన్నిపొందగల మానవుని బ్రతుకే ‘జీవితం’

జి వి రామారావు, కందుకూరు

జాతీయ కవికి, ఆస్థాన కవికిగల బేధ మెట్టిది ?

పూర్వం ఒక కవిని ఏ భాగ్యవంతుడో, ఏ బుల్లిజమీందారో అభిమానించి పోషించితే ఆ కవిని ఆస్థానకవి అనేవారు ప్రస్తుతం రాష్ట్ర ప్రభుత్వం ఎంచుకుని ప్రకటించిన కవిని ‘ఆస్థానకవి’ అంటున్నారు. ఈ దృష్ట్యా కేంద్ర ప్రభుత్వం ఎంచుకుని, ప్రకటించిన కవిని ‘జాతీయ కవి’ అనవలసి వుంటుంది కాని మన భారత ప్రభుత్వం ఇంతవరకు అలాంటి పని చేయలేదు

తెలుగు దేశం గుర్తించిన జాతీయ కవి ఎవరు ?

‘తెలుగు దేశం’ అంటే ‘తెలుగు వారు’ అని మీ వుద్దేశం కావచ్చు. మరకు మరంగా ఒకరిని ఆస్థాన కవిగా గుర్తించటానికే ఏకాభి

ప్రాయానికి రాలేని 'విలక్షణ' జాతి మనది ఈ 'విలక్షణ' మే 'విశిష్టత' అనే వాళ్ళు కూడా మనలో చాలామంది వున్నారు కీర్తిశేషులైన 'గురజాడ' వంటి వారి ప్రతిభను గుర్తించేందుకూడా నసిగే పండితమ్మస్వల్పము మన తెలుగువారు — ఏకవిద్యనా బ్రదికి వుండగానే 'అస్థాన కవి'గా ఏక కంఠంతో శ్లాఘించుకొనే అవకాశం కల్పించుకోరు అనుకుంటాను ఇక 'జాతీయకవి' సంగతెందుకు ! !

కె వీ సావిత్రీరెడ్డి, హైద్రాబాద్

అందానికి, ఆనందానికి అనుకూల వాతావరణం ఏమిటంటారు ?

అందానికి - గుర్తింపు, మెచ్చుకోలు, సద్వినియోగం, ఆరాధన లభించే చోటే అనుకూలం ఆనందానికి - స్వానుభూతి, పరానుభూతి కూడా కలిసి మరపురాని శాంతి ఊడాల్సి కాంతివంతం చేసే సందర్భం హృదయాలూ తగినచోట్లు

ఎం. ఆర్. ఆచార్య, హైదర్ గూడా

విష్ణు ముట్టుకుంటే కాలుతుంది మరి, తెలిసికూడా ఎందుకు చెయ్యి కాల్చు కుంటారు ?

నిష్ణును తాకితే కాలుతుందని తెలిసిన వాళ్ళు సామాన్యంగా ముట్టు కోగ్గు తెలియని పరిస్థితులు పెద్దలు చెప్పినా, అదేంతవరకూ నిజమో తెలుసుకుందామనో, పొరపాటునో నిష్ణును తాకుతారు నిష్ణు అందరినీ కాలుస్తుంది, నన్నెంతవరకు కాల్చుతుందో చూద్దామనో సన్నంత ఎక్కువ కాల్చలేదని నిరూపిద్దామనో, కాలేష్పడు అనుభూతు లెలావుంటాయో తెలుసుకుందామనో సాహసించేవాళ్ళు కొద్దిమంది ఉంటారు ఈ సాహసికుల వల్లనే పదార్థ విజ్ఞాన శాస్త్రీయ పరిశోధనలూ, సగతీ సాధ్యమవుతున్నాయి





యువతలీకం

జల్సాగా - జాలీగా



ద్రృ నాటి యువతుల్ని పరిశీలిస్తే అమాయకతవల్ల ఆడంబరాలకు పోయి, బోర్లపడేవారు ఎక్కువగా వున్నారనిపిస్తున్నది. మళ్ళీ 'అమాయకురాలు' అంటే మాత్రం ఏ ఒక్కరూ సహించలేరు; అదేదో నిందావాక్యం అనుకుని - తోక తొక్కుబడిన తాచుల్లా బుస్సున లేచి కన్ను మంటారు. ఈ అకారణ క్రోధ లక్షణాన్ని బట్టి వాళ్ళు అమాయకులని తేలుతుంది గదా !

మొన్న సంక్రాంతికి మా హాస్టల్ లోని యువతులం ఎత్తైనా పిక్నిక్ కు వెడదామనుకున్నాం. భోగిపండుగనాడు ఉదయం పలహారాలు చేసేప్పుడే ఈ ప్రసక్తి వచ్చింది. డైనింగ్ టేబుల్స్ చుట్టూ ఏటై, అరవై మందిమి వున్నాం. 'ఇవ్వాలా' రేపూ నెలవలే గదా, ఎత్తైనా పిక్నిక్ కు పోయి జల్సాగా (జాలీగా కాదు!) గడిపితే బాగుండును' అంది మారూం మేట్ నళిని.

ఆ ప్రసక్తి వినగానే ఇరవై, ముప్పయి మంది 'వెరీ గుడ్; గుడ్ ఐడియా' అంటూ హాలు ఎగిరిపోయేంతగా హర్ష

ధ్వనాలు చేశారు. నేను "మొన్నేగా ఇళ్ళకు వెళ్ళివచ్చాం. ఇంతలోనే మళ్ళీ జల్సా లెందుకు లెద్దురూ?" అన్నాను - పిక్నిక్ కు అయ్యే అదనపు ఖర్చుల సంగతి తలచుకుని. నా రూం మేట్స్ లో మూడవ యువతి మేరీ ఎగతాళిగా నవ్వుతూ, "జల్సాలక్ష్మిగా పిరియడ్స్, టెరమ్స్ ఏమిటోయ్? కోరినప్పుడల్లా మజామజాగా తిరగాలిగాని, అన్నిటికీ లెక్క వేసుకునే జీవితం ఏం జీవితం...చి చి" అనేపింది, చాలా మంది మేరీ మాటల్ని సమర్థిస్తున్నట్టు చప్పట్లు చరిచారు.

ఒకరిద్దరు "యూనివర్సిటీ గరల్స్ లో కూడా యింతటి ముసలమ్మలా, పైన పైనకీ లెక్కేనే వాళ్ళా వుంటారనుకోం" అన్న ధోరణిలో నన్ను ఈసడించుకుంటున్నారు. నేను "అన్ని రకాల పిండి వంటలూ ఇక్కడే చేయించుకుంటున్నాం. అందరం ఇక్కడే ఆటలపీ ఆడుకుందాం. మరెక్కడికీ వెళ్ళాలంటే వేన్ (Van) కూ వాటికీ చాలా ఖర్చవుతుంది గదా" అన్నాను.

మేరీ "అదుగదుగో, మళ్ళీ పెభవ

దబ్బుల గొడవేనా డియర్ ! ఎప్పుడూ హాస్టల్లో మగ్గేవాళ్ళమేగా - రొండ్రోజులన్నా మగాళ్ళలా తిరిగొద్దాం ఓపెన్ ఎయిర్లో ఇక ననక్కరే !!" అని నా చెయ్యి పెట్టుకుంటే పిండి నళిని "ఇట్లాటి వాళ్ళుండటానికే మహిళల బతుకు లిట్లా మట్టిగొట్టుకు పోతున్నాయ్ అందుకే మగవాళ్ళెప్పుడూ మనల్ని పంటింటో బానిసల్నిగానే చూస్తున్నారు" అంది ఆవేశంగా మరో క్లాస్ మేట్ జానకి "వాళ్ళవ కాళా లిచ్చినా మనం ఉపయోగించుకోలేక, ఈ బంగారప్పంజరాలే కావాలంటుంటే - ఇక మగవాళ్ళ తప్పేం వుందిలే" అంది

అంతలోనే మరో పక్కనుంచి పారిజాతం అనే సీనియర్ క్లాస్ అమ్మాయి, "ప్రతిదానికీ ఇంత మునద్దానిలా అడ్డు చెప్పేదని తెలిస్తే - మొన్న మన లీడర్ గా ఎన్నుకునే వాళ్ళమేకామా" అని తుస్సుగా పలికింది వాళ్ళ మాటలు వింటే నాకు కంపరం పుట్టుకొచ్చింది 'ఇలాంటి వాళ్ళని తెలిస్తే నేననలు లీడర్ గా వుండడానికే ఒప్పుకునే దాన్నికా' దని అందామనిపించింది పోలే వాళ్ళలా నేనూ చులకనగా అలగకూడదని ఈరుకున్నాను పైకి "మీరంతా కావాలంటే నా దేం పోయిందీ? వెళ్ళండి - వార్డెన్ తో చెప్పి పర్మిషన్ ఇప్పిస్తాను" అన్నాను

అందరూ ఎంతో సంబరపడ్డారు నేను వెళ్ళి మా వార్డెన్ తో చెప్పి ఒప్పించాను

ఒక మోటార్ వేన్ కూడా ఏర్పాటు చేయించాను - రోజుకు 50 రూపాయలు, పెట్రోలు, డ్రయివర్ మామూళ్ళు యిచ్చే షరతుల మీద మరో గంటకు భోజన పలహార సామగ్రిలు దేశ్ కాలలో పెట్టుకుని ఇరవై, పాతిక మంది యువతులు వేన్ లో ఎక్కి కళకళలాడుతూ వెళ్ళి పోయారు వాళ్ళ సంతోషం చూస్తే నాకూ వెళ్ళాలనిపించింది కాని - ఆర్థిక దృష్ట్యా అగిపోయాను

అలా వెళ్ళిన వాళ్ళు పండగ నాటి రాత్రికి తిరిగి వచ్చారు ఒకరిద్దరు తప్ప తతిమా వాళ్ళ మోహాలన్నీ వెలుగులో నుంచి చీకటి బుయ్యారంలోకి వచ్చిన ఖైదీల మొహాల్లా వున్నాయి 'ఏమిటి సంగతిని ఒక్కొక్కర్నీ కదిపి చూచాను అంతా పిక్నిక్ బ్రహ్మాండంగా, జల్నా జల్నాగా జరిగిందనే చెప్పారు గాని - వాళ్ళ మొహాల్లో తారట్లాడుతున్న మౌన భావాలకు అర్థం తెలవలేదు పూర్తిగా సంతోషిస్తున్న ఒకరిద్దరూ పెట్టి పుట్టిన వాళ్ళు

మరో గంటకు అందరూ స్నానాలు చేసి డైనింగ్ హాలుకు బయలుదేరారు నా రూం మేట్స్ ముస్తాబుపడం కొంచెం ఆలస్యమై మేం వెళ్ళేసరికి డైనింగ్ హాల్ యువతులతోనిండి వుండి కూడా నిశ్శబ్దంగా, బిక్కుబిక్కు మంటున్నది "ఏ... టో ఇంత వివరాని క్కారణం ?" అనిపించింది ఇంతలో మోటార్ వేన్

చింతా ప్రయాణం మధ్యాహ్నం

అనసూయ ఒస్తున్నదంటే నా మనసు
యెందుకో ఉత్సాహంతో ఉరకలు
వేయసాగింది. ఒక ప్రక్క సంతోషం,
మరొక ప్రక్క నిరుత్సాహం కలవర
పెట్టాయి. ఇన్ని యేళ్ళ తర్వాత చూస్తా
ననే సంతోషం, యిప్పు డెలావుందో
అని నిరుత్సాహం. అయినా యెంత
కాలం గడిచింది! మేము కాలేజీలో
చదువుకుంటున్న రోజులు. అనసూయ,
నేనూ ఒకే క్లాసులో ఉండేవాళ్ళం. నాకు
ఆమెను తెలుసు - బాగా తెలుసు అన
వచ్చు. యెందు చేతంటే మేమిద్దరం
ఒకే 'పేట' నుంచి కాలేజీకి వెడుతుండే
వాళ్ళం. కాలేజీ మాయిళ్ళకు నాలుగు
ఫర్లాంగుల్లో వుంటుండేది. నేను బయలు
దేరిన అయిదారు నిమిషాలకు యెదురుగా
గాజులు చప్పుడు వినిపించేది. తలయెత్తి
చూస్తే అనసూయ కనిపించేది. క్లాసులో

పేర్లు పిలిచినప్పుడు తెలుసు కున్నాను
ఆపేరు యెవరిదో. కాని ఆమెతో
మాట్లాడే అవకాశం కలగలేదు మొదటో.
ఆవిడతో పరిచయం కలుగుతుందని కల్లో
కూడా అనుకోలేదు.

ఒక రోజు కాలేజీకి వెడుతున్నాను.
వెనుక నుంచి యెవరో నన్ను పిలిచి
నట్లయింది. 'యెవరూ' అని పరధ్యా
సంగా వెనక్కు తిరిగాను. 'నేనే' అంది
అనసూయ. పూవులోంచి వచ్చే పరిమళం
లాగా మధురంగా వున్నాయి ఆమాటలు.
అర్ధనిమిషమైన కళ్ళతో, దీనంగా
అడుగులో అడుగులు వేసుకుంటూ కని
పించింది. 'నమ్మలేని కళ్ళను సమాధాన
పరచుకుంటూ, ఉప్పెనలా వచ్చే గగు
ర్పాటును ఆణచుకుంటూ 'మీరా'
అన్నాను.

"మీ గడియారంలో టైము యెంతో
చెప్పండి"

"యేం అంత తొందర?"

"తొందరే"

"యేమంత మించిపోలేదు. పది
గంటలే. ఇంకా ఓ అరగంట వుండిగా.
ఇంకొక అయిదు నిమిషాల్లో కాలేజీకి
వెళ్ళక పోతామా..."

"మిమ్మల్ని ఆడిగినందుకు యేమీ
అనుకోకండి. టైము అవుతోంది" అని
త్వరగా నడిచింది. ఈ అమ్మాయికి
యింత భయం యెందుకా అనుకున్నాను.

నేను కాలేజీకి. చేరేప్పటికి అరగంట అలస్య మయింది. క్లాసులోకి వెళ్ళు తుంటే అంతా గొల్లుమన్నారు. ఇదేమిటి చెప్పా ఆని పరీక్షగా గడియారాన్ని చూతునుగదా, అది రాత్రి పదిగంటకే ఆగిపోయి వుంటుందని నిర్ధారణకు రావలసి వచ్చింది. అప్పుడు అర్థమయింది ప్రొద్దున అనసూయ పడిన అలజడి. ఆమె సద్గుణ ఖని - దానికి సందేహంలేదు - అనుకున్నా అప్పుడు. కాని ఆమెకు ఆహ్వానం చెప్పటానికి ఈ రోజు స్టేషనుకు వెళుతున్నప్పుడు నా అభిప్రాయాలు - ఆమె మంచిని గురించి - యెంతవరకు సమంజసమో సరిగా నాకు తెలియదు. ఇంతకూ జరిగిందేమిటంటే ఆమె ఒక సాహసకార్యం చేసింది. నాకు తెలుసు రామానుజాన్ని. తలుచుకుంటే ప్రత్యక్ష మయినట్టు కనిపిస్తుంటాడు. పొట్టిగా లావుగా వుండేవాడు. కొంచెం మెరుస్తున్న నుదురు, దానిక్రింద కూచిగా వంగినముక్కు, యెప్పుడూ పదునుపెట్టి మెరుస్తూవుండే సానలాంటి గడ్డం, కొంగరెక్కలా తెల్లటి షర్టు మీద కొంచెం మాసికపట్టిన కోటు, యేదో ఒక రంగుది పాంటు - ఈయన ఆభరణాలు. ఇతనికి, ఆయనూయ కూ యెలా స్నేహం కుదిరిందో తెలియదు. తెలుసు కుండామని నాకు కుతూహలంగా వుండేది, అనసూయ రామానుజంతో అంతర్ధాన మయిందని తెలిసిం తర్వాత.

ఈ సంఘటన నన్ను యెన్నో విధాల కలవరపెట్టింది. జీవితపు విలువలేమిటో నాకు అర్థంకాలేదు. ఏది మేలిమి బంగారమని నేను సమ్మానో అది కాకి బంగారమయి కూచుంది. నాలుగు దశాబ్దాలు నిండిన వీడికి యీ పౌయ్యేకాలం యేమిటని కోపంవచ్చింది రామానుజం మీద. ఒక రింటికి చిచ్చుపెట్టి తమాషా చూడడం కొందరికి ఆనందం కాబోలు. మొహంమీద నవ్వు, లోపల విషం వుంటాయి కాబోలు కొందరు మనుషుల్లో. అయినా యెంత తెగించారు వీళ్ళు - యిలా అనుకుంటుండగానే మైరోడ్డుదాటి రైలుస్టేషనుకు ఓ ఫర్లాంగులో వుంది నేను యెక్కిన రిక్తా. గడియారం చూస్తే యింకా యిరవై నిమిషాలుంది రైలు రావటానికి. మెల్లగా రిక్తాదిగి స్టేషను ఆవరణలోకి ప్రవేశించాను. పిల్లల యేడ్పుల్లో, పెద్దవాళ్ళు అరుపులూ, ఊరడింపులతో సందడిగా వుంది అక్కడ. ప్లాటుఫారం మీద ఒక మూల కూర్చుని, వచ్చే బండికొరకు వేచి వుండా - అనుకున్నాను. కాని అన్ని సీట్లలో మనుషులు కూచోని వున్నారు. నేరుగా వెయిటింగు రూము కేసి నడిచాను. "యేం బ్రదర్ ... ఇంత అలస్యంగా వచ్చారేమిటి?" అన్న గొంతు వినిపించింది, ఒక మూలనుంచి. ఆ వైపుకు నా చూపులు ప్రసరించాయి. 'పెంగ్విను' నవల వెనుక అస్పష్టంగా

ముఖం కనిపించింది. ఎవరా అదగ్గి రకు వెళ్ళాను, “నే నే నోయి” అన్నాడు బ్రహ్మానందం, నవలను పడిచిపెడతూ. అతను రావడం నాకు ధైర్యానిచ్చింది. సగంబరువు నా మీదినుంచి తీసిపెట్టి నట్లయింది. నేను “నువ్వు వచ్చావు. నాకు సంతోషం” అన్నాను.

“సంతోషంగా వుండంటావు నీ ముఖం చూస్తే మూడు రాత్రులు మారతాన్ గా యేడ్చినట్లుంది ... అతిథి వాస్తున్నారనైనా ఆక్కర్లేదూ? అందులో లేదేగెను? ఆమజ్జూ పోజు కాస్త మార్పు బాబూ” అన్నాడు బ్రహ్మానందం. అలా మాట్లాడటం అతనికి వెన్నతో పెట్టినది.

“ఊరికే యేదో వాగక కార్య క్రమ మే... టో చెప్ప ” అన్నాను.

“కోప మొచ్చిందా తండ్రి... ఆ యిదుగో నువ్వు, నేను, సంయుక్త కార్య దర్శులం ఉన్నాం కదా? విగతావారు యీ పాటికి సగంధారిలో వుంటారు.”

“మరి అసలు సంగతి మరిచావా?”

“యేమిటి... ఆ విడకు వసతి గురించా... నీవు వుండనే వున్నావుగా, ఆమెకు తెలిసినవాళ్ళు యెవ్వరూ లేరు యీ ఊళ్ళో, నీవు తప్ప”

“పూలమాల సంగతి,”

“అదా. అదుగో ఆకిటికిలో. అంతా సిద్ధంగానే వున్నది. నీవు ధైర్యంగా వుండు విక్రమా”

“మన ఊరికి వచ్చిన వాళ్ళని గౌర

వించడం మనల్ని గౌరవించు కోవడమే కదూ. అందుకని అలా అకిగను.”

క్షణం నేపు నేను ఆలోచనలో పడ్డాను, అనసూయ యెంతవరకు మేము యిస్తున్న గౌరవానికి పాత్రురాలో నాకు అర్థం కాలేదు. ఇప్పుడు ఓ ప్రొఫెసరు కావచ్చు, పేరు శ్రీప్రభు సలపాడించు కొని ఉండవచ్చు చిన్నప్పడూ యెవ్వరికీ చెప్పకుండా రాత్రికి రాత్రి దేశంమీద పోయిన అమ్మాయేకదా? అది యెలా మరువగలను! ఈ విషయం బ్రహ్మా నందంగారికి తెలిసి పోతుందేమో నని నాకు ఎందుకో భయం వేసింది. కొంచెం ఆలోచిస్తే ఆ భయానికి కారణం తెలిగ్గా తెలిసిపోయింది. అతను వట్టి మాటకారి. యేదైనా విషయం తెలిస్తే నలుగురి చెవుల్లో పడేసిందాకా నిద్రపోడు. నేనే సాహసించి, “అబ్బాయి; యిది సరిస్థితి. జాగ్రత్తగా మనులుకో, యీ సంగతి యెక్కడా పొక్కొద్దునుమా” అని ముందే చెప్పే యెలా వుంటుందని ఆలోచించాను. అదేంటాగాలే దనిపించింది. అతని మీద సమ్మత ముంచటానికి, కొరివితో తలగోక్కటానికి అట్టే భేదం లేదేమో - అనుకున్నాను.

“హలో...యేమిటోయి ఆలోచన”

అని బ్రహ్మానందం అనేటప్పటికి గుండె కలుక్కు మంది.

“ఆలోచన లేదు...యేమీ లేదు”

“నాకు తెలిదను కున్నావా మన చీఫ్

గెస్తు సంగతి? యింత కూ ఈవిడ ఫీఫ్ గెస్తు కాదు కదా...అయినా మనలో మన మాట...యే మంటావు?"

బ్రహ్మానందం అన్న ఈ మాటతో నాలోవుంటున్న కాస్త ధైర్యం కూడా మాయమైంది. యిక గత్యంతరము లేక అన్నాను, "అలా మాట్లాడ్డం నీకు న్యాయంకాదు. మన అందరం తప్పులు చేస్తూవుంటాం. నిజమేమిటో తెలీనంత వరకు మనము అనుకుంటున్న దంతా ఊహగానమే..."

"అయితే అనసూయ విషయంలో జరిగిందంతా కలేనంటావా..."

"నేనలా అనను...అయితే నాకు ఒక్కటే తోస్తున్నది. జరిగిందేమిటో ఆవిడనే అడిగి కనుక్కుందాం. నువ్వు నాతోవుండు, అభ్యంతరము లేక పోతే..."

"నువ్వు అన్నది నిజమే బ్రదర్..."

నేను అందుకున్నాను; "యిప్పుడు ఈ విషయం లేవదీస్తే మనము సాయం త్రానికి యేర్పాటుచేసిన కార్యక్రమమంతా భగ్నమౌతుంది. అందరం అల్లరి పాలవుతాం — యే మంటావు బ్రహ్మానందం..."

"ఒప్పుకున్నాను తండ్రీ, భయపడకు...అదిగో సిగ్నల్ వాలింది... రైలుకూడా వస్తోంది." దూరంలో మేఘాలను చీల్చుకుంటూ ముందుకు తీవిగా నడుస్తోంది రైలుబండి. ఒక్క

సారి ఫ్లాటుఫారం మీదవున్న వాళ్ళంతా ఉత్సాహం, దుఃఖం, బాధ ఒకటేమిటీ యెన్నో అనుభూతులు పెనవేసుకుంటూండగా — లేచారు. నా చుట్టూ నా మిత్రులు, కాలేజీ విద్యార్థులు, ఆచార్య అనసూయగారికి స్వాగతం చెప్పటానికి నిల్చున్నారు. నాలో ఉత్సాహం యే కోశానా లేదు. దుఃఖం కలిగింది. వాళ్ళ మధ్యనుంచి నేను మాయమవుతే యెంత బాగుంటుందనిపించింది. కానీ అలా జరగలేదు. మా ముందు ఒక ఫస్టు క్లాస్ పెట్టె నిలిచింది దానిలో ఎవరూ లేరు, ఒక్క శ్రీ తప్ప. యెవరో అనుకున్నాను. అనసూయే — ప్రపంచంలో వున్న దీనత్వానికంతా వారసు రాల్తె నట్లుండే ఆకళ్ళను నేనెలా మరువగలను! అయినా ఆవిడలో చాలా మార్పు వచ్చిందనే చెప్పాలి. మొహంలో పూర్వంఉన్న కాంతికిరణం ఊణించింది. కానీ పెదవుల మీద చిరునవ్వు, నాళిక మీద మెరిసే అలజడి. వంపు తిరిగిన నుదిటిమీద, స్పృహంగా కనిపించే దృఢ సంకల్పం పూర్వం కన్నా యినుమడించాయనటానికి సందేహం లేదు.

రెండు దశాబ్దాల తర్వాత ఆమెను చూస్తున్నాను. అందరిలాగా ఆమె జీవించివుంటే యిప్పటికీ నలుగురైదుగురైనా పిల్లలతో, సుఖాల్ని, కష్టాల్ని పంచుకోడానికి భర్తతో కాలం వెళ్ళబుచ్చుతూ వుండేది కాబోలు. నాలాంటి

వాళ్ళు యెప్పుడైనా ఇలాగ కనిపిస్తే భర్తవైపు చూసి ముసిముసి నవ్వులు నవ్వుతూ “మా వారిని విశాఖపట్నానికి బదిలీ చేశారు. మా ఊరువచ్చి రెండు రోజులు వుండి పోకూడదూ...” అని ఆహ్వానించో, లేక “మా అమ్మాయికి పది హేనోయేడు వస్తోంది. ఎక్కడైనా మంచి సంబంధంచూసి పెట్టరూ — మీకు యెప్పటికీ ఋణపడి వుంటాము,” అని ప్రాధేయపడి వుండేది కాబోలు. ఇవన్నీ నా గొంతెమ్మ కోరికలు. అనసూయ నాతో అలా మాట్లాడితే వినే అవకాశం నాకు కలుగలేదు. ఇలా అనుకో సాగాను. ఈ లోపల బ్రహ్మానందం తదితరులు, ఆమెకు సుస్వాగతం చెప్పి ప్లాటుఫారం దింపి టాక్సీలో ఎక్కించారు. నేను అప్పటిదాకా నోరు విప్పక పోవటం చూచి “నేను మీకు జ్ఞాపక మున్నానా” అంది అనసూయ.

“మిమ్మల్ని మరిచిపోవడం యెలా సాధ్యం అనసూయగారూ...” అని ఎత్తి పొడుస్తూ మాట్లాడాడు బ్రహ్మానందం నావైపు చూస్తూ.

“ఈ ఊరు వదలివెళ్ళిన మీకు అలాగే వుంటుంది. నేను మీకు జ్ఞాపకమున్నందుకు కృతజ్ఞత చెప్పాలి.” అన్నాను నేను టాక్సీలో ఎక్కుతూ.

ఆ రోజు సాయంత్రం క్లబ్బులో సభ దిగివిజయంగా జరిగింది. ఆ కాశం లో ఆక్కడక్కడా మబ్బులు ముసురు

తున్నా సభ ప్రారంభించెసరికి ఆకాశం నిర్మలమై వాతావరణం హాయిని పించింది. ప్రకృతి మాత చల్ల విచూపులతో, నామిత్రులసహకారం కూడా ఆనాటి సభా విజయానికి తోడ్పడ్డాయి.

అనసూయ ఆ సాయత్రం యిచ్చిన ఉపన్యాసం ‘మణిపూస’ అని చెప్పాలి. ఆవిడ సందేశమల్లా మనిషి బానిస అని మరిచిపోవాలి అని — అతనికి ఉండకూడనిది ‘భయం’ అని. ఆవిడ మాట్లాడి సంతసేపూ బొమ్మలాగా కూచుని విన్నాను. కానీ, ఆమె చెప్పిన విషయం యెంతవరకు నిజం అని నాలో చాలాసేపు అంతర్యుద్ధం రేగింది అనసూయ యెంతవరకు తను చెప్పింది పాటించిందో నాకు అర్థంకాలేదు. ఆవిడకు నిజంగా దైర్యం వుంటే యెందుకు కాలేజీలో చదువు కుంటున్నప్పుడు యిల్లు వదలి వెళ్ళి పోయింది? తను ఎవ్వరి బానిసను కానని నిర్ణయించటానికా?

తెల్లవారితే వెళ్ళిపోతుంది, అనసూయ. పొద్దున 8 గంటలకు బండి, అతను ఆస్పత్రవస్తున్న నా చెవికి అందజేస్తున్న సందేశాలను బట్టి, బ్రహ్మానందానికి అనసూయతో ప్రత్యేకంగా మాట్లాడాలని ఎన్నో సందేహాలను తీర్చుకోవాలని నాకు ప్రస్తుటంగా తెలిసింది. నిజం చెప్పాలంటే నాకూ కుతూహలం గానే వున్నది.

మే ఓద్దరం భోజనమైన తరువాత అనసూయ మకాం చేసిన హోటలుకేసి దారి తీశాము. మేము గదిలోకి ప్రవేశించ గానే, మమ్మల్ని కూర్చోమని సంజ్ఞ చేసి, కాఫీ ఉత్తర్వు చేసింది.

“గది బాగా విశాలంగా ఉందే...” అన్నాడు బ్రహ్మానంద...

“అవును యిది యిద్దరుండల్నిన గది సెంగిల్ రూమ్ గా మార్చారు” అని అనసూయ అంటూండగానే కాఫీ కప్పు తెచ్చాడు బండ్రోతు.

“ఇదేమి టండీ మేము యిద్దరం మీ కళ్ళముందు కూర్చున్నారే ఒక్క కప్పు మాత్రమే ఆర్డర్ చేశారు. మే మేం పానం చేశామండీ అనసూయ గారూ” అన్నాడు బ్రహ్మానందం.

“అది మీ పానం కాదండీ... నా పానం, నేను కాఫీ ఆర్డర్ చేశాను. అతిథు లెవరూ నాకు ఉండరను కంటారు కాబోలు... ఒక కప్పు తెచ్చారు.” అంది. వర్షించే మేఘంలా ఆయ్యా అవిడ కళ్ళు.

“యేం ఫర్వాలేదు. కాఫీకేం, యిప్పుడు తెప్పించికోవచ్చుగా..” అని సమాధాన పరిచాను. ఆ మాటతో బ్రహ్మానందం నిజంగా బ్రహ్మానంద భరితుడయ్యాడు.

“అది అలా ఉంచండి. ఇన్నాళ్ళు మీ రెక్కడన్నట్టు, యేం చేస్తున్నట్టు..” అని లోపల పూర్వంగా కప్పువైపుకు చూద్దం మొదిలెట్టాడు. నేను చెయ్యలేని

దైర్యాన్ని బ్రహ్మానందం చేసినందుకు ఒక విధంగా సంతోషపడ్డాను. కానీ అనసూయ యిచ్చిన సమాధానము నా చెవికి బల్లెంలా గుచ్చుకున్నది.

“ఏమండీ, మనిషి చచ్చిపోయినా కొన్నాళ్ళయ్యే వట్టికి అంత పట్టించు కోరు కదా... నా గురించి ఎందుకండీ. మీకంతా అమరా.. నేను చచ్చిపోయా నని నన్ను మరిచిపో కూడదా...”

అప్పుడు బ్రహ్మానందం అన్నమాటలు నా చెవుల్లో యింకా గింగురు మంటూనే వున్నాయి

“అనసూయ గారూ, మనిషి చనిపోతే యే బాధలేదు. కానీ అలా కాక ఒక వ్యక్తి జీవితం తెచ్చిపెట్టే సమస్యల్ని దైర్యంగా యెదుర్కొని అనాయాసంగా పరిష్కరిస్తూ పురోగమిస్తున్నప్పుడు ఆ వ్యక్తి జీవితం ఆకర్షణతం అవు తుంది...”

“నేను పురోగమించానో యేమిటో నేను ఎప్పుడూ ఆలోచించ లేదు. కాని యేదీ చెయ్యలేనప్పుడు మనిషికి మొండి దైర్యం వస్తుంది. యేదో ఒకటి చేసే స్తాను. నా విషయంలోనూ అదే జరిగింది. మీకు తెలిసే వుంటుందను కంటాను, నేను పుట్టిన రెణ్ణెల్లకే మా అమ్మ పోయింది”

“మరి అవిడ యెవరూ...” అన్నాను. వాళ్ళింట్లో రుసురున లాడుతూ వుండే

ఒక మధ్యవయస్కు రాలిని మనస్సుకు తెచ్చుకుంటూ

“అవిడ మా పిన్ని. మా నాన్నకు నా పైన తల్లిలేని పిల్లని యెంతో వక్కువ వుండేది. కాని మా పిన్నితో పోట్లాటలు పెట్టకొని సలాసా రాన్ని ఓడల్లోకి యిడవడం యిష్టం లేక నేను ఓడే బాధల్ని మౌనంగా చూస్తూ ఊరుకొనే వాడి. యెన్ని రోజులు నేను యిస్తులు మాడేనో తలుచుకుంటే, అసలు యెల్లా బతికానా అనిపిస్తుంది. కానీ యేదో శక్తి నాకు యెప్పుడీ కప్పుడై యిస్తుండేది...”

“దిక్కులేని వారికి యేముడే దిక్కు అంటూంటాం చూడండి. అది యెంత విజం! నేను కాలేజీలో చేరాను. ఎలాగో పుస్తకాలు సరిగా వుండీ లేక నా చదువు సాగాల్సి వచ్చింది. మా పక్కంటిలోనే వుంటూ వచ్చారు రామానుజంగారు. ఇంగ్లీషు చెప్తూ వుండేవారు. నేను పడుతున్న యిబ్బందులు వారి చెవికి వచ్చా యేమో ఒక రోజు నన్ను పిలిచి, ఆయన దగ్గర ఇంగ్లీషు పుస్తకాలు రెండు పెట్టువున్నా యని, ఒకటి కావలిస్తే నన్ను ఊసుకోమని చెప్పారు. ఆయన నాకు చేస్తున్న దానికి యెలా కృతజ్ఞత చెప్పాలో తెలియలేదు. కాని ఆ సాయంత్రం నా దగ్గర వున్న పుస్తకాల్ని చూసి మా పిన్ని అన్నమాటలు నన్ను నిశ్చేష్టరాలిని చేశాయి. “ఇదిగో అంత ఇద్దరే, ఆ పుస్తకా లిచ్చిన వాడితో లేచి

పోరాచా” అన్నది. నేను నిల్చున్న భూమి యెందుకు చీలి నే నందులోకి ఎందుకు పూడుకపోలేదో తెలియలేదు. నాకు పిచ్చిపట్టినట్టయింది. ఆ యింట్లో కాలం గడచింది దుర్బర మనిపించింది. అనుకుంటుండగానే రామానుజంగారికి ఢిల్లీలో ఉద్యోగం దొరికింది. ఆయన రేపు వెక్తారనగా నేను దైర్యం చేసి ఆయన దగ్గరికి వెళ్ళాను నాలో పేరు కున్న ఆమె నంతా ఆయనతో చెప్ప కున్నాను నాకు కావల్సిన సానుభూతి దొరికింది “మితో యెవరూ లేరుగా. నేను మీతో వస్తే తప్పా” అన్నారు. ఆయన లోపల యేమను కన్నారో యేమోనని భయపడ్డాను. కానీ ఆయన యేమీ చలించ కుండా “నరే” నన్నారు. అలా జరిగింది నేను ఈ ఊరు వదిలి వెళ్ళడం” ఆమె మాటలు వింటూంటే నా కళ్ళల్లో నీళ్ళు తిరిగాయి.

“అయితే మీరు రామానుజాన్ని ప్రేమించారా” అనడిగాడు బ్రహ్మానందం. “‘ప్రేమ’ యేమిటో... వారు నన్ను అడరించారు అని మాత్రం చెప్పగలను. మీరు ఒక్క విషయం గమనించాలి వారికి నాకూ మధ్య, వయస్సులో ముప్పు యి ఒక్క సంవత్సారాలు తేడా. నేను వెళ్ళిన రోజున ఆయన వయస్సు సరిబ్రైయేడు. నా వయస్సు పదహారు. ప్రేమకు యే బంధం అడ్డురాకపోవచ్చు. వయోభేదం కూడా అంత పట్టంపు కాకపోవచ్చు...”

“మరయితే రామానుజం మిమ్మల్ని ప్రేమించారా...”

“అదే ఆసలు విషయం. ఆయన నన్ను పెళ్ళి చేసుకోమని కోరినా నేను ఒప్పుకుని వుండే దాన్ని. యే మాటా అనలేదు. అలా జరిగిపోతూ వచ్చింది. జ్ఞాపకం చేసుకుంటే ఒక్క సంవత్సరం కాలం అలా జరిగింది. నాకు తోడుగా ఒక వంటలక్క యెప్పుడూ అండగా వుంటూ వచ్చింది...యిలా కాలం గడుస్తుంటే మరొక వ్యక్తి మా జీవితంతో ప్రవేశించాడు...”

“ఎవరండీ” అన్నాను ఉబలాటం అవుకోలేక.

“అతని పేరు మాధవ్. రామానుజం గారివద్ద పారాలు చెప్పుకోడానికి వస్తుండే వాడు”

“మీరు కొంపదీసి అతన్ని ప్రేమించ లేదుగదా...” అన్నాడు. బ్రహ్మానందం.

“జరిగిన పొరబాటే ఆక్కడ జరిగింది.”

“ఏం పొరబాటండీ” అన్నాడు బ్రహ్మానందం.

“అతను నా కళ్ళలో మెదుల్తూండే వాడు. పదేపదే అతన్ని చూడాలనిపించేది. ఇంతకు పూర్వం మీరు వయస్సు గురించి యేదో అన్నారు. ఎంత తెలివితక్కువగా ప్రవర్తించానో తలుకుంటే సిగ్గుగా వుంటుంది. ఒకరోజు మాధవుకు

కాఫీ. ఐలహారము ఇచ్చాను, అతన్ని చూస్తూ. అతను నా వైపు చూడకుండా నేను పెట్టిన దంతా సుష్టుగా తినేసి, కాఫీ గటగటా తాగేశాడు.

‘ఈ రోజు మీ భర్తగారు లేరా’ అన్నాడు. ‘నా భర్త, నా భర్తెవరూ’ అనడిగాను. అతనికి ఆశ్చర్యం వేసింది. ‘అదే రామానుజం గారు’ అన్నాడు. ‘ఆ విషయం నీ కెందుకూ’ అన్నాను. దాని మీద అతనికి తొట్రుపాటు కలిగింది. ‘పోనీ నాకు పెళ్ళికాకుంటే నీవు పెళ్ళి చేసుకుంటావా?’ అని అడిగాను. ‘అది సరే, మరి రామానుజం గారెవరూ?’ అన్నాడు. ‘ఆయన నా భర్త కాదు. ఆయన మీద నా కుండేదల్లా భక్తి మాత్రమే. అదలా వుంచి నిన్నొక విషయం అడగనా...’ నేను వాక్యం పూర్తి చేయకుండానే మాధవు లేచి వెళ్ళి పోయాడు. అంతే. అదే ఆఖరుసారి అతన్ని నేను చూడటం. రామానుజం గారు సాయంత్రం వచ్చారు. నేను పరద్యాస్నంగా వుండటము చూసి ‘మాధవు ఈ రోజు వచ్చాడా’ అని అడిగాను. జరిగిందంతా చెప్పాను. ‘వాడు వట్టి గజావంటి మనిషి...సరే ఏం చేస్తాం’ అని మాత్రం అన్నారు. ప్రొద్దునే లేచి చూచాను. రామానుజంగారి పెట్టె, బెడ్డింగు మాయమయినాయి. కేబిల్ మీద ఒక జాబులో ఇలావుంది. “నిన్ను ఒంటరిదాన్ని చేసి వెడుతున్నందుకు బాధగా వుంది. కానీ

మనిద్దరి జీవితాలు రైలు పట్టాల్లాగా కలుసుకో లేవు. దూరం నుంచి రైలు పట్టాలు కలుసుకున్నట్లు కనిపిస్తాయి. కానీ అది ఒట్టి భ్రమమాత్రమే. నీకు, నీ కాళ్ళ మీద నిలబడే చదువూ, శక్తి వచ్చాయి. నీవు జీవితం దైర్యంగా గడపగలవని దైర్యం నాకు వుంది. నిన్ను ఆశీర్వదిస్తూ సెలవు తీసుకుంటున్నాను'. అలా నేను మాత్రమే ఇంట్లో మిగిలాను. ఆయన చెప్పిన ప్రతి మాటలోనూ ఎంతో సత్యముంది."

బ్రహ్మానందం, నేను, నిరీవంగా, బదులు చెప్పలేక సిగ్గుతో తలవంచు కున్నాము. బ్రహ్మానందం కంట్లోనుంచి వచ్చే అశ్రువుల్ని ప్రక్కకు తిరిగి తుడుచుకున్నాడు. గద్గదమైన కంఠంతో "అనసూయగారూ : మీరు నన్ను జీమించాలి" అన్నాడు.

"చాలా పొద్దుపోయింది. రేపు పొద్దున యెక్స్ ప్రెస్ కు వచ్చి లేపుతాము" అని నేను, బ్రహ్మానందం మౌనంగా బయల్దే

రాం. పొద్దున రైలు పెట్టెలో అనసూయ గారిని యెక్స్ ప్లైన్ చేస్తున్నప్పుడు, ఆ పెట్టెలో ఎవ్వరూ లేరు. రైలు బయలుదేరేటప్పుడు బ్రహ్మానందం అన్నాడు.

"ఈ పెట్టెలో యింకెవరూ ఉన్నట్లు లేరండీ"

"అదేమంత ఆశ్చర్యం కాదులెండి"

"అదేమిటి...?"

"నేను వచ్చేటప్పుడు కూడా అలాగే జరిగింది. థిలీలో యెవరో ఒకాయన యెక్కారు పెట్టెలో. తోడు ఉన్నారగదా అనుకున్నాను. కాని ఆయన అగ్రలో దిగిపోయారు. ఇక్కడి దాకా నేను ఒంటరిగా ప్రయాణం చేశాను..."

"కాని వెళ్ళేటప్పుడూ ఒంటరి ప్రయాణమే..."

"అలాగే వుంది...కాని నేను జాగా అలవాటు పడ్డాను లెండి...యేం ఫర్వా లేదు" అంటుండగానే రైలు హుషారుగా బయలుదేరింది. మేము కృతజ్ఞతా పూర్వకంగా హస్తాలు ముకుళించాము. ★

వ్యర్థ వ్యయం మానండి

విలాసాలకు స్వస్తి చెప్పండి

జాతీయ రక్షణ కృషిని బలపర్చండి



భావకవిత్వంలో
శృంగారనాయికలు

ఎంకే

డా॥ సి.నారాయణ రెడ్డి

భావకవిత్వంలోని శృంగార నాయి
కిల్లో ఎంకి విలక్షణమైంది. ఊర్వశి,
శశికళ మున్నగువారు వెన్నెల నురుగులు
పోత వోసిన మూర్తలు. వారికి యొకికీ
ఎక్కడా పోలికలేదు. ఎంకి అడవిమల్లె
లాంటిది. ఊర్వశ్యాదులు సందసమందార
సుమల్లాంటివారు. ఎంకి అడవిమల్లె
లాంటిదైనా అంతరంగంలో పారిజాత
పరిమళాలు గుబాళిస్తాయి. వాటి నంటు

కానే మృత్యుగంధం గుఱ్ఱమనడం
అవిడ అంతర్వృత్తి విశేషం.

‘గుండె గొంతుకలోన కొట్టాడుతాది
కూకుండనీదురా కూసింతసేపు’

అన్న పాటతో ఎంకి తెలుగు గడ్డలో
అవతరించింది. అయితే ఆమె బాల్యా
దుల గురించి మనకు తెలియదు. ఆమె
అవతరణమే తరుణవయోదశలో జరిగి
నట్లనిపిస్తుంది. ఈ పాటతోనే సందూరి
సుబ్బారావుగారి గొంతు ముడి విడిపో
యింది. వనంతంలో తొలి తొలి చివు
ళ్ళను తిని జీరవదలిన గొంతుతో కుహూ
కూజితాలను ఆలపించే పుంస్తోకిలంలాగా
సందూరివారు క్రమంగా ఎంకి పాటలను
వినిపించారు. భాషలో, భావంలో, వస్తు
వులో, చందస్సులో, పదవరణంలో
అపూర్వ నవ్యతను సంతరించుకున్న రస
గీతాలను అవతరింపజేశారు.

సుబ్బారావుగారు ఎంకి పాటలు వ్రాసే
నాటికి గురజాడ, రాయప్రోలు,
అబ్బూరి, వెంకటపార్వతీశ్వరులు కవితా
లోకంలో కొత్తపాతల మేలుకలయికతో
క్రొమ్మెరుగులు చిమ్ముతున్నారు. వల్లూరి
జగన్నాథరావుగారి కోడి పాటలతో,
గొల్ల పాటలతో, చల్ మోహనరంగా
లాంటి జానపద గేయాలతో యువలోకం
పులికత్తైపోతున్నది. సందూరి వారు
మొదటి రోజుల్లో వల్లూరి జగన్నాథ
రావుగారి పాటలను గొత్తెత్తి కమ్మగా
పాడి వినిపిస్తుండేవారట. ఒకవైపు ఆంగ్ల

విద్యాభ్యాసంవల్ల వర్ధునవర్తు. బిర్నూ,
షెల్లీ, కీట్సు మున్నగు కాలానిక కవుల
ప్రణయ గీతాలు చదివే అవకాశం కలి
గింది. ఇంకొకపైపు చల్ మోహనరంగా
లాంటి తెలుగు జానపద గేయాలు అతని
తరుణ హృదయంలో పులికలు
పేర్చాయి. ఈ ప్రభావాల సమష్టి స్వరూ
పమే ఎంకి పాటల అవతరణం.
ముఖ్యంగా బిర్నూకవి ఇంగ్లీషులో
వాసిన గీతాలు సందూరివారికి బాగా
ఆకర్షించాయి. బిర్నూ స్కాట్లండు
దేశంలో పుట్టిన కవి. ఈ కవి తాను
పుట్టిన గడ్డలోని మాండలికాలనూ, నుడి
కారాలను గ్రహించి జానపద గేయా
ల్లాంటి చివరతర గీతాలు రచించాడు.
బిర్నూ కలం పట్టకముందు స్కాచ్
భాషను స్కాట్లండు దేశీయులే వీవ
గించుకునేవారట. వర్తి మట్టియని అంద
రనుకుంటున్న భాషలో వక్రమాణిక్య
కాంతులను వెల్లార్చాడు బిర్నూ.
స్కాట్లండులోని కర్షక భాషనూ,
జానపద సంగీతాన్ని సముచిత రీతిలో
శ్రుతిచేసుకొని బిర్నూ రచించిన పాటలు
త్వరలోనే స్వదేశీయుల విదేశీయుల
మన్ననల సందుకున్నాయి. బిర్నూలాగే
సందూరి వారు తూర్పు కాపువారి
యాసలో, దేశీయమైన పలుకుబడితో,
జానపద గేయాల పరుసల్లో పాటలు వ్రాసి
విప్లవం సాధించారు. విషయం సూటిగా
గుండెకు తగిలేట్టు చెప్పడంలో వీరు

హౌస్మన్ (Housman) పద్యతీ నవలం
బించారు. చిన్న చిన్న మాటలతో
మిన్నుల్ని తాకే జాన్మత్యం సాధించ
డంలో గాఢాన ప్రళయకారుణ్యం. అమరు
కుణ్ణి అందుకున్నారు.

ఎంకిపాటల్లో భాష చాలావరకు జాన
పదం. భావాలు ఏవోకొన్ని తప్ప చాలా
వరకు నాగరకులవే. ఈ పాటల్లో కొంత
దూరం పోయిన తర్వాత

నా యికా నా యకులు
నిమిత్తమాత్రం వు
తారు. నందూరివారు
తమ ప్రణయానుభూతు
లనే ఆపాత్రల రూపం
లో వెలిబుచ్చారు. “ఎంకి
నా ప్రేమ రసాని కాశ్ర
యము; నా శృంగార
వాక్కు నకు విశ్రామ
స్థానము; నా పలపులకు
నిధానము”* అని వారే
స్వయంగా వ్రాసుకు
న్నారు. ఎంకి పాటల్లో
మొదటి కొన్ని పాటల్లో
యెంకి కేవలం జానపద
కన్యలా కనిపిస్తుంది.
'కన్ను గిలికిస్తాది, నన్ను

* ఎంకి పాటల గాలి
దుమారము (వ్యాసం)
ఆంధ్ర ప్రతిక, ఉగాది
సంచిక: 1928.

బులిపిస్తాది, దగ్గరన కూకుంటే
సూస్తాది' అన్నప్పుడు, 'జాము రేతిరి
యేక జడువు గిడుపూ మాని' నాయుడు
భావ చేనిలో వుండగా యెంకి 'నీలి సీరా
గట్టి నీటుగా' వచ్చినప్పుడు, 'నీ నీడ
లోనే మేడ కడతా నాయుడు భావా'
అన్నప్పుడు ఎంకిలో అచ్చమైన పల్లె
టూరి పిల్లవారి కమే అగుపిస్తుంది.



ఈ దశలో ఎంకి నాయుడు బావలు యెట్టి మరిగించినా' వంటి మాటలు
 కేవలం ప్రేమికులు. వారి కప్పటికి పెళ్ళి ఉంపుడుకత్తెలకు మాత్రమే చెల్లుతా
 కాలేదు. 'గుండె గొంతుకలోన' అనే యని బసవరాజు అప్పారావుగారు
 పాటలో, 'వొనలచ్చిమి' అన్న పాటలో, విమర్శించారు. ఈ విమర్శ సమంజస
 ఎంకి నాయుడు బావను 'మందొ' మాకో మైందికాదు. ఎంకి పరకీయకాదు. తాను



మనసిచ్చిన, వాని కొరకు ఆందోళనపడ్డ కన్య. కొన్నాళ్లకు వారికి వివాహమైంది. కన్ను గిలికిందడం, బులిపించడం తగ్గి పోయాయి. తన భర్త ఊరికి వెళ్ళి అన్న గడువు మేరకు తిరిగిరాక పోయే సరికి ఆవిడ 'వొల్లంత ఉలికులికిపడి' నట్లు కలతపడింది. 'నా యెనక ఎవరోను వడిసిని' ట్లుంటుందని పరితపించింది. అడుగడుగునా తన భర్తే కళ్లకు గట్టి నట్లు ఆవిడకు స్ఫురించింది. ఈ దశలో యెంకి 'రాసోరింటికై నా రంగుతెచ్చే పిల్ల'. ఆమె కళ్ళెత్తితే సాలు కనకాబి సేకాలు'. ఆవిడ 'పదము పాడినదంటే' పాపాలు పటాపంచలై పోవాలి.

పెళ్ళి తర్వాత యెంకి నాయుడు బావల దాంపత్య జీవితం ధర్మనిష్ఠమై పోయింది. ఇరువులూ కలిసి భద్రాద్రిని దరిసించారు. తిరుపతిని సేవించారు. ఎంకికి క్రమంగా 'సంకలో సంబాలు పడు' కుర్రవాడు పుట్టాడు. ఆ తర్వాత ఆవిడ భవభూతి అన్నట్లుగా 'ఇయం గేహేలక్ష్మీ రియమమృత వర్తిర్యయ నయోః' అన్న స్థాయి సందుకున్నది. అందుకే తరువాతి పాటల్లో నాయుడు బావ భక్తుడుగా, ఎంకి దేవతగా అగు పిస్తారు. అలంకార శాస్త్రరీత్యా ఎంకి

అష్టవిధ నాయకల్లోని స్వాధీన పతిక. 'ఈ రేయినన్నొల్ల నేరవారాజా' అనే పాటలో మాత్రం విశ్రాంతిని కనిపిస్తుంది. ఈ పాటల్లో దేనికదే ఒక రసవత్కావ్యం. ప్రతి గేయంలో ఇద్దరిలో ఒకరు ఆలంబన విభావంగా ఉన్నారు. ఉద్దీపన విభావాలున్నాయి. అశ్రుపాతా ద్యనుభావాలున్నాయి. సంచారి భావాలున్నాయి. ఆలంకారిక దృష్టితో చూచినా ప్రతి పాటలో రసనిష్పత్తికి వీలుంది.

మాధురీ ధురీణమైన దాంపత్య ధర్మానికి అనలైన ప్రతీక యెంకి. జాన పదాంగనయైనా ఆవిడలో పూర్వజన్మాత్తమైన సంస్కార బలముంది. 'యెలుతు రంతా మేసి యేరు నెమరేసింది'. 'ఎన్నెలల సొగసంత యేటి పాలేనటర వంటి స్వగతాల్లో ఆవిడ ఊహాసౌందర్యం వ్యక్తమవుతుంది.

'సికలోన సిక కలిపి, మొకము మొకమూ కలిపి

వెలుగు దేవతకు చక్కిలిగింత పెట్టింది.' వంటి చరణాల్లో ఆవిడ ఆత్మోన్నత్యం ధ్వనిస్తుంది. అలాగే 'సూపుతో మాటాడి పూపిరితొ తెనిగించు' అనే గేయ భాగంలో ఆవిడ కుశ్రాగ ధిషణ బయట

పడుతుంది. 'గోవు మా లచ్చి' అన్న పాటలో యెంకి నాయుడు బావల గార్ల స్వర్ణ ధర్మం ఎంతో చక్కగా నిరూపించబడింది. దీనిలో గోవు లక్ష్మిగా రూపింపబడింది. లక్ష్మీదేవి ఐశ్వర్యానికి అభ్యుదయానికి సంకేతం. గోవు చతుర్విధ పురుషార్థాల్లో గరియనమైన ధర్మానికి అధిష్ఠానం. నాయుడు బావ యెంకితో పాటు కూర్చోని కథలు చెబుతుంటే గోవు తలాడించినట్లు. అంటే వాళ్ళ కామ ప్రపత్తిని ధర్మదేవత గమనించి ఆమోదించినట్లుమాట. యెంకి సరసాలాడడానికి జంకుతూ వుంటే గోవు 'సూసి సూడక కన్నుమూసి తెరిసే' దట. అంటే ధర్మబద్ధమైన కామం పట్ల తనకున్న ప్రసన్నబుద్ధిని ప్రకటించినట్లు మాట. వారిద్దరు ఎన్నడైనా పోట్లాడుకుంటే గోవు తెల్లవోతుంది. ధర్మశృంగారాన్ని ఆచరించే దంపతులు ప్రణయ కలహంలో పడడం చూచి గోలక్ష్మి విభ్రాంతమైందని దీని తాత్పర్యం. ఈ చిన్న గేయం ఉదాత్తమైన ధర్మ శృంగారాన్ని ఎంతో ధ్వని రమ్యంగా చిత్రిస్తుంది.

'అరిపేయవె దీపము' 'లేపకే నా యెంకి' వంటిపాటల్లో ఇంద్రియాతీతమైన సౌందర్యమూ, స్వచ్ఛ ప్రణయమూ నిజే

పింపబడినాయి. ప్రథమ దశలో ప్రవాసంలో వున్న తన భర్తను గూర్చి 'దూరాన నారాజ కేరాయిదోనో' అని విలపించి, 'సీమ నిటుకనగానె నెదిరి' పోయే వెన్న మనసున్న యెంకి క్రమ క్రమంగా 'కళ్లలో చందురుని కైమగొని నిదురించు' పరిణత దశ నందుకుంది. అయితే నాటికేనేటికీ ఎంకి 'యెల్లురుపిల్ల.' తాను ఎదుట నిలిస్తే కాశీదేవుణ్ణి తల తడుముకునేట్లు చేయగలసౌందర్యమూర్తి.

యెంకి పాటల్లోని నాయికా నాయకుల గూర్చి కొందరు పండితులు అమూల్యాభిప్రాయాలు వెల్లడించారు. పురాణం సూరిశాస్త్రిగారు ఎంకి, నాయుడు బావలంటే ఎవరో కారు జీవేశ్వరులే అని అన్నారు. పంచాంగుల వారు పీరిని శృంగార రసాధిష్ఠాన దేవతలగు రతీ మన్మథులని అన్నారు. రంభా నలకూబరులు అలంకార శాస్త్ర విరుద్ధంగా శృంగార సల్లాసంచేసిన దోషం వల్ల కలియుగంలో ఎంకి నాయుడు బావలుగా జన్మించారని వేదం వెంకటరాయ శాస్త్రిగారు చమత్కరించారు. ఇంకా గిడుగు, వేటూరి మల్లంపల్లి, వేడుల ప్రభృతులు ఎంకి పాటల్లోని ప్రాశస్త్యాన్ని వివరించారు. పొక్కులూరి లక్ష్మీనారాయణ

వంటి వారు ఎంకి, నాయుడు బావల్ని
 సంకర దంపతులని నిదించినా వారి
 పవిత్ర దాంపత్యాని కేమాత్రం పొచ్చెమూ
 మచ్చా కలుగలేదు అలాగే ఉమాకాంత
 పండితులు ఈ పాటల్ని 'పంద్రయ్య
 నారాయణమ్మ' పాటల శ్రేణిలోకి విసి
 రేసినా ఇవి 'ఆంద్రధ్వన్యాలోకం' లాంటి
 లక్షణ గ్రంథాలకే శిరోధార్యం కాక
 తప్పలేదు ఇంక సాహిత్యలోకంలో
 వీటి ప్రభావం చెప్పనక్కర లేదు ఈ
 పాటల వసుసరించి గడచిన నాలుగు
 దశాబ్దాలుగా లచ్చి పాటలు సీతి పాటలు,
 లంబాడి పాటలు, కాపు పాటలు మున్నగు
 నవేన్నో వెలువడినా ఇవి యెంకి పాటల
 సీదల్ని గూడ అందుకో లేక పోయాయి
 ఈ పాటల ధోరణిలోనే వెలువడి.
 మౌలికత కోలుపోకుండా రసాత్మకతను

రంజింప జేసినవి కొనకళ్ళ పెంకట
 రత్నంగారి 'బంగారి మామ పాటలు'
 ఇవి ఇటీవలే పుస్తక రూపంలో
 వచ్చాయి అంతకు ముందు పత్రికల
 ద్వారా, రేడియో ద్వారా, సభల ద్వారా
 అశేష ప్రచారాన్ని పొందాయి వీటిలో
 నాయకుడు 'బంగారి మామ' నాయక
 పేరులేదు 'కోడలు పిల్ల' అని మాత్ర
 ముంది అందువల్ల ఈ పాటల్లోని
 నాయకను గురించి చర్చ చేయవలసిన
 వీలు కలగలేదు ఇంతటి చక్కటి
 పాటలకు తొలి ఊపిరులు ఎంకి పాటల
 ద్వారానే అందాయి ఎంకి పాటల ద్వారా
 కవితా లోకంలో ఒక కొత్త ప్రయోగం
 చేసి, శృంగార నాయికా జగత్తు కొక
 కలికితురాయిని కై సేసిన నందూరి వారి
 ప్రతిభ నాన్యతస్సాద్యం ★

రక్షణకు అప్పు నివ్వండి
 రక్షణ డిపాజిటు పత్రాలలో
 మదుపు పెట్టండి